

### ဆွေမျိုးတို့နှင့် နေရသကဲ့သို့

သူမိုက်နှင့် ပေါင်းဖော်၍ လှည့်လည်သောသူသည် ကာလရှည်မြင့်စွာ စိုးရိမ်ရ၏။ လူမိုက်တို့နှင့် အတူနေရခြင်းသည် ရန်သူနှင့် အတူနေရသကဲ့သို့ အခါခါသိမ်းဆင်းရဲရ၏။ ပညာရှိနှင့် အတူတကွ နေရခြင်းသည် ဆွေမျိုးတို့နှင့် အတူတကွ နေထိုင်ရသကဲ့သို့ ချမ်းသာ၏။

သုခဝဂ်(ဓမ္မပဒ-၂၀၇)

## နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ် (၅) ရပ်

- ၁။ ပြည်ထောင်စုရွေးကောက်ပွဲကော်မရှင်ကို ပြန်လည်ဖွဲ့စည်းပြီး မဲစာရင်းများ စစ်ဆေးခြင်းများ အပါအဝင် လုပ်ဆောင်သင့်၊ လုပ်ဆောင်ထိုက်သည်များကို ဥပဒေနှင့်အညီ ဆက်လက်လုပ်ဆောင်သွားမည်။
- ၂။ လတ်တလော ဖြစ်ပွားနေဆဲဖြစ်သည့် COVID-19 ကပ်ရောဂါ ကာကွယ်ရေးလုပ်ငန်းများကို အရှိန်အဟုန်မပျက် ထိထိရောက်ရောက် ဆက်လက်ဆောင်ရွက်သွားမည်။
- ၃။ COVID-19 ကပ်ရောဂါကြောင့် ထိခိုက်ခဲ့သည့် စီးပွားရေးလုပ်ငန်းများအား ဖြစ်နိုင်သမျှ နည်းလမ်းများဖြင့် အမြန်ဆုံးကုစားသွားမည်။
- ၄။ တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါ သဘောတူညီချက်များအတိုင်း ဖြစ်နိုင်သမျှ အလေးထားလုပ်ဆောင်သွားမည်။
- ၅။ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက ဖွဲ့စည်းပုံအခြေခံ ဥပဒေ(၂၀၀၈ ခုနှစ်)နှင့်အညီ လွတ်လပ်ပြီး တရားမျှတသော ပါတီစုံဒီမိုကရေစီ အထွေထွေ ရွေးကောက်ပွဲအား ပြန်လည်ကျင်းပ၍ အနိုင်ရသည့်ပါတီအား ဒီမိုကရေစီစံနှုန်းများနှင့်အညီ နိုင်ငံတော်တာဝန်အား လွှဲအပ်နိုင်ရေး ဆက်လက်ဆောင်ရွက်သွားမည်။

## နိုင်ငံတော်စီမံအုပ်ချုပ်ရေးကောင်စီအဖွဲ့ဝင် ကာကွယ်ရေးဝန်ကြီးဌာန ပြည်ထောင်စုဝန်ကြီး ဗိုလ်ချုပ်ကြီး မြထွန်းဦး စစ်ကိုင်းတိုင်းဒေသကြီးရှိ အစိုးရအဖွဲ့ဝင်များ၊ ပြည်နယ်၊ ခရိုင်၊ မြို့နယ်အဆင့်တာဝန်ရှိသူများ၊ နယ်မြေခံတပ်မှ အရာရှိ၊ စစ်သည်၊ မိသားစုဝင်များနှင့် မြို့မိမြို့ဖများကို တွေ့ဆုံ

မုံရွာ မတ် ၇  
စစ်ကိုင်းတိုင်းဒေသကြီးသို့ ရောက်ရှိ နေကြသော နိုင်ငံတော်စီမံအုပ်ချုပ်ရေး ကောင်စီ အဖွဲ့ဝင် ကာကွယ်ရေးဝန်ကြီး ဌာန ပြည်ထောင်စုဝန်ကြီး ဗိုလ်ချုပ်ကြီး မြထွန်းဦးနှင့်အဖွဲ့သည် ယနေ့ နံနက်ပိုင်း တွင် မုံရွာမြို့ရှိ နယ်မြေခံတပ်နယ် တပ်နယ်ခန်းမ၌ အရာရှိ၊ စစ်သည်၊ မိသားစုဝင်များကိုတွေ့ဆုံကာ လိုအပ် သည်များမှာကြားပြီး စားသောက်ဖွယ်ရာ များ ပေးအပ်သည်။

ရင်းရင်းနှီးနှီးတွေ့ဆုံ  
ထို့နောက် ပြည်ထောင်စုဝန်ကြီး ဗိုလ်ချုပ်ကြီး မြထွန်းဦးနှင့်အဖွဲ့သည် ကသာမြို့သို့ သွားရောက်၍ ကသာခရိုင် ရဲရိပ်သာ၌ ရပ်မိရပ်ဖများနှင့် ရင်းရင်း နှီးနှီးတွေ့ဆုံကာ အမှတ်တရလက်ဆောင် ပစ္စည်းများပေးအပ်သည်။ ထို့နောက် ကသာမြို့တော်ခန်းမ၌ ကသာခရိုင်၊ မြို့နယ်အဆင့် ဌာနဆိုင်ရာများနှင့် တွေ့ဆုံ၍ ပြည်ထောင်စုဝန်ကြီး ဗိုလ်ချုပ် ကြီး မြထွန်းဦးက အမှာစကားပြောကြား သည်။

စာမျက်နှာ ၃ ကော်လံ ၁ သို့ \*




နိုင်ငံတော်စီမံအုပ်ချုပ်ရေးကောင်စီအဖွဲ့ဝင် ကာကွယ်ရေးဝန်ကြီးဌာန ပြည်ထောင်စုဝန်ကြီး ဗိုလ်ချုပ်ကြီးမြထွန်းဦး ကသာမြို့ရှိ ကသာခရိုင်ရဲရိပ်သာ၌ ရပ်မိရပ်ဖ များအား တွေ့ဆုံအမှာစကားပြောကြားစဉ်။

### ယနေ့ ဖတ်စရာ

#### အနာဂတ်ဒီမိုကရေစီ ထွန်းကားရေးဆီသို့ ...



ဆောင်းပါး စာမျက်နှာ » ၈



#### နိုင်ငံသားတာဝန်နှင့် မြို့ပြကျေးလက် အမှိုက်ပြဿနာ

ဆောင်းပါး စာမျက်နှာ » ၁၀

#### လူငယ်နှင့်ဘဝအောင်မြင်ရေး



စာမျက်နှာ » ၁၈၊ ၁၉

# မြောက်

## ပြည်သူများလူမှုဘဝအဆင်ပြေစေရေး အသိပေးကြိုးပမ်းလုပ်ဆောင်

ယခုရက်ပိုင်းတွင် လျှပ်စစ်ဓာတ်အား နေ့စဉ်ပြတ်တောက်မှုကြောင့် ပြည်သူများ၏ လူမှုစီးပွားနေထိုင်မှုဘဝများ၌ အခက်အခဲများရှိနေမည်ဖြစ်သည်။ ပြည်သူများအား လျှပ်စစ်ဓာတ်အား အပြည့်အဝပေးနိုင်အောင် နိုင်ငံတော်က ကြိုးပမ်းဆောင်ရွက်လျက်ရှိသော်လည်း လျှပ်စစ်ဓာတ်အားပေးမှုတွင် လတ်တလော၌ အကြောင်းအမျိုးမျိုးကြောင့် အခက်အခဲများရှိနေသည်ကို ပွင့်လင်းမြင်သာစွာ အသိပေးရမည်ဖြစ်သည်။

အများပြည်သူများ လျှပ်စစ်ဓာတ်အား သုံးစွဲနိုင်ရေးအတွက် လက်ရှိကာလတွင် ရေအားနှင့် နေရောင်ခြည်စွမ်းအင်သုံး ဓာတ်အားပေးစက်ရုံများမှ ၆၆၇ မဂ္ဂါဝပ်ခန့်၊ ဓာတ်ငွေ့အပူစွမ်းအင်သုံးဓာတ်အားပေးစက်ရုံများနှင့် ကျောက်မီးသွေးသုံးဓာတ်အားပေးစက်ရုံများမှ မဂ္ဂါဝပ် ၁၅၀၀ ခန့်နှင့် ဒီဇယ်ဓာတ်အားပေးစက်များမှ ကိုးမဂ္ဂါဝပ်နီးပါး စုစုပေါင်း မဂ္ဂါဝပ် ၂၀၀၀ ကျော်ကို နိုင်ငံတော်ဓာတ်အားစနစ်သို့ ထုတ်လုပ်ပို့လွှတ်ပေးလျက်ရှိသည်။ နိုင်ငံတော်ဓာတ်အားစနစ်မှ ဓာတ်အားများကို တစ်နိုင်လုံးက ရယူသုံးစွဲလျက်ရှိရာ နေ့ဘက်တွင် အများဆုံးမဂ္ဂါဝပ် ၃၄၀၀ ခန့်၊ ညဘက်တွင် အများဆုံးမဂ္ဂါဝပ် ၃၆၀၀ ခန့်ရှိပြီး တစ်ရက်တာ ပျမ်းမျှမဂ္ဂါဝပ် ၂၆၀၀ ခန့် သုံးစွဲလျက်ရှိသည်။

ပုံမှန်အချိန်တွင် အမြင့်ဆုံးဓာတ်အား မဂ္ဂါဝပ် ၄၂၀၀ ခန့်ထုတ်လုပ်နိုင်သော်လည်း ဓာတ်ငွေ့ဈေးနှုန်းမြင့်တက်နေသဖြင့် ရပ်တန့်ထားရခြင်း၊ ဘီလူးချောင်းဓာတ်အားပေးစက်ရုံများမှ ထွက်ရှိသည့် ဓာတ်အားများကို ပို့လွှတ်လျက်ရှိသည့် ရွှေမြို့ဓာတ်အားလိုင်း၊ တောင်ငူဓာတ်အားလိုင်းနှင့် တီကျစ်ဓာတ်အားလိုင်းများကို အကြမ်းဖက်သမားများက ဖောက်ခွဲဖျက်ဆီးခဲ့သဖြင့် ပြင်ဆင်ဆောင်ရွက်လျက်ရှိရာ အဆိုပါဓာတ်အားလိုင်း သုံးလိုင်းမှ နိုင်ငံတော်ဓာတ်အားလိုင်းသို့ ပုံမှန်ပို့လွှတ်လျက်ရှိသော မဂ္ဂါဝပ် ၂၂၀ ခန့်မှာ ပို့လွှတ်နိုင်ခြင်းမရှိဘဲ ဓာတ်အားပြတ်တောက်လျက်ရှိသည်။ ထို့အပြင် စုစုပေါင်း ဓာတ်အားထုတ်လွှတ်နိုင်မှုမဂ္ဂါဝပ် ၉၇၀ ခန့်မှာ ဆက်လက်လျော့နည်းနေသဖြင့် ဝန်အားထိန်းညှိခြင်းများဆောင်ရွက်ပြီး အလှည့်ကျဓာတ်အားပေးခြင်းများ ဆောင်ရွက်ရသည်။

ကမ်းလွန်ဓာတ်ငွေ့စီမံကိန်းများဖြစ်သော ရတနာ၊ ဇေတီကနှင့်ရွှေကမ်းလွန်စီမံကိန်းများနှင့် ကုန်းတွင်းဓာတ်ငွေ့တွင်းများမှ သဘာဝဓာတ်ငွေ့များကိုအသုံးပြု၍ ဓာတ်အား ၁၄၅၅ မဂ္ဂါဝပ်ခန့်ကို နိုင်ငံတော်ဓာတ်အားစနစ်သို့ ထုတ်လုပ်ဖြန့်ဖြူးပေးလျက်ရှိပြီး လက်ရှိတွင် ရွှေကမ်းလွန်စီမံကိန်းမှ တစ်ရက်သဘာဝဓာတ်ငွေ့ကုဗပေ သန်းပေါင်း ၁၃၀ ကို အသုံးပြု၍ ဓာတ်အား ၆၆၈ မဂ္ဂါဝပ်ခန့်ကို ထုတ်လုပ်ဖြန့်ဖြူးပေးလျက်ရှိသည်။ ယခုအခါ ရွှေကမ်းလွန်စီမံကိန်းတွင် ထပ်မံတူးဖော်တွေ့ရှိသော တွင်းသစ်နှစ်တွင်းမှ သဘာဝဓာတ်ငွေ့များကို လက်ရှိပိုက်လိုင်းအတွင်းသို့ ထည့်သွင်းပို့လွှတ်နိုင်ရန်အတွက် ရေအောက်ပိုက်လိုင်းဆက်သွယ်ခြင်းလုပ်ငန်းကို မတ်လ ၁၂ ရက်မှ ၁၈ ရက်နေ့အထိ ဆောင်ရွက်မည်ဖြစ်သောကြောင့် ဆောင်ရွက်နေစဉ် ထုတ်လုပ်မှုကို ရပ်ဆိုင်းထားပြီး ပိုက်လိုင်းအတွင်းကျန်ရှိသော ရွှေသဘာဝဓာတ်ငွေ့မှ စုစုပေါင်းဓာတ်အား ၃၃၄ မဂ္ဂါဝပ်ခန့်သာ နိုင်ငံတော်ဓာတ်အားစနစ်သို့ ပို့လွှတ်နိုင်တော့မည်ဖြစ်သည်။

ထိုသို့သောအခြေအနေအရရပ်၊ အကြောင်းအမျိုးမျိုးတို့ကြောင့် ထပ်မံလျော့နည်းသွားမည့် လျှပ်စစ်ဓာတ်အားထုတ်လုပ်မှုအပါအဝင် စုစုပေါင်းလျော့နည်းသွားမည့် ၁၃၀၄ မဂ္ဂါဝပ်ခန့်အတွက် ဝန်အားထိန်းညှိမှုအရ အချို့နေရာဒေသများတွင် ၂၄ နာရီ ဝန်အားလျော့ချခြင်းများ ဆက်လက်ဆောင်ရွက်သွားရမည်ဖြစ်သောကြောင့် လျှပ်စစ်ဓာတ်အားပြတ်တောက်မှုများ ဆက်လက်ဖြစ်ပေါ်နေမည်ဖြစ်သည်။ လျှပ်စစ်ဓာတ်အားပြတ်တောက်ခြင်းသည် နိုင်ငံတော်က မဆောင်ရွက်ပေးနိုင်၍ မဟုတ်ဘဲ လျှပ်စစ်ဓာတ်အားတာဝါတိုင်များ ဖျက်ဆီးခံရမှု၊ ဝယ်ယူသုံးစွဲရသည့် စရိတ်များကြီးမြင့်မှုနှင့် ပြင်ဆင်စီမံဆောင်ရွက်နေမှုတို့ကြောင့် ပြည်သူလူထု လျှပ်စစ်ဓာတ်အားရရှိမှုတွင် လိုအပ်ချက်များရှိနေခြင်းဖြစ်သည်။

သို့ဖြစ်ရာ အချို့နေရာဒေသများတွင် လျှပ်စစ်ဓာတ်အားပြတ်တောက်မှုဖြစ်ပေါ်ပြီး အချို့နေရာများတွင် အလှည့်ကျပေးပေးမှုများ ပြုလုပ်နေရသည်ဖြစ်သောကြောင့် ပြည်သူလူထုအနေဖြင့် အဆင်မပြေမှုရှိနေသည်များကို နားလည်ပေးနိုင်ပါရန်၊ လျော့နည်းလျက်ရှိသော လျှပ်စစ်ဓာတ်အားများ အမြန်ဆုံးပြန်လည်ဖြည့်ဆည်းပေးနိုင်ရန်နှင့် စီမံကိန်းအသစ်များကိုလည်း ကြိုးပမ်းဆောင်ရွက်လျက်ရှိရာ လတ်တလောအခက်အခဲများကို နားလည်ပေးပြီး နောင်ကာလတွင် လျှပ်စစ်ဓာတ်အားများ ပုံမှန်ပြန်လည်ရရှိလာမည်ကို ပွင့်လင်းမြင်သာစွာဖြင့် အသိပေးအပ်ပါကြောင်း။

## (၇၇)နှစ်မြောက် တပ်မတော်နေ့ဦးတည်ချက်များ

- ၁။ ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေ(၂၀၀၈ ခုနှစ်)ကို ကာကွယ်စောင့်ရှောက်လျက် ဒီမိုကရေစီနှင့် ဖက်ဒရယ်စနစ်ကိုအခြေခံသော ပြည်ထောင်စုကြီး ပေါ်ထွန်းလာစေရေးအတွက် အမျိုးသားနိုင်ငံရေးဦးဆောင်မှုအခန်းကဏ္ဍတွင် တပ်မတော်က ပါဝင်ကူညီဆောင်ရွက်ရေး။
- ၂။ နိုင်ငံတော်အစိုးရ၏ အမျိုးသားရေးလုပ်ငန်းစဉ်အဖြစ် အဓိကဆောင်ရွက်လျက်ရှိသည့် တိုင်းပြည်သာယာဝပြောရေးနှင့် စားနပ်ရိက္ခာပေါများဖူလုံရေးလုပ်ငန်းစဉ်များတွင် တပ်မတော်အနေဖြင့် ကျရာအခန်းကဏ္ဍမှ တစ်တပ်တစ်အား တာဝန်ယူဆောင်ရွက်ရေး။
- ၃။ အမျိုးသားပြန်လည်သင့်မြတ်ရေးနှင့် ငြိမ်းချမ်းရေးလုပ်ငန်းစဉ်များတွင် တပ်မတော်က တိုင်းရင်းသားပြည်သူအားလုံးနှင့် လက်တွဲပူးပေါင်းဆောင်ရွက်ရေး။
- ၄။ ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုကြီးပေါ်ထွန်းလာစေရေး၊ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက လွတ်လပ်ပြီးတရားမျှတသော ပါတီစုံဒီမိုကရေစီအထွေထွေရွေးကောက်ပွဲကျင်းပနိုင်ရေး တပ်မတော်က လိုအပ်သည်များ ကူညီဆောင်ရွက်ပေးရေး။
- ၅။ နိုင်ငံတော်၏ အမျိုးသားအကျိုးစီးပွားကို ကာကွယ်စောင့်ရှောက်ရန် အင်အားတောင့်တင်းပြီး စွမ်းရည်ထက်မြက်သော ခေတ်မီမျိုးချစ်တပ်မတော်တည်ဆောက်ရေး။

## တရားမအထူးအယူခံမှု ငါးမှုကို စီရင်ချက်ချမှတ်၊ ရာဇဝတ်အထူးအယူခံမှု နှစ်မှုနှင့် တရားမအထူးအယူခံမှု သုံးမှုကို ရုံးထိုင်ကြားနာ

နေပြည်တော် မတ် ၇

ပြည်ထောင်စုတရားသူကြီးချုပ် ဦးထွန်းထွန်းဦးနှင့် ပြည်ထောင်စုတရားလွှတ်တော်ချုပ် တရားသူကြီးများ ဖြစ်ကြသော ဦးအောင်ဇော်သိန်း၊ ဦးမျိုးတင့်၊ ဦးကြည်သိန်း၊ ဦးခင်မောင်ကြီးတို့ပါဝင်သည့် အထူးအယူခံရုံးသည် ယနေ့ နံနက် ၉ နာရီခွဲတွင် ပြည်ထောင်စုတရားလွှတ်တော်ချုပ် ရုံးခန်းအမှတ်(၁၅) ရုံးထိုင်၍ တရားမအထူးအယူခံမှုအမှတ် ၂၉/၂၀၂၀ (စစ်ကိုင်း)၊ ၃၁/၂၀၂၀ (ရခိုင်)၊ ၃၆/၂၀၂၀ (မန္တလေး)၊ ၃၉/၂၀၂၀ (စစ်ကိုင်း)နှင့် ၄၄/၂၀၂၀ (ရန်ကုန်) စုစုပေါင်း တရားမအထူးအယူခံမှု ငါးမှုတို့ကို စီရင်ချက်ချမှတ်သည်။

ထို့ပြင် ရာဇဝတ်အထူးအယူခံမှုအမှတ် ၈/၂၀၂၁ ( ပဲခူး) နှင့် ၉/၂၀၂၁ (မန္တလေး)၊ တရားမအထူးအယူခံမှုအမှတ် ၆/၂၀၂၁ (ရန်ကုန်)၊ ၁၄/၂၀၂၁ (မန္တလေး)နှင့် ၂၉/၂၀၂၁ (ရန်ကုန်) စုစုပေါင်း ရာဇဝတ်အထူးအယူခံမှု နှစ်မှုနှင့် တရားမအထူးအယူခံမှု သုံးမှုတို့ကို ကိုဗစ်-၁၉ ရောဂါ ကာကွယ်၊ ထိန်းချုပ်ရေး ညွှန်ကြားချက်များနှင့်အညီ ရုံးထိုင်ကြားနာခဲ့ကြောင်း သိရသည်။

သတင်းစဉ်

### ရန်ကုန်စတော့အိတ်ချိန်းဈေးကွက် (၇ - ၃-၂၀၂၂)

ကုမ္ပဏီအမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာစောင်ရေ	ရှယ်ယာတန်ဖိုး (ကျပ်)	FPB	၁၉,၀၀၀	၁၉,၀၀၀	၆၀	၁,၁၄၀,၀၀၀
TMH						၂,၆၅၀	၂,၆၅၀	၁	၂,၆၅၀
FMI	၈,၂၀၀	၈,၂၀၀	၁၀၀	၈၂၀,၀၀၀	EFR	၂,၈၀၀	၂,၈၀၀	၅	၁၄,၀၀၀
MTSH	၂,၉၀၀	၂,၈၅၀	၁,၈၃၄	၅,၃၀၃,၁၀၀	AMATA	၅,၀၀၀	၅,၀၀၀	၀	၀
MCB	၇,၈၀၀	၇,၈၀၀	၀	၀	ရန်ကုန်စတော့အိတ်ချိန်းမှ ရယူသည်။				

### နိုင်ငံခြားငွေလဲလှယ်နှုန်း

နေပြည်တော် မတ် ၇

နိုင်ငံခြားငွေလဲလှယ်နှုန်း	မြန်မာငွေကျပ်	(ဆ) ဩစတြေးလျ	တစ်ဒေါ်လာ = ၁၃၁၇.၁
(က) အမေရိကန်	တစ်ဒေါ်လာ = ၁၇၇၈.၀	(ဇ) စင်ကာပူ	တစ်ဒေါ်လာ = ၁၃၀၃.၈
(ခ) ဥရောပ	တစ်ယူရို = ၁၉၃၁.၄	(ဈ) ဂျပန်	တစ်ရာယန်း = ၁၅၄၆.၃
(ဂ) တရုတ်	တစ်ယွမ် = ၂၈၁.၃၉	(ည) တောင်ကိုရီးယား	တစ်ရာဝမ် = ၁၄၄.၈၀
(ဃ) ထိုင်း	တစ်ဘတ် = ၅၃.၉၁၁		
(င) မလေးရှား	တစ်ရင်းဂစ် = ၄၂၅.၆၁		
(စ) အိန္ဒိယ	တစ်ရူပီး = ၂၃.၁၁၀		

ပြည်ထောင်စုသမ္မတမြန်မာနိုင်ငံတော် ဗဟိုဘဏ်ဝက်ဘ်ဆိုက်မှ ရယူသည်။

\* ရှေ့ဖို့မှ

ယင်းနောက်ကသာခရိုင်စီမံအုပ်ချုပ်ရေးအဖွဲ့ဥက္ကဋ္ဌဦးထွန်းကျော်ကျော်က နယ်မြေဒေသအခြေအနေများကို ရှင်းလင်းတင်ပြရာ ပြည်ထောင်စုဝန်ကြီးက ပေါင်းစပ်ညှိနှိုင်း ဆောင်ရွက်ပေးပြီး စားသောက်ဖွယ်ရာများ ပေးအပ်ရာ ခရိုင်အဆင့်ဌာနဆိုင်ရာများကိုယ်စား ခရိုင်စီမံအုပ်ချုပ်ရေးအဖွဲ့ဥက္ကဋ္ဌ ဦးထွန်းကျော်ကျော်နှင့် မြို့နယ်အဆင့်ဌာနဆိုင်ရာများကိုယ်စား မြို့နယ်စီမံအုပ်ချုပ်ရေးအဖွဲ့ဥက္ကဋ္ဌဦးထက်ဝင်းတို့က လက်ခံရယူကြသည်။

ပေးအပ်

ထို့နောက် ကသာမြို့ရှိ နယ်မြေခံတပ်နယ်သို့ သွားရောက်၍ တပ်နယ်ခန်းမ၌ အရာရှိ၊ စစ်သည်၊ မိသားစုဝင်များကိုတွေ့ဆုံကာ လိုအပ်သည်များ မှာကြားပြီး စားသောက်ဖွယ်ရာများ ပေးအပ်သည်။

လက်ခံရယူ

ဆက်လက်၍ ပြည်ထောင်စုဝန်ကြီး ဗိုလ်ချုပ်ကြီး မြထွန်းဦးနှင့်အဖွဲ့သည် မွန်းလွဲပိုင်းတွင် ရွှေဘိုမြို့သို့ ရောက်ရှိကာ ခရိုင်အထွေထွေအုပ်ချုပ်ဦးစီးဌာန စုပေါင်းခန်းမ၌ ရပ်မိရပ်ဖများနှင့် ရင်းရင်းနှီးနှီး တွေ့ဆုံပြီး အမှတ်တရလက်ဆောင်ပစ္စည်းများ ပေးအပ်သည်။ ထို့နောက် ပြည်ထောင်စုဝန်ကြီး ဗိုလ်ချုပ်ကြီးမြထွန်းဦးက ရွှေဘိုမြို့ မြို့တော်ခန်းမ၌ ရွှေဘိုခရိုင်၊ မြို့နယ်အဆင့် ဌာနဆိုင်ရာများနှင့်တွေ့ဆုံ၍ အမှာစကားပြောကြားသည်။ ယင်းနောက် ရွှေဘိုခရိုင်စီမံအုပ်ချုပ်ရေးအဖွဲ့ဥက္ကဋ္ဌဦးမျိုးဦးက နယ်မြေဒေသအခြေအနေများကို ရှင်းလင်းတင်ပြပြီး ပြည်ထောင်စုဝန်ကြီးက တင်ပြချက်များအပေါ် ပေါင်းစပ်ညှိနှိုင်းဆောင်ရွက်ပေးသည်။ ထို့နောက် ပြည်ထောင်စုဝန်ကြီးက ခရိုင်၊ မြို့နယ်အဆင့် ဌာနဆိုင်ရာများကို စားသောက်ဖွယ်ရာများ လက်ဆောင်ပေးအပ်ရာ ခရိုင်အဆင့်ဌာနဆိုင်ရာများကိုယ်စား ခရိုင်စီမံအုပ်ချုပ်ရေးအဖွဲ့ဥက္ကဋ္ဌဦးမျိုးဦးနှင့် မြို့နယ်အဆင့် ဌာနဆိုင်ရာများကိုယ်စား မြို့နယ်စီမံအုပ်ချုပ်ရေးအဖွဲ့ဥက္ကဋ္ဌဦးဇော်မျိုးဝင်းတို့က လက်ခံရယူကြောင်း သိရသည်။

သတင်းစဉ်

နိုင်ငံတော်စီမံအုပ်ချုပ်ရေးကောင်စီအဖွဲ့ဝင် ကာကွယ်ရေးဝန်ကြီးဌာန ပြည်ထောင်စုဝန်ကြီး ဗိုလ်ချုပ်ကြီးမြထွန်းဦး ကသာမြို့တော်ခန်းမ၌ ကသာခရိုင်၊ မြို့နယ်အဆင့် ဌာနဆိုင်ရာများအား တွေ့ဆုံအမှာစကားပြောကြားစဉ်။

နိုင်ငံတော်စီမံအုပ်ချုပ်ရေးကောင်စီအဖွဲ့ဝင် ကာကွယ်ရေးဝန်ကြီးဌာန ပြည်ထောင်စုဝန်ကြီး ဗိုလ်ချုပ်ကြီးမြထွန်းဦး ရွှေဘိုမြို့ ခရိုင်အထွေထွေအုပ်ချုပ်ရေးဦးစီးဌာန စုပေါင်းခန်းမ၌ ရပ်မိရပ်ဖများအား တွေ့ဆုံအမှာစကားပြောကြားစဉ်။

သတင်းစဉ်



နိုင်ငံတော်စီမံအုပ်ချုပ်ရေးကောင်စီအဖွဲ့ဝင် ကာကွယ်ရေးဝန်ကြီးဌာန ပြည်ထောင်စုဝန်ကြီး ဗိုလ်ချုပ်ကြီးမြထွန်းဦး မုံရွာမြို့ရှိ နယ်မြေခံတပ်နယ် တပ်နယ်ခန်းမ၌ အရာရှိ၊ စစ်သည်၊ မိသားစုဝင်များအား တွေ့ဆုံအမှာစကားပြောကြားစဉ်။



နိုင်ငံတော်စီမံအုပ်ချုပ်ရေးကောင်စီအဖွဲ့ဝင် ကာကွယ်ရေးဝန်ကြီးဌာန ပြည်ထောင်စုဝန်ကြီး ဗိုလ်ချုပ်ကြီးမြထွန်းဦး ရွှေဘိုမြို့ မြို့တော်ခန်းမ၌ ရွှေဘိုခရိုင်၊ မြို့နယ်အဆင့် ဌာနဆိုင်ရာများအား ရင်းရင်းနှီးနှီးနှုတ်ဆက်စဉ်။



နိုင်ငံတော်စီမံအုပ်ချုပ်ရေးကောင်စီအဖွဲ့ဝင် ကာကွယ်ရေးဝန်ကြီးဌာန ပြည်ထောင်စုဝန်ကြီး ဗိုလ်ချုပ်ကြီးမြထွန်းဦး ကသာခရိုင်၊ မြို့နယ်အဆင့် ဌာနဆိုင်ရာများအား စားသောက်ဖွယ်ရာများ ပေးအပ်ရာ တာဝန်ရှိသူတစ်ဦးက လက်ခံရယူစဉ်။



နိုင်ငံတော်စီမံအုပ်ချုပ်ရေးကောင်စီအဖွဲ့ဝင် ကာကွယ်ရေးဝန်ကြီးဌာန ပြည်ထောင်စုဝန်ကြီး ဗိုလ်ချုပ်ကြီးမြထွန်းဦး ကသာမြို့ နယ်မြေခံတပ်နယ်ရှိ အရာရှိ၊ စစ်သည်၊ မိသားစုဝင်များအား စားသောက်ဖွယ်ရာများပေးအပ်ရာ တာဝန်ရှိသူတစ်ဦးက လက်ခံရယူစဉ်။



နိုင်ငံတော်စီမံအုပ်ချုပ်ရေးကောင်စီအဖွဲ့ဝင် ကာကွယ်ရေးဝန်ကြီးဌာန ပြည်ထောင်စုဝန်ကြီး ဗိုလ်ချုပ်ကြီးမြထွန်းဦး ကသာမြို့ နယ်မြေခံတပ်နယ်ရှိ အရာရှိ၊ စစ်သည်၊ မိသားစုဝင်များအား စားသောက်ဖွယ်ရာများပေးအပ်ရာ တာဝန်ရှိသူတစ်ဦးက လက်ခံရယူစဉ်။

# ဘုန်းတော်ကြီးကျောင်းပညာသင်ကြားမှု(ဗဟို)ကြီးကြပ်ရေးအဖွဲ့ (၂၈)ကြိမ်မြောက် အစည်းအဝေးကျင်းပ

## ဘုန်းတော်ကြီးသင်ပညာရေးကျောင်းများသည် သာသနာတော်အတွက်ရော တိုင်းပြည်နှင့် လူမျိုးအတွက်ပါ အကျိုးရှိ

ရန်ကုန် မတ် ၇

ဘုန်းတော်ကြီးကျောင်းပညာသင်ကြားမှု(ဗဟို) ကြီးကြပ်ရေးအဖွဲ့ (၂၈)ကြိမ်မြောက် အစည်းအဝေးကို ယနေ့ နံနက် ၉ နာရီက ရန်ကုန်တိုင်းဒေသကြီး ကမ္ဘာ့အေးကုန်းမြေရှိ နိုင်ငံတော်ပရိယတ္တိသာသနာ့ တက္ကသိုလ်(ရန်ကုန်) ဘွဲ့နှင်းသိမ်ဓမ္မာရုံ၌ ကျင်းပ သည်။

အစည်းအဝေးသို့ နိုင်ငံတော်သံဃမဟာနာယက အဖွဲ့ ဆရာတော်များ၊ တိုင်းဒေသကြီးနှင့် ပြည်နယ် များမှ ဘုန်းတော်ကြီးကျောင်းပညာသင်ကြားမှု ကြီးကြပ်ရေးအဖွဲ့ဥက္ကဋ္ဌနှင့် အတွင်းရေးမှူး ဆရာတော်များကြွရောက်တော်မူကြပြီး သာသနာ ရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီး ဦးကိုကို၊ ဘုန်းတော်ကြီးကျောင်းပညာသင်ကြားမှု (ဗဟို)ကြီးကြပ်ရေးအဖွဲ့ဝင်များနှင့် တိုင်းဒေသကြီး/ ပြည်နယ်သာသနာရေးမှူးများ တက်ရောက်ကြည့်ညိ ကြသည်။

### ဩဝါဒမြှောက်ကြား

ရှေးဦးစွာ နိုင်ငံတော်သံဃမဟာနာယကအဖွဲ့ အဖွဲ့ဝင် အဂ္ဂမဟာဂန္ထဝါစကပဏ္ဍိတ အဂ္ဂမဟာ သဒ္ဓမ္မ ဇောတိကဓဇ ဒွိပိဋကဓရ ဘဒ္ဒန္တနာဂိတက ဩဝါဒ မြှောက်ကြားသည်။

ထို့နောက် ပြည်ထောင်စုဝန်ကြီး ဦးကိုကိုက သာသနာရေးဆိုင်ရာများ လျှောက်ထားရာတွင် ဘုန်းတော်ကြီးသင်ပညာရေးကျောင်းများသည် သာသနာတော်အတွက်ရော တိုင်းပြည်နှင့် လူမျိုး အတွက်ပါ အကျိုးရှိသည့်အပြင် ပညာသင်ကြားရန် အခက်အခဲရှိကြသော ကလေးသူငယ်များကို ပညာ သင်ကြားပေးသဖြင့် “ကျောင်းနေအရွယ်ကလေး ကျောင်းနေနိုင်ရေး” ဟူသော ပညာရေးမျှော်မှန်းချက် များ ထမြောက်အောင်မြင်ရေးအတွက်လည်း များစွာ အထောက်အကူပြုလျက် နိုင်ငံတော်၏ပညာရေး



မူဝါဒများနှင့် မဆန့်ကျင်ဘဲ ရိုးရာအစဉ်အလာမပျက် ဆောင်ရွက်လျက်ရှိသော လုပ်ငန်းဖြစ်ပါကြောင်း။

မေ ၁၀ ရက်တွင် ကျင်းပခဲ့သည့် နိုင်ငံတော်စီမံ အုပ်ချုပ်ရေးကောင်စီအစည်းအဝေး (၁၀/၂၀၂၁)၌ နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌက ဘုန်းတော်ကြီးသင်ပညာရေးကျောင်းများသည် မြန်မာ့ ပညာရေးစနစ်အတွက် ခေတ်အဆက်ဆက် များစွာ အထောက်အကူပြုခဲ့ကြောင်း၊ ဘုန်းတော်ကြီးသင် ပညာရေးကျောင်းများ အဆင်ပြေစွာပညာသင်ကြား နိုင်ရေးအတွက် လိုအပ်သည်များကို ပံ့ပိုးဆောင်ရွက် သွားမည်ဖြစ်ကြောင်းကို ထည့်သွင်းပြောကြားခဲ့ပြီး ဘုန်းတော်ကြီးသင်ပညာရေးကျောင်းလုပ်ငန်းကို အထူးအားပေး ဆောင်ရွက်လျက်ရှိပါကြောင်း။

### တိုးမြှင့်ထောက်ပံ့ပေးခဲ့

ယခုပြည်ထောင်စုသမ္မတမြန်မာနိုင်ငံတော် အစိုးရအဖွဲ့လက်ထက်တွင် ၂၀၂၁-၂၀၂၂ ဘဏ္ဍာနှစ် မှစ၍ မူလတန်းသင် ဆရာ ဆရာမတစ်ဦးအတွက် လစဉ်ထောက်ပံ့ငွေကျပ် ၃၈၀၀၀ မှ ငွေကျပ် ၅၇၀၀၀ သို့လည်းကောင်း၊ မူလတန်းလွန်နှင့် အလယ်တန်း

သင် ဆရာ ဆရာမတစ်ဦးအတွက် လစဉ်ထောက်ပံ့ ငွေကျပ် ၄၃၀၀၀ မှ ငွေကျပ် ၆၄၅၀၀ သို့လည်းကောင်း၊ အထက်တန်းသင် ဆရာ ဆရာမတစ်ဦးအတွက် လစဉ်ထောက်ပံ့ငွေကျပ် ၄၇၀၀၀ မှ ငွေကျပ် ၇၀၅၀၀ သို့ လည်းကောင်း ၅၀ ရာခိုင်နှုန်း ထပ်မံတိုးမြှင့် ထောက်ပံ့ပေးခဲ့ပါကြောင်း။

### အားပေးဆောင်ရွက်လျက်ရှိ

ဘုန်းတော်ကြီးသင်ပညာရေးကျောင်း ဆရာ ဆရာမများကို အတန်းလိုက် စနစ်သစ်ပညာရေး မွမ်းမံ သင်တန်း၊ ကလေးဗဟိုပြုသင်တန်း၊ စီမံအုပ်ချုပ်မှု သင်တန်းများ တက်ရောက်စေခြင်း၊ ဘုန်းတော်ကြီးသင် ပညာရေးကျောင်းများကို အခြေခံပညာကျောင်းများ နည်းတူ ကျောင်းထောက်ပံ့ကြေးများ ပေးခြင်း၊ ကျောင်းသုံးစာအုပ်များ ထောက်ပံ့ပေးခြင်း၊ ကျန်းမာ ရေးဝန်ကြီးဌာနအနေဖြင့် ကျောင်းကျန်းမာရေး စီမံချက်လုပ်ငန်းများတွင် ဘုန်းတော်ကြီးသင်ပညာ ရေးကျောင်းများကို ပူးပေါင်းပါဝင်စေခြင်းဖြင့် ဘုန်းတော်ကြီးသင်ပညာရေးကျောင်းလုပ်ငန်းကို အလေးအနက်ထား အားပေးဆောင်ရွက်လျက်ရှိပါ

ကြောင်း လျှောက်ထားသည်။

ဆက်လက်၍ သာသနာတော်ထွန်းကားပြန်ပွား ရေးဦးစီးဌာန ညွှန်ကြားရေးမှူးချုပ် ဦးစိုးမင်းထွန်းက ဘုန်းတော်ကြီးကျောင်းပညာသင်ကြားမှု(ဗဟို) ကြီးကြပ်ရေးအဖွဲ့ (၂၇)ကြိမ်မြောက် အစည်းအဝေး ဆုံးဖြတ်ချက်များနှင့်စပ်လျဉ်း၍ ဆောင်ရွက်ပြီးစီးမှု၊ ၂၀၂၁-၂၀၂၂ ပညာသင်နှစ်တွင် ကျောင်းဖွင့်လှစ် သင်ကြားနေသည့်ကျောင်း၏ ဆရာ ဆရာမ လစဉ် ထောက်ပံ့ငွေကို လစဉ်ပြည့်ပြည့်ဝဝ ထောက်ပံ့ပေး လျက်ရှိမှု၊ တိုင်းဒေသကြီး/ပြည်နယ် ဘုန်းတော်ကြီး ကျောင်းပညာသင်ကြားမှု ဆရာ ဆရာမ ထောက်ပံ့ ငွေများကို အသစ်ဖွဲ့စည်းထားသော တိုင်းဒေသကြီး/ ပြည်နယ် ဘုန်းတော်ကြီးကျောင်း ပညာသင်ကြားမှု ကြီးကြပ်ရေးအဖွဲ့များထံ ၂၀၂၂ ခုနှစ် ဇန်နဝါရီလမှစ၍ လစဉ်ပေးပို့လျှူဒါန်း ထောက်ပံ့ပေးနေမှုတို့နှင့် စပ်လျဉ်း၍ လျှောက်ထားသည်။

### ညှိနှိုင်းဆွေးနွေး

ယင်းနောက် ကြွရောက်လာကြသည့် တိုင်းဒေသကြီးနှင့် ပြည်နယ်အသီးသီးမှ ဘုန်းတော် ကြီးကျောင်း ပညာသင်ကြားမှုကြီးကြပ်ရေးအဖွဲ့ ဆရာတော်များက ညှိနှိုင်းဆွေးနွေးကြပြီး ဆွေးနွေး ချက်များအပေါ် တာဝန်ရှိသူများက ပြန်လည် ရှင်းလင်းဆွေးနွေးသည်။

ထို့နောက် နိုင်ငံတော်သံဃမဟာနာယကအဖွဲ့ အဖွဲ့ဝင် အဂ္ဂမဟာဂန္ထဝါစကပဏ္ဍိတ အဂ္ဂမဟာသဒ္ဓမ္မ ဇောတိကဓဇ ဒွိပိဋကဓရ ဘဒ္ဒန္တနာဂိတက နိဂုံးချုပ် ဩဝါဒမြှောက်ကြားပြီး ပြည်ထောင်စုဝန်ကြီးက နိုင်ငံတော်သံဃမဟာနာယကအဖွဲ့ ဆရာတော်များ၊ တိုင်းဒေသကြီး၊ ပြည်နယ်များမှ ဘုန်းတော်ကြီး ကျောင်းပညာသင်ကြားမှုကြီးကြပ်ရေးအဖွဲ့ဥက္ကဋ္ဌ နှင့် အတွင်းရေးမှူးဆရာတော်တို့ကို လှူဖွယ် ပစ္စည်းများ ဆက်ကပ်လှူဒါန်းသည်။ သတင်းစဉ်

# လူမှုဖူလုံရေးစီမံကိန်းကို တစ်မျိုးသားလုံးအကျုံးဝင်သည့် စီမံကိန်းဖြစ်လာစေရန်၊ ခေတ်စနစ်နှင့် ကိုက်ညီပြီး နိုင်ငံတကာအဆင့်မီသည့် လူမှုဖူလုံရေးစနစ်များကို အကောင်အထည်ဖော်နိုင်ရန် ရေရှည်မျှော်မှန်းချက်များ ချမှတ်လုပ်ဆောင်လျက်ရှိ

နေပြည်တော် မတ် ၇

အလုပ်သမားဝန်ကြီးဌာန လူမှုဖူလုံရေးအဖွဲ့မှ အရာထမ်းများ လုပ်ငန်းခွင်စွမ်းဆောင်ရည်မြှင့်တင်ရေး မွမ်းမံသင်တန်း အမှတ်စဉ် (၁/၂၀၂၂) သင်တန်းဖွင့်ပွဲ အခမ်းအနားကို ယနေ့ နံနက် ၉ နာရီခွဲတွင် လူမှု ဖူလုံရေးအဖွဲ့(ရုံးချုပ်)စုဝေးခန်းမ၌ ကိုဗစ်-၁၉ ရောဂါ ဆိုင်ရာ ထုတ်ပြန်ထားသော စည်းကမ်းသတ်မှတ်ချက် များနှင့်အညီ ကျင်းပသည်။

ဖွင့်ပွဲအခမ်းအနားသို့ အလုပ်သမားဝန်ကြီးဌာန ပြည်ထောင်စုဝန်ကြီး ဦးမြင့်ကြိုင်၊ ဒုတိယဝန်ကြီး ဦးဝင်းရှိန်၊ အမြဲတမ်းအတွင်းဝန် ဦးညွန့်ဝင်း၊ ညွှန်ကြား ရေးမှူးချုပ်များ၊ ဒုတိယညွှန်ကြားရေးမှူးချုပ်များ၊ တာဝန်ရှိသူများနှင့် လူမှုဖူလုံရေးရုံးချုပ်မှ ဦးစီးအရာရှိ သင်တန်းသား ၂၃ ဦး၊ တိုင်းဒေသကြီး/ ပြည်နယ်/ ခရိုင်/မြို့နယ်ရုံးခွဲများမှ အွန်လိုင်းဖြင့် ဦးစီးအရာရှိ သင်တန်းသား ၂၅ ဦး စုစုပေါင်း အရာထမ်း ၄၈ ဦး တက်ရောက်ခဲ့သည်။

### ဖွင့်လှစ်ပို့ချခြင်းဖြစ်

သင်တန်းဖွင့်ပွဲတွင် ပြည်ထောင်စုဝန်ကြီးက ယခုသင်တန်းသည် လူမှုဖူလုံရေးအဖွဲ့(ရုံးချုပ်) နှင့် တိုင်းဒေသကြီး/ပြည်နယ်/ခရိုင်/မြို့နယ်ရုံးခွဲများတွင် တာဝန်ထမ်းဆောင်လျက်ရှိကြသည့် ဦးစီးအရာရှိများ ကို လုပ်ငန်းခွင်ဆိုင်ရာ စွမ်းဆောင်ရည်နှင့် အရည်

အသွေးများ တိုးတက်မြှင့်တင်ပေးနိုင်ရန်၊ ဌာနတွင်း သက်ဆိုင်ရာ ဘာသာရပ်များ၊ ဥပဒေ၊ နည်းဥပဒေနှင့် မိတ်ဖက်ဦးစီးဌာနများ၏ လုပ်ငန်းတာဝန်များ၊ လတ်တလောဖြစ်ပေါ်ပြောင်းလဲနေသော အခြေအနေ များနှင့် ကိုက်ညီသည့် ရုံးလုပ်ငန်းများကို အကျိုးရှိရှိ ထိထိရောက်ရောက် အသုံးပြုလုပ်ကိုင်သွားနိုင်စေရန် ရည်ရွယ်၍ ဖွင့်လှစ်ပို့ချခြင်းဖြစ်ကြောင်း။

### ကြိုးပမ်းအားထုတ်

လူမှုဖူလုံရေးအဖွဲ့သည် လူမှုဖူလုံရေးစီမံကိန်းကို တစ်မျိုးသားလုံးအကျုံးဝင်စေရန် ရည်ရွယ်ပြီး နိုင်ငံတကာလူမှုဖူလုံရေးအဖွဲ့ (International Social Security Association - ISSA)၊ အာဆီယံလူမှုဖူလုံ ရေးအသင်း (ASEAN Social Security Association - ASSA)တို့နှင့် ပူးပေါင်းပြီး နိုင်ငံတကာအဆင့် အဆင့်မီ လူမှုဖူလုံရေးအဖွဲ့ဖြစ်စေရန် အားထုတ်ကြိုးပမ်း ဆောင်ရွက်လျက်ရှိပါကြောင်း၊ လူမှုဖူလုံရေးလုပ်ငန်း များကို ခေတ်နှင့်အညီ အကောင်အထည်ဖော် ဆောင်ရွက်နိုင်ရန် နိုင်ငံတကာ လူမှုဖူလုံရေးပညာရှင် တွေ ဆွေးနွေးပြုစုထားသော ISSA Guidelines များပါ အချက်အလက်၊ အသိပညာများကို လေ့လာ ကိုးကားပြီး မိမိတို့ လက်ရှိတာဝန်ထမ်းဆောင်နေ သော ဌာနအဖွဲ့အစည်းဖြစ်သည့် လူမှုဖူလုံရေးအဖွဲ့၏ လုပ်ငန်းတာဝန်များကို ထိထိရောက်ရောက် အကောင်



အထည်ဖော်ဆောင်ရွက်နိုင်စေရန်နှင့် ပြုပြင် ပြောင်းလဲရေးလုပ်ငန်းစဉ်များတွင် ထဲထဲဝင်ဝင် ပါဝင်ဆောင်ရွက်နိုင်စေရန်အတွက် သက်ဆိုင်ရာ ရာထူး အဆင့်ဆင့်အလိုက် ဝန်ထမ်းများ၏ စွမ်းဆောင်ရည် များ ပြည့်ဝနေရန် ကြိုးပမ်းအားထုတ်သွားရန် လိုအပ် ကြောင်း။

### ချမှတ်လုပ်ဆောင်လျက်ရှိ

လူမှုဖူလုံရေးအဖွဲ့သည် အလုပ်ရှင်/ အလုပ်သမား များ၏ အကျိုး၊ အများပြည်သူအကျိုးကို ရှေးရှုပြီး လူမှုဖူလုံရေးစီမံကိန်းကို တစ်မျိုးသားလုံးအကျုံးဝင် သည့် စီမံကိန်းဖြစ်လာစေရန်၊ ခေတ်စနစ်နှင့် ကိုက်ညီပြီး နိုင်ငံတကာအဆင့်မီသည့် လူမှုဖူလုံရေး

စနစ်များကို အကောင်အထည်ဖော်နိုင်ရန် ရေရှည် မျှော်မှန်းချက်များ ချမှတ်လုပ်ဆောင်လျက်ရှိရာ ဝန်ထမ်းများအနေဖြင့် အားသွန်ခွန်စိုက် လိုက်ပါ ဆောင်ရွက်ကြရန် တိုက်တွန်းပြောကြားသည်။

အဆိုပါသင်တန်းကို Hybrid Training ပုံစံဖြင့် လူမှုဖူလုံရေးအဖွဲ့ ရုံးချုပ်မှ သင်တန်းသားများအား စုဝေးခန်းမ၌ ကိုယ်တိုင်တက်ရောက်စေခြင်းဖြင့် လည်းကောင်း၊ တိုင်းဒေသကြီး/ပြည်နယ်/ခရိုင်/ မြို့နယ်ရုံးခွဲများမှ သင်တန်းသားများအား အွန်လိုင်း ဖြင့် တက်ရောက်စေခြင်းဖြင့် လည်းကောင်း မတ် ၇ ရက်မှ ၁၈ ရက်အထိ ကိုးရက်ကြာ ဖွင့်လှစ်ပို့ချ သွားမည်ဖြစ်ကြောင်း သိရသည်။ သတင်းစဉ်

# မန္တလေးတိုင်းဒေသကြီး၌ နေကြာနှင့် ဆီထွက်သီးနှံ တိုးချဲ့စိုက်ပျိုးရေး၊ ချည်မျှင်ရှည်ဝါ တိုးတက်ထုတ်လုပ်ရေး ကြိုးပမ်း

နေပြည်တော် မတ် ၇

မန္တလေးတိုင်းဒေသကြီး၌ နေကြာနှင့် ဆီထွက်သီးနှံ တိုးချဲ့စိုက်ပျိုးရေး၊ ချည်မျှင်ရှည်ဝါ တိုးတက်ထုတ်လုပ်ရေး လုပ်ငန်း ညှိနှိုင်းအစည်းအဝေးကို ယနေ့ နံနက်ပိုင်း က မန္တလေးတိုင်းဒေသကြီး အစိုးရအဖွဲ့ရုံး အစည်းအဝေးခန်းမ၌ ကျင်းပရာ အစည်းအဝေးသို့ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ပြည်ထောင်စုဝန်ကြီး ဦးတင်ထွဋ်ဦး၊ မန္တလေးတိုင်းဒေသကြီး ဝန်ကြီးချုပ် ဦးမောင်ကိုနှင့် တိုင်းဒေသကြီး ဝန်ကြီးများ၊ ဦးစီးဌာနများမှ ညွှန်ကြားရေးမှူးချုပ်များနှင့် တိုင်းအဆင့် ဌာနဆိုင်ရာ တာဝန်ရှိသူများ တက်ရောက်ကြသည်။



မှုများကို ပုဂ္ဂလိကလုပ်ငန်းရှင်များနှင့် ကြိုတင်ညှိနှိုင်း ဆောင်ရွက်သွားမည် ဖြစ်ကြောင်း။

အလားတူ ချည်မျှင်ရှည်ဝါ စိုက်ပျိုး ထုတ်လုပ်မှု ပြန်လည်ဖွံ့ဖြိုးတိုးတက် လာရေးအတွက် လက်ရှိထုတ်လုပ်လျက် ရှိသည့် ဝါမျိုးများထက် ချည်မျှင် ပိုမိုရှည်လျားပြီး အရည်အသွေးကောင်း ဝါမျိုးများ ပြောင်းလဲစိုက်ပျိုးနိုင်ရန် ပြည်ပမှ မျိုးသစ်များ တင်သွင်းစိုက်ပျိုး နိုင်ရေးနှင့် မျိုးစေ့ထုတ်တောင်သူ အသင်းအဖွဲ့များ အားကောင်းလာစေရန် မျိုးစေ့ထုတ် သမဝါယမအသင်းများ ဖွဲ့စည်းလုပ်ကိုင်နိုင်ရေး ကူညီဆောင်ရွက် ပေးသွားမည်ဖြစ်ကြောင်း၊ ဝါသီးနှံမှ အဝတ်အထည်အတွက် ချည်ထုတ်လုပ် ခြင်းအပြင် ဝါစေ့ဆီကို စားသုံးဆီအဖြစ် သန့်စင်ထုတ်ယူနိုင်သကဲ့သို့ ဝါစေ့ ကြိတ်ဖတ်ကိုလည်း တိရစ္ဆာန်အစာအဖြစ် အသုံးပြုနိုင်ခြင်းကြောင့် ဘက်စုံအကျိုးပြု နိုင်သော သီးနှံဖြစ်၍ တိုးချဲ့စိုက်ပျိုးနိုင်ရေး တွန်းအားပေး ဆောင်ရွက်ခြင်းဖြစ်ပါ ကြောင်း ပြောကြားသည်။

ထို့နောက် မန္တလေးတိုင်းဒေသကြီး ဝန်ကြီးချုပ် ဦးမောင်ကိုက မန္တလေးတိုင်း

ဒေသကြီးအတွင်း သီးနှံအမည်စုံ စိုက်ပျိုးဖြစ်ထွန်းလျက်ရှိပြီး အထူးသဖြင့် ဆီထွက်သီးနှံ နေကြာနှင့် ဝါသီးနှံ အောင်မြင်ဖြစ်ထွန်းရန် သေချာသည့် ဒေသများတွင် တိုးချဲ့စိုက်ပျိုးရေး စီမံ ဆောင်ရွက် သွားမည်ဖြစ်ကြောင်း၊ တောင်သူများအတွက် ဝင်ငွေအကျိုး အမြတ်ရရှိစေမည့် သီးနှံပုံစံဖြစ်စေရေး အလေးထား ဆောင်ရွက်သွားမည် ဖြစ်ကြောင်း ရှင်းလင်းပြောကြားသည်။

ဆက်လက်၍ တိုင်းဒေသကြီး ဝန်ကြီးများနှင့် ဌာနဆိုင်ရာတာဝန်ရှိသူ များက နေကြာနှင့် ဆီထွက်သီးနှံ တိုးချဲ့စိုက်ပျိုးရေး၊ ချည်မျှင်ရှည်ဝါ တိုးတက် ထုတ်လုပ်ရေးဆိုင်ရာများ၊ မွေးမြူရေးဇုန် အကောင်အထည်ဖော် ဆောင်ရွက်နေမှု၊ ဒေသသောက်သုံးရေ စိုက်ပျိုးရေးဖူလုံရေး အခြေအနေများကို သက်ဆိုင်ရာ ကဏ္ဍများအလိုက် တင်ပြ ဆွေးနွေးကြသည်။

မန္တလေးတိုင်းဒေသကြီး၌ ဆည်ကန် များနှင့် ရေတင်စီမံကိန်းရေသောက်စနစ် များရှိ ရေဓာတ်အားစွဲရန်လိုအပ်သည့် ဒေသများတွင် နေကြာနှင့် ချည်မျှင်ရှည်ဝါ သီးနှံများကို အစားထိုးစိုက်ပျိုးနိုင်ရေး

ဆောင်ရွက်သွားမည်ဖြစ်ကြောင်း၊ နေကြာ သီးနှံကို မိုးနှင့် ဆောင်းသီးနှံများအဖြစ် လက်ရှိတွင် ဧက ၁၂၀၀၀၀ ကျော် စိုက်ပျိုး လျက်ရှိပြီး လာမည့်စိုက်ပျိုးရာသီမှစ၍ ဧက ၁၇၀၀၀၀ ထပ်မံတိုးချဲ့စိုက်ပျိုးနိုင်ရေး ဆောင်ရွက်သွားမည်ဖြစ်ရာ စုစုပေါင်း နေကြာဧက ၂၉၀၀၀၀ ကျော် စိုက်ပျိုး ထုတ်လုပ်သွားမည်ဖြစ်ကြောင်း သိရ သည်။

ဆွေးနွေး ထို့အတူ ပြည်ထောင်စုဝန်ကြီးနှင့် အဖွဲ့သည် မတ် ၆ ရက် နံနက်ပိုင်းက ဝမ်းတွင်းမြို့နယ် ရွှေတောင်ခြံတွင် စိုက်ပျိုးရေးဦးစီးဌာနအောက်ရှိ ဝါသီးနှံ သုတေသနနှင့် နည်းပညာဖွံ့ဖြိုးရေး ဆိုင်ရာ တာဝန်ရှိသူများနှင့်တွေ့ဆုံ၍ ဝါသီးနှံစိုက်ပျိုးထုတ်လုပ်မှု တိုးတက် မြှင့်တင်ရေးဆောင်ရွက်ရန် လိုအပ်ချက် များ၊ သုတေသနစိုက်ကွက်များဆောင်ရွက် ရာတွင် အကျိုးဆောင်တောင်သူများနှင့် ပူးပေါင်း၍ ထိရောက်ကျယ်ပြန့်သော သုတေသနဖြစ်စေရန်နှင့် မိမိတို့ခြံများမှ မျိုးပွားထုတ်လုပ်လိုက်သည့် မျိုးစေ့ အဆင့်အလိုက် ဝါမျိုးစေ့များ တောင်သူ လက်ဝယ် စီးဆင်းရောက်ရှိ အသုံးပြုမှု

မှတ်တမ်းများ ထားရှိဆောင်ရွက်ရန် လိုအပ်ချက်များ၊ ဝါမျိုးကောင်း မျိုးသန့် မျိုးစေ့များ ဖူလုံစွာသုံးစွဲနိုင်ရေး အစီအမံ များ စနစ်တကျရေးဆွဲဆောင်ရွက်ရန် ကိစ္စရပ်များ၊ ဝါစိုက်ပျိုးထုတ်လုပ်မှု ကွင်းဆက်ကို လေ့လာဖော်ထုတ်ရန် နှင့် စက်ရုံများလိုအပ်သည့် ဝါအရည် အသွေးဖြစ်စေရေး အလေးထား ဆောင်ရွက်ရန် လိုအပ်ချက်များကို ဆွေးနွေးခဲ့ကြသည်။

ဆက်လက်၍ ပြည်ထောင်စုဝန်ကြီး နှင့်အဖွဲ့သည် မန္တလေးတိုင်းဒေသကြီး ပုသိမ်ကြီးမြို့နယ်ရှိ စိုက်ပျိုးရေးသိပ္ပံသို့ ရောက်ရှိကြပြီး စိုက်ပျိုးရေးသိပ္ပံနှင့် မွေးမြူရေးဒီပလိုမာသင်တန်းများအတွက် ဘာသာရပ်အလိုက် သင်ကြားရေးဝန်ထမ်း များ ပြည့်စုံစေရေး ဆောင်ရွက်ထားရှိမှု၊ မွေးမြူရေးတိရစ္ဆာန်များနှင့် တိရစ္ဆာန် အစာပင်များ စိုက်ပျိုးကျွေးမွေးမှုစနစ် များကို ကြည့်ရှုစစ်ဆေးပြီး လိုအပ်ချက် များကို ဆွေးနွေးမှာကြားခဲ့သည်။

ညနေပိုင်းတွင် ပြင်ဦးလွင်ရှိ ပေးတောင် ကော်ဖီနည်းပညာဖွံ့ဖြိုးရေး ခြံ၌ မြန်မာနိုင်ငံ ကော်ဖီအသင်း တာဝန်ရှိသူများနှင့် ပုဂ္ဂလိကလုပ်ငန်းရှင် များအား တွေ့ဆုံ၍ မန္တလေးတိုင်းဒေသ ကြီး ပြင်ဦးလွင်ကို ကော်ဖီအဓိက ထုတ်လုပ်သည့်ဒေသအဖြစ် အကောင် အထည်ဖော်ဆောင်ရွက်ရာတွင် ကော်ဖီ စိုက်ပျိုးသည့် ဧရိယာအားလုံး ထုတ်လုပ်မှု စွမ်းအား အပြည့်အဝထုတ်လုပ်နိုင်ရေး အတွက် သက်ဆိုင်ရာအစိုးရဌာန၊ မြန်မာနိုင်ငံ ကော်ဖီအသင်းနှင့် ပုဂ္ဂလိက တို့ ပူးပေါင်းဆောင်ရွက်သွားရန် လိုအပ် ချက်များကိုဆွေးနွေးပြောကြားခဲ့ကြောင်း သိရသည်။ သတင်းစဉ်

# အကြိမ်(၄၀)မြောက် အာဆီယံရဲအဖွဲ့ညီလာခံသို့ ပြည်ထဲရေးဝန်ကြီးဌာန ဒုတိယဝန်ကြီး မြန်မာနိုင်ငံရဲတပ်ဖွဲ့ ရဲချုပ် ဦးဆောင်တက်ရောက်

နေပြည်တော် မတ် ၇

ပြည်ထဲရေးဝန်ကြီးဌာန ဒုတိယဝန်ကြီး မြန်မာနိုင်ငံရဲတပ်ဖွဲ့ ရဲချုပ် ဒုတိယဗိုလ်ချုပ်ကြီး သန်းလှိုင်ဦးဆောင်၍ အဆင့်မြင့်ရဲအရာရှိကြီးများ ပါဝင်သော မြန်မာကိုယ်စားလှယ်အဖွဲ့သည် ကမ္ဘောဒီးယားနိုင်ငံ ဖန္ဒမ်းပင်မြို့၌ မတ် ၇ ရက်မှ ၄ ရက် အထိ ကျင်းပသည့် အကြိမ် (၄၀) မြောက် အာဆီယံ ရဲအဖွဲ့ညီလာခံ (40th ASEANPOL Conference) သို့ တက်ရောက်ခဲ့သည်။



အကြိမ်(၄၀)မြောက် အာဆီယံရဲအဖွဲ့ညီလာခံ (40th ASEANPOL Conference) သို့ အာဆီယံ အဖွဲ့ဝင် ၁၀ နိုင်ငံမှ ရဲချုပ်များနှင့် အဆင့်မြင့်ရဲအရာရှိ ကြီးများ၊ အာဆီယံရဲအဖွဲ့အတွင်းရေးမှူးမှူးမှ အလုပ် အမှုဆောင်ညွှန်ကြားရေးမှူးနှင့် အဆင့်မြင့်ရဲအရာရှိ ကြီးများ၊ ဆွေးနွေးဖက် နိုင်ငံ/ အဖွဲ့အစည်းများ ဖြစ်ကြသော အပြည်ပြည်ဆိုင်ရာရဲအဖွဲ့ (INTERPOL)၊ တရုတ်၊ ဂျပန်၊ ကိုရီးယား၊ ရုရှား၊ နယူးဇီလန်၊ တူရကီ၊ ဗြိတိန်၊ ဩစတြေးလျနိုင်ငံတို့မှ ရဲချုပ်များနှင့် အဆင့်မြင့် ရဲအရာရှိကြီးများ၊ လေ့လာဖက်နိုင်ငံ/ အဖွဲ့အစည်းများဖြစ်ကြသော ကနေဒါ၊ ပြင်သစ်နှင့် အမေရိကန်နိုင်ငံအခြေစိုက် အပြည်ပြည်ဆိုင်ရာ ရဲချုပ်များအသင်း (International Association of Chiefs of Police-IACP)၊ Federal Bureau of Investigation (FBI) တို့မှ အဆင့်မြင့်ရဲအရာရှိကြီးများ တက်ရောက်ခဲ့ကြသည်။

အခမ်းအနားတို့ကိုလည်းကောင်း ကျင်းပခဲ့သည်။ မတ် ၂ ရက်တွင် ပြုလုပ်ခဲ့သော ကော်မရှင် A၊ B၊ C အစည်းအဝေးများ၌ မူးယစ်ဆေးဝါး ကုန်ကူးမှု အကြမ်းဖက်မှု၊ လက်နက်မှောင်ခိုမှု၊ လူကုန်ကူးမှု၊ တောရိုင်းတိရစ္ဆာန်မှုခင်း၊ ပင်လယ်ရေကြောင်း ဆိုင်ရာလိမ်လည်မှု၊ စီးပွားရေးဆိုင်ရာလိမ်လည်မှု ဆိုင်ရာဘာမှုခင်း၊ ခရီးသွားစာရွက်စာတမ်းအတု ပြုလုပ်မှု၊ ပြစ်မှုဆိုင်ရာကိစ္စရပ်များနှင့်စပ်လျဉ်း၍ အပြန်အလှန်အကူအညီပေးရေး၊ အာဆီယံရဲအဖွဲ့ဝင် နိုင်ငံများအကြား စွမ်းရည်မြှင့်တင်ရေးအစီအစဉ်၊ မှုခင်းဆေးသိပ္ပံဆိုင်ရာ ချိတ်ဆက်ဆောင်ရွက်ရေး စသည့်အကြောင်းအရာများကို ဆွေးနွေးခဲ့ကြသည်။

မတ် ၃ ရက်တွင် အာဆီယံရဲအဖွဲ့ဝင် ၁၀ နိုင်ငံမှ ရဲချုပ်များနှင့် အာဆီယံရဲအဖွဲ့ အတွင်းရေးမှူးမှူးမှ အလုပ်အမှုဆောင်ညွှန်ကြားရေးမှူးတို့က ငြိမ်းချမ်းရေး

နန်းတော် (Peace Palace)သို့ သွားရောက်၍ ကမ္ဘောဒီးယားနိုင်ငံဝန်ကြီးချုပ် ဟွန်ဆမ်အား ဂါရဝပြု တွေ့ဆုံခဲ့ကြသည်။

လွှဲပြောင်းလက်ခံ ယင်းနေ့ နံနက် ၁၁ နာရီတွင် အာဆီယံရဲအဖွဲ့ အတွင်းရေးမှူးမှူးမှူး အလုပ်အမှုဆောင် ညွှန်ကြား ရေးမှူး တာဝန်လွှဲပြောင်း/ လက်ခံခြင်း အခမ်းအနား ကို Sokha Phnom Penh ဟိုတယ် Riang Sap ခန်းမ၌ ကျင်းပခဲ့ပြီး မြန်မာနိုင်ငံရဲတပ်ဖွဲ့မှ ရဲမှူးကြီး ဇော်လင်းထွန်းက စင်ကာပူနိုင်ငံ ရဲတပ်ဖွဲ့ Deputy Assistant Commissioner Jim Wee ထံမှ အလုပ်အမှုဆောင် ညွှန်ကြားရေးမှူးတာဝန် လွှဲပြောင်းလက်ခံခဲ့ရာ အခမ်းအနားသို့ မြန်မာနိုင်ငံ ရဲတပ်ဖွဲ့၊ မလေးရှားနိုင်ငံရဲတပ်ဖွဲ့၊ စင်ကာပူနိုင်ငံ ရဲတပ်ဖွဲ့တို့မှ ရဲချုပ်များနှင့် ကမ္ဘောဒီးယားနိုင်ငံ ရဲတပ်ဖွဲ့မှ ဒုတိယရဲချုပ်တို့ တက်ရောက်ခဲ့ကြသည်။ မြန်မာနိုင်ငံရဲတပ်ဖွဲ့အနေဖြင့် အာဆီယံရဲအဖွဲ့ အတွင်းရေးမှူးမှူးမှူး အလုပ်အမှုဆောင်ညွှန်ကြား ရေးမှူး တာဝန်ကို ၂၀၂၂ ခုနှစ်မှ ၂၀၂၃ ခုနှစ်အထိ ထမ်းဆောင်ရမည်ဖြစ်သည်။

ပြည်ထဲရေးဝန်ကြီးဌာန ဒုတိယဝန်ကြီး မြန်မာနိုင်ငံရဲတပ်ဖွဲ့ ရဲချုပ် ဒုတိယဗိုလ်ချုပ်ကြီး သန်းလှိုင် ဦးဆောင်သော ကိုယ်စားလှယ်အဖွဲ့သည် မတ် ၅ ရက်တွင် ကမ္ဘောဒီးယားနိုင်ငံ ဖန္ဒမ်းပင်မြို့မှ ပြန်လည်ထွက်ခွာခဲ့ရာ မြန်မာနိုင်ငံ ရန်ကုန်မြို့သို့ မတ် ၆ ရက် ညပိုင်းတွင် ပြန်လည်ရောက်ရှိခဲ့ကြောင်း သိရသည်။ သတင်းစဉ်

ညီလာခံအစီအစဉ်အနေဖြင့် မတ် ၁ ရက်တွင်

# ရွှေတိဂုံစေတီတော် ၂၆၁၀ နှစ်မြောက် ဗုဒ္ဓပူဇော်ပွဲတော် အသံမစဲမဟာပဋ္ဌာန်းပူဇော်ပွဲ ဖွင့်ပွဲအခမ်းအနား ကျင်းပ

ရန်ကုန် မတ် ၇

ရွှေတိဂုံစေတီတော် ဘဏ္ဍာတော်ထိန်းဂေါပက အဖွဲ့ကြီးမှူးကျင်းပသည့် ၂၆၁၀ နှစ်မြောက် ဗုဒ္ဓပူဇော်ပွဲ တပေါင်းပွဲတော် အသံမစဲမဟာပဋ္ဌာန်းပူဇော်ပွဲ အခမ်းအနားကို ယနေ့ နံနက် ၉ နာရီက ရွှေတိဂုံစေတီတော်ရင်ပြင် ရာဟုထောင့်ရှိ ချမ်းသာကြီး တန်ဆောင်း၌ ကျင်းပသည်။

အခမ်းအနားသို့ ရွှေတိဂုံစေတီတော်ဘဏ္ဍာတော် ထိန်းဂေါပကအဖွဲ့၏ ဩဝါဒါစရိယ ဆရာတော်ကြီး များနှင့် ပင့်သံဃာတော်များ ကြွရောက်တော်မူကြပြီး ဂေါပကအဖွဲ့ဝင်များ၊ ဂေါပကရုံးဝန်ထမ်းများနှင့် ဘာသာရေးဝတ်အသင်းအဖွဲ့များ တက်ရောက် ကြည့်ညှိကြသည်။

ဦးစွာ နမောတသသုံးကြိမ်ရွတ်ဆို ဘုရား ကန်တော့၍ အခမ်းအနားကို ဖွင့်လှစ်ပေးကြပြီး “နီလာ နီလာ” အစချီသော မဟာပဋ္ဌာန်းရောင်ခြည် တော်ဖွင့်ဂါထာဖြင့် ဘုရားရှင်ကို စာချဆရာတော် ဘဒ္ဒန္တကေလာသကလည်းကောင်း၊ ရွှေတိဂုံစေတီ တော် ဗုဒ္ဓပူဇော်ပွဲတော်ကြီးတွင် ကုသိုလ်တော် အတူပြုရန်အတွက် နတ်ဗြဟ္မာအပေါင်းတို့အား ဂါထာပါး၍ စာချဆရာတော်သောဘနက ပင့်ဖိတ် ကြား၍လည်းကောင်း ဆောင်ရွက်တော်မူကြသည်။



ထို့နောက် ရန်ကုန်တိုင်းဒေသကြီး ဗဟန်း မြို့နယ် မဟာဝိသုဒ္ဓါရုံကျောင်းတိုက် ပဓာန နာယက ရွှေတိဂုံစေတီတော် ဘဏ္ဍာတော်ထိန်းဂေါပကအဖွဲ့ ဩဝါဒါစရိယ အဂ္ဂမဟာပဏ္ဍိတ သ.စ.အ ပါဠိပါရဂူ တိပိဋကဓရဓမ္မဘဏ္ဍာဂါရိက ဘဒ္ဒန္တသိရိန္ဒာဘိဝံသ (ယောဆရာတော်)ထံမှ ဧည့်ပရိသတ်များက ကိုးပါး သီလခံယူဆောင်တည်ကြသည်။

ယင်းနောက် ၂၆၁၀ နှစ်မြောက် ဗုဒ္ဓပူဇော်ပွဲ တော်ကျင်းပရေးကော်စီစဉ်စုစည်း၍ အလှည့်ကျ သဘာပတိ ဘဏ္ဍာတော်ထိန်းဂေါပကအဖွဲ့ဝင်

ဦးဘိုးသင်းက ဗုဒ္ဓပူဇော်ပွဲ မင်္ဂလာ အဖွင့်စကား ဖတ်ကြားလျှောက်ထားသည်။

အသံမစဲ မဟာပဋ္ဌာန်းပူဇော်ပွဲ ဖွင့်လှစ်

ထို့နောက် မြတ်ဗုဒ္ဓ၏သဗ္ဗညုတဉာဏ်ရောင် မြတ်တန်ဆောင်ကို လေးမြတ်ကော်ရော် ပူဇော်သော အားဖြင့် ရွှေတိဂုံစေတီတော် ဘဏ္ဍာတော်ထိန်း ဂေါပကအဖွဲ့၏ ဩဝါဒါစရိယ ရန်ကုန်တိုင်းဒေသကြီး ဗဟန်းမြို့နယ် ညောင်တုန်းပါဠိတက္ကသိုလ် ကျောင်းတိုက်ဆရာတော် ဘဒ္ဒန္တပဝရာဘိဝံသနှင့် အလှည့်ကျဂေါပကအဖွဲ့ဝင် ဦးဘိုးသင်းတို့က ဆီမီး

တန်ဆောင် ထွန်းညှိပူဇော်ပြီး ဗုဒ္ဓပူဇော်ပွဲ တပေါင်း ပွဲတော် အသံမစဲ မဟာပဋ္ဌာန်းပူဇော်ပွဲကို ဖွင့်လှစ် ပေးသည်။

ယင်းနောက် ဂေါပကအဖွဲ့ဝင်များက ဩဝါဒါ စရိယ ဆရာတော်ကြီးများနှင့် ပင့်သံဃာတော်များကို လှူဖွယ်ဝတ္ထုပစ္စည်းများ ဆက်ကပ်လှူဒါန်းကြသည်။

ထို့နောက် မဟာပဋ္ဌာန်းဒေသနာတော်ရွတ်ဖတ် ပူဇော်ရန် တိုက်တွန်းလွှာအား စာချဆရာတော် ဘဒ္ဒန္တဝိစာရက ရွတ်ဖတ်ကာ ရွှေတိဂုံစေတီတော် ဘဏ္ဍာတော်ထိန်း ဂေါပကအဖွဲ့ဩဝါဒါစရိယ ဆရာတော်ကြီးများ၊ ဗဟိုမဏ္ဍပ်အတွင်းရှိ ဧည့်သည် တော်များက မဟာပဋ္ဌာန်းပစ္စယုဒေသ ဒေသနာတော် ကို စုပေါင်းရွတ်ဖတ်ပူဇော်ကြပြီး ဗဟိုမဏ္ဍပ်အတွင်းရှိ ရတနာဗရစ်အိမ်တော်အတွင်း အသင့်နေရာယူ ထားသော သံဃာတော်က ပဋ္ဌာန်းဒေသနာတော်များ အသံမစဲဆက်လက်ရွတ်ဖတ် ပူဇော်ကြသည်။

ရွှေတိဂုံစေတီတော် ၂၆၁၀ နှစ်မြောက် ဗုဒ္ဓပူဇော်ပွဲ တပေါင်းပွဲတော် အသံမစဲမဟာပဋ္ဌာန်းပွဲတော် ဖတ် ပူဇော်ပွဲကို ယနေ့မှ မတ် ၁၆ ရက်အထိ ပင့်သံဃာ တော် ၁၈ ပါးဖြင့် ၁၀ ရက်တိုင်တိုင် ကျင်းပသွားမည် ဖြစ်ကြောင်း သိရသည်။

ကိုကိုဇော်(MNA)

## လူမှုဝန်ထမ်းလုပ်ငန်းများ၊ ဘေးအန္တရာယ်ဆိုင်ရာစီမံခန့်ခွဲမှုလုပ်ငန်းများနှင့် ပြန်လည်ထူထောင်ရေးလုပ်ငန်းများ အရှိန်အဟုန်မြှင့်တင်ဆောင်ရွက်နိုင်ရေး အစည်းအဝေးကျင်းပ

နေပြည်တော် မတ် ၇

လူမှုဝန်ထမ်းလုပ်ငန်းများ၊ ဘေးအန္တရာယ် ဆိုင်ရာ စီမံခန့်ခွဲမှုလုပ်ငန်းများနှင့် ပြန်လည် ထူထောင်ရေးလုပ်ငန်းများ အရှိန်အဟုန်မြှင့်တင် ဆောင်ရွက်နိုင်ရေး ညှိနှိုင်းအစည်းအဝေးကို ယနေ့ နံနက်ပိုင်းက ကျင်းပရာ ပြည်ထောင်စုဝန်ကြီး ဒေါက်တာသက်သက်ခိုင်က မြေပြင်တွင် လုပ်ငန်း အကောင်အထည်ဖော် ဆောင်ရွက်လျက်ရှိသော တိုင်းဒေသကြီး/ ပြည်နယ်၊ ခရိုင်ဦးစီးမှူးများနှင့် New Normal ပုံစံဖြင့် ယခုကဲ့သို့ အွန်လိုင်းမှ တွေ့ဆုံ ခြင်းဖြင့် လုပ်ငန်းတိုးတက်မှုအခြေအနေနှင့် လိုအပ် ချက်များကို အချိန်မီသိရှိပြီး ပေါင်းစပ်ဖြေရှင်း ဆောင်ရွက်ပေးနိုင်မည်ဖြစ်ကြောင်း၊ ဦးစီးဌာနများ အလိုက် ပုံမှန်ဆောင်ရွက်လျက်ရှိသော လုပ်ငန်းများ အပြင် အချိန်တိုအတွင်း ရလဒ်ထွက်ပေါ်နိုင်မည့် (Quick Win) လုပ်ငန်းစီမံချက်များကို တိကျသော အချိန်ကာလသတ်မှတ်ချက်များ ချမှတ်အကောင် အထည်ဖော် ဆောင်ရွက်သွားရမည်ဖြစ်ကြောင်း၊

လုပ်ငန်းများ အကောင်အထည်ဖော် ဆောင်ရွက် ရာတွင် Reporting System အားကောင်းရန်လိုပြီး ရုံးဌာနများအချင်းချင်း ပေါင်းစပ်ဆောင်ရွက်ရာတွင် အောင်မြင်မှုများ ရရှိရန်အတွက် ယင်းအချက်မှာ အဓိကကျသည့်အတွက် တာဝန်ရှိသူများအားလုံး အနေဖြင့် ကြပ်မတ်ဆောင်ရွက်သွားရန် လိုအပ် ကြောင်း မှာကြားသည်။

ဆွေးနွေးမှာကြား

ဆက်လက်၍ ဒုတိယဝန်ကြီး ဦးအောင်ထွန်းခိုင် က ဌာနမှဝန်ဆောင်မှုပေးသည့် လုပ်ငန်းများ အောင်မြင်စေရန်အတွက် ဝန်ထမ်းများအနေဖြင့် မိမိတို့ဆောင်ရွက်ရသည့် လုပ်ငန်းတာဝန်ရည်ရွယ် ချက်ကိုရှင်းလင်းစွာ နားလည်သဘောပေါက်ရန်လိုပြီး ဝန်ထမ်းများအားလုံး၏ ကိုယ်ရည်ကိုယ်သွေး၊ ဗဟုသုတ၊ လုပ်နည်းလုပ်ဟန်တို့မှာ အလွန်အရေးကြီး ကြောင်းနှင့် ယခုကာလအတွင်း လုံခြုံရေးနှင့် ကျန်းမာရေးအပါအဝင် တာဝန်ထမ်းဆောင်ရာတွင် အားနည်းချက်များ မဖြစ်ပေါ်စေရေးအတွက်



လုပ်ဆောင်မှုအဆင့်တိုင်းတွင် တိကျမှန်ကန်စနစ် ကျရန် လိုအပ်ကြောင်း ဆွေးနွေးမှာကြားခဲ့ပြီး အမြဲတမ်းအတွင်းဝန်က ယခင်ပြုလုပ်ခဲ့သည့် (၁/၂၀၂၂)အစည်းအဝေး ဆုံးဖြတ်ချက်များ တစ်ချက် ချင်းအပေါ် ဆောင်ရွက်ပြီးစီးမှုအခြေအနေများကို ရှင်းလင်းတင်ပြသည်။

ဆက်လက်၍ ဝန်ကြီးရုံးဌာနခွဲများမှ တင်ပြ

လိုသည့်အချက်များကို တာဝန်ရှိသူများက ဆွေးနွေး တင်ပြကြရာ ညွှန်ကြားရေးမှူးချုပ်များ၊ ဒုတိယ ဝန်ကြီးနှင့် ပြည်ထောင်စုဝန်ကြီးတို့က လိုအပ်ချက် များကို ပေါင်းစပ်ညှိနှိုင်းဆောင်ရွက်ပေးပြီး ပြည်ထောင်စုဝန်ကြီးက နိဂုံးချုပ်အမှာစကား ပြောကြားခဲ့ကြောင်း သိရသည်။

သတင်းစဉ်

## ရန်ကုန်-မန္တလေးအမြန်လမ်းမကြီး ပြုပြင်ထိန်းသိမ်းခြင်းနှင့် AC လမ်းခင်းခြင်းလုပ်ငန်းများ ဆောင်ရွက်

နေပြည်တော် မတ် ၇

ဆောက်လုပ်ရေးဝန်ကြီးဌာန ဒုတိယဝန်ကြီး ဦးမင်းထိန်သည် မတ် ၃ ရက် နံနက်ပိုင်းတွင် ရန်ကုန် -မန္တလေး အမြန်လမ်းမကြီး မိုင်တိုင်အမှတ် (၁၃၈/၀ - ၁၃၉/၄)အတွင်း ၁ မိုင် ၄ ဖာလုံ AC လမ်းဟောင်း ကို Milling Machine ဖြင့် ခြစ်ထုတ်ပြီး ၂၅ ပေ

အကျယ် AC လမ်းသစ်ခင်းခြင်းလုပ်ငန်း ဆောင်ရွက် နေမှုကို ကြည့်ရှုစစ်ဆေးပြီး လိုအပ်သည်များ မှာကြားသည်။

ကြည့်ရှုစစ်ဆေး

ဆက်လက်၍ ဒုတိယဝန်ကြီးနှင့်အဖွဲ့သည် မိုင်တိုင်အမှတ် (၂၀/၄ - ၂၀/၅) အတွင်း AC လမ်းခင်း



ခြင်းလုပ်ငန်းဆောင်ရွက်နေမှုတို့ကို ကြည့်ရှု စစ်ဆေး၍ လုပ်ငန်းများဆောင်ရွက်ရာတွင် သတ်မှတ် အရည်အသွေး စံချိန်စံညွှန်းနှင့်အညီ ဆောင်ရွက် သွားရန် တာဝန်ရှိသူများအား မှာကြားခဲ့သည်။ ယင်းနောက် ရန်ကုန်-မန္တလေး အမြန်လမ်းမကြီး တစ်လျှောက် ကြည့်ရှုစစ်ဆေးခဲ့သည်။

ဒုတိယဝန်ကြီး ဦးမင်းထိန်သည် မတ် ၄ ရက် တွင် ရန်ကုန်တိုင်းဒေသကြီး မရမ်းကုန်းမြို့နယ် သီရိမင်္ဂလာကမ္ဘာအေးကုန်းမြေရှိ မဟာပါသာဏ လိုဏ်ဂူတော်ကြီး အကြီးစားပြင်ဆင်ခြင်းနှင့် သာသနိကအဆောက်အဦများ အကြီးစားအဆင့် မြှင့်တင်မွမ်းမံခြင်းလုပ်ငန်းခွင်၌ လုပ်ငန်းဆောင်ရွက် နေမှုတို့ကို လိုက်လံကြည့်ရှုစစ်ဆေးသည်။

ထို့နောက် ရန်ကုန်တိုင်းဒေသကြီး လမ်းမတော် မြို့နယ်တွင် ရန်ကုန်အထွေထွေရောဂါကုဆေးရုံသစ် ကြီးတွင် တိုးချဲ့ လေးထပ်ဆောင် တည်ဆောက်ရေး လုပ်ငန်းခွင်သို့ ရောက်ရှိပြီး တာဝန်ရှိသူများအား လိုအပ်သည်များမှာကြားကာ ဆေးရုံတည်ဆောက်

နေမှုတို့ကို ကြည့်ရှုစစ်ဆေးသည်။

ဒုတိယဝန်ကြီး ဦးမင်းထိန်သည် မတ် ၆ ရက် တွင် ရန်ကုန်တိုင်းဒေသကြီး ဒဂုံမြို့သစ်(တောင်ပိုင်း) မြို့နယ်ရှိ ပြည်သူ့အငှားအိမ်ရာတည်ဆောက်ရေး စီမံကိန်းလုပ်ငန်းခွင် ရှင်းလင်းဆောင်ရွက် အိမ်ရာ တည်ဆောက်ရေးလုပ်ငန်းများ အရှိန်အဟုန်မပြတ် ဆောင်ရွက်နိုင်ရေးလုပ်ငန်းအခက်အခဲများ ဖြေရှင်း ညှိနှိုင်းဆောင်ရွက်ရန် ဆောက်လုပ်ရေးဝန်ကြီးဌာနမှ ဌာနဆိုင်ရာ တာဝန်ရှိသူများ၊ မြန်မာနိုင်ငံ ဆောက်လုပ် ရေးဆိုင်ရာ လုပ်ငန်းရှင်များအသင်းချုပ်နှင့် မြန်မာ နိုင်ငံ လိုင်စင်ရကန်ထရိုက်တာများ အသင်းချုပ်တို့မှ တာဝန်ရှိသူများနှင့်တွေ့ဆုံ၍ တာဝန်ရှိသူများ၏ တင်ပြချက်များကို ရှင်းလင်းပြောကြားပြီး လိုအပ် သည်များ ပေါင်းစပ်ညှိနှိုင်းပေးသည်။

ယင်းနောက် ဒုတိယဝန်ကြီးနှင့်အဖွဲ့သည် အိမ်ရာတည်ဆောက်ရေးလုပ်ငန်း ဆောင်ရွက်နေမှု တို့ကို လှည့်လည်ကြည့်ရှုစစ်ဆေးပြီး လုပ်ငန်းခွင် အန္တရာယ်ကင်းရှင်းရေး အထူးဂရုပြုဆောင်ရွက် သွားရန် တာဝန်ရှိသူများအား မှာကြားခဲ့ကြောင်း သိရသည်။

သတင်းစဉ်

### နေပြည်တော်ကောင်စီ၊ တိုင်းဒေသကြီး/ပြည်နယ်များတွင် ၂၀၂၂ ခုနှစ် သာသနာတော်ဆိုင်ရာ ဘွဲ့တံဆိပ်တော်များ ဆက်ကပ်လှူဒါန်းပွဲ အခမ်းအနားများ ကျင်းပမည်

နေပြည်တော် မတ် ၇  
 ၂၀၂၂ ခုနှစ် ဇန်နဝါရီ ၄ ရက်(လွတ်လပ်ရေး)နေ့တွင် ပြည်ထောင်စုသမ္မတ မြန်မာနိုင်ငံတော် နိုင်ငံတော်စီမံအုပ်ချုပ်ရေး ကောင်စီ၏ အမိန့်ကြော်ငြာစာအမှတ်(၁/၂၀၂၂)ဖြင့် ပြည်တွင်း ပြည်ပမှ ရဟန်း ၂၈၄ ပါး၊ သီလရှင် ၄၁ ပါးနှင့် လူပုဂ္ဂိုလ် ၂၈ ဦးတို့ကို သာသနာတော် ဆိုင်ရာဘွဲ့တံဆိပ်တော်များ ဆက်ကပ်လှူဒါန်းပွဲကြောင်း ထုတ်ပြန် ကြေညာခဲ့ပြီးဖြစ်သည်။

အဆိုပါ ၂၀၂၂ ခုနှစ် သာသနာတော်ဆိုင်ရာ ဘွဲ့တံဆိပ်တော်များ ရရှိသည့် ပြည်တွင်း ပြည်ပမှ ရဟန်း၊ သီလရှင်နှင့် လူပုဂ္ဂိုလ်များတို့မှ အဘိဓမ္မမဟာဂဠာရ ဘွဲ့တံဆိပ်တော်ရ ဆရာတော်ကြီး ကိုးပါး၊ အဘိဓမ္မမဟာသဒ္ဓမ္မဇောတိက ဘွဲ့တံဆိပ်တော်ရ ဆရာတော်ကြီး ရှစ်ပါး၊ အဂ္ဂမဟာပဏ္ဍိတ ဘွဲ့တံဆိပ်တော်ရ ဆရာတော်ကြီး ၁၈ ပါး၊ အဂ္ဂမဟာဂန္ထဝါစကပဏ္ဍိတ ဘွဲ့တံဆိပ်တော်ရ ဆရာတော်ကြီး ၂၃ ပါး၊ အဂ္ဂမဟာဂန္ထဝါစကပဏ္ဍိတ ဘွဲ့တံဆိပ်တော်ရ သီလရှင်ဆရာကြီး သုံးပါး၊ အဂ္ဂမဟာသဒ္ဓမ္မဇောတိက ဘွဲ့တံဆိပ်တော်ရ ဆရာတော်ကြီး ၄၁ ပါး၊ အဂ္ဂမဟာကမ္မဋ္ဌာနာစရိယ ဘွဲ့တံဆိပ်တော်ရ ဆရာတော်ကြီး ခြောက်ပါး၊ အဂ္ဂမဟာသီရိသုဓမ္မဇောတိက ဘွဲ့တံဆိပ်ရ လူပုဂ္ဂိုလ် တစ်ဦးနှင့် အဂ္ဂမဟာသီရိသုဓမ္မသိင်္ဂီ ဘွဲ့တံဆိပ်ရ လူပုဂ္ဂိုလ် နှစ်ဦး စုစုပေါင်း ၁၁၁ ပါး/ဦး တို့ကို သာသနာတော်ဆိုင်ရာ ဘွဲ့တံဆိပ်တော် များ ဆက်ကပ်လှူဒါန်းပွဲကို ၁၃၈၃ ခုနှစ် တပေါင်းလပြည့်(၂၀၂၂ ခုနှစ် မတ် ၁၆ ရက်) ဗုဒ္ဓဟူးနေ့ မွန်းလွဲ ၁ နာရီတွင် နေပြည်တော် ဥပ္ပါတသန္တိစေတီတော် ပရိဝုဏ်အတွင်းရှိ သာသနာ့မဟာမိမာန်တော်

ကြီး၌ ခမ်းနားထည်ဝါစွာ ကျင်းပသွားမည်ဖြစ်ကြောင်း မတ် ၅ ရက် တွင် သတင်းထုတ်ပြန်ပြီးဖြစ်သည်။

ကျန်ရှိသော သာသနာတော်ဆိုင်ရာ ဘွဲ့တံဆိပ်တော်များဖြစ် သည့် မဟာဂန္ထဝါစကပဏ္ဍိတ ဘွဲ့တံဆိပ်တော်ရ ဆရာတော်ကြီး ၂၈ ပါး၊ သီလရှင်ဆရာကြီး ခုနစ်ပါး၊ ဂန္ထဝါစကပဏ္ဍိတ ဘွဲ့တံဆိပ်တော်ရ ဆရာတော်ကြီး ၂၁ ပါး၊ သီလရှင်ဆရာကြီး ၁၈ ပါး၊ မဟာဓမ္မ ကထိက ဗဟုဇနဟိတဓရဘွဲ့တံဆိပ်တော်ရ ဆရာတော်ကြီး သုံးပါး၊ မေဓကထိက ဗဟုဇနဟိတဓရ ဘွဲ့တံဆိပ်တော်ရ ဆရာတော်ကြီး ခြောက်ပါး၊ မဟာ သဒ္ဓမ္မဇောတိကဓရဘွဲ့တံဆိပ်တော်ရ ဆရာတော်ကြီး ၅၂ ပါး၊ သီလရှင် ဆရာကြီး ခြောက်ပါး၊ လူပုဂ္ဂိုလ် နှစ်ဦး၊ သဒ္ဓမ္မဇောတိကဓရ ဘွဲ့တံဆိပ် တော်ရ ဆရာတော်ကြီး ၄၂ ပါး၊ သီလရှင်ဆရာကြီး ခုနစ်ပါး၊ လူပုဂ္ဂိုလ် ခြောက်ဦး၊ မဟာကမ္မဋ္ဌာနာစရိယဘွဲ့ တံဆိပ်တော်ရ ဆရာတော်ကြီး ၁၀ ပါး၊ ကမ္မဋ္ဌာနာစရိယ ဘွဲ့တံဆိပ်တော်ရ ဆရာတော်ကြီး ၁၀ ပါး၊ သီရိသုဓမ္မသိင်္ဂီ ဘွဲ့တံဆိပ်တော်ရ လူပုဂ္ဂိုလ် တစ်ဦး၊ သီဟသုဓမ္မဇောတိက ဓရဘွဲ့တံဆိပ်တော်ရ လူပုဂ္ဂိုလ် ခြောက်ဦး၊ သီဟသုဓမ္မသိင်္ဂီ ဘွဲ့တံဆိပ်တော်ရ လူပုဂ္ဂိုလ် နှစ်ဦး၊ သုဓမ္မဇောတိကဓရဘွဲ့တံဆိပ် တော်ရ လူပုဂ္ဂိုလ် သုံးဦး၊ သုဓမ္မသိင်္ဂီ ဘွဲ့တံဆိပ်တော်ရ လူပုဂ္ဂိုလ် လေးဦး စုစုပေါင်း ၂၃၄ ပါး/ ဦးတို့အား နိုင်ငံတော်စီမံအုပ်ချုပ်ရေးကောင်စီ ကိုယ်စား နေပြည်တော်ကောင်စီနှင့် သက်ဆိုင်ရာ တိုင်းဒေသကြီး/ ပြည်နယ်အစိုးရအဖွဲ့၏ အစီအစဉ်ဖြင့် ၁၃၈၃ ခုနှစ် တပေါင်းလပြည့် (၂၀၂၂ ခုနှစ် မတ် ၁၆ ရက်)ဗုဒ္ဓဟူးနေ့ မွန်းလွဲ ၁ နာရီတွင် တစ်ချိန် တည်း ကျင်းပသွားမည်ဖြစ်ကြောင်း သိရသည်။ သတင်းစဉ်

### မြန်မာနိုင်ငံပြန်တမ်း

**အမြဲတမ်းအတွင်းဝန်အဖြစ် တာဝန်ပေးအပ်ခြင်း**  
 နိုင်ငံတော်စီမံအုပ်ချုပ်ရေးကောင်စီသည် လျှပ်စစ်နှင့် စွမ်းအင် ဝန်ကြီးဌာန၊ လျှပ်စစ်ဓာတ်အားထုတ်လုပ်ရေးလုပ်ငန်း၊ ဦးဆောင် ညွှန်ကြားရေးမှူး ဦးသန်းနိုင်ဦးအား အမြဲတမ်းအတွင်းဝန် တာဝန် များကို ပူးတွဲထမ်းဆောင်ရန် တာဝန်ပေးအပ်လိုက်သည်။

### နေခြည်ဦးစိုက်ပျိုးရေးနှင့် အထွေထွေစီးပွားရေး သမဝါယမအသင်းက မနောသုခစပါး တင်း ၁၀၀၀ ဝယ်ယူ

မကွေး မတ် ၇  
 သမဝါယမကဏ္ဍမှ စပါးဝယ်ယူခြင်း၊ သိုလှောင်ခြင်း၊ ကြိတ်ခွဲခြင်း နှင့် ဖြန့်ဖြူးခြင်းလုပ်ငန်းများကို အကောင်အထည်ဖော်ဆောင်ရွက်လျက် ရှိရာ မကွေးတိုင်းဒေသကြီးအတွင်းရှိ အောင်လံ၊ ပွင့်ဖြူနှင့် မင်းဘူး မြို့နယ်သမဝါယမအသင်းတို့က တောင်သူများ စိုက်ပျိုးထားသည့် မနောသုခ၊ ရတနာတိုးနှင့် ဧည့်မထစပါး စုစုပေါင်း တင်း ၂၀၀၀ ကို ဝယ်ယူခဲ့ပြီးဖြစ်သည်။

ယခုအခါ မြို့သစ်မြို့နယ်ရှိ နေခြည်ဦးစိုက်ပျိုးရေးနှင့် အထွေထွေ စီးပွားရေးသမဝါယမအသင်းက မနောသုခစပါးတင်း ၁၀၀၀ ကိုလည်း ဝယ်ယူထားကြောင်း သိရသည်။ သတင်းစဉ်



### ပြည်ထဲရေးဝန်ကြီးဌာန မိသားစုများက ဆွမ်းဆန်တော်လှူဒါန်းခြင်းများ ဆောင်ရွက်

နေပြည်တော် မတ် ၇  
 ပြည်ထဲရေးဝန်ကြီးဌာန တပ်ဖွဲ့ဝင်/ဝန်ထမ်း အရာထမ်း၊ အမှုထမ်းမိသားစုများက မြို့နယ် အသီးသီးရှိ ဘုန်းတော်ကြီးကျောင်းများသို့ ဆွမ်းဆန် တော်များ ဆက်ကပ်လှူဒါန်းခြင်းကို ဆောင်ရွက် လျက်ရှိသည်။

ထိုသို့ဆောင်ရွက်လျက်ရှိရာ ယနေ့တွင် နေပြည်တော်ကောင်စီနယ်မြေ ပျဉ်းမနားမြို့နယ်ရှိ နံတော်စဉ်ပရိယတ္တိစာသင်တိုက်သို့ လည်းကောင်း၊ ကရင်ပြည်နယ် ဘားအံမြို့နယ်ရှိ ဆေးဝက်ဘာ ကျောင်းတိုက်သို့ လည်းကောင်း၊ စစ်ကိုင်းတိုင်း ဒေသကြီး အင်းတော်မြို့နယ်ရှိ မြို့မပရိယတ္တိစာသင် တိုက်သို့ လည်းကောင်း၊ မန္တလေးတိုင်းဒေသကြီး ချမ်းအေးသာစံမြို့နယ်ရှိ မဟာဓမ္မပါလတိုင်းရင်းသား ဗုဒ္ဓသာသနာပြုသင်တန်းကျောင်း(နန်းဦးကျောင်း တိုက်)သို့ လည်းကောင်း၊ ရှမ်းပြည်နယ် ညောင်ရွှေ မြို့နယ်ရှိ ဘုရားကြီးကျောင်းတိုက်သို့ လည်းကောင်း၊ ဧရာဝတီတိုင်းဒေသကြီး ဘိုကလေးမြို့နယ်ရှိ မြို့ဦး ပရိယတ္တိစာသင်တိုက်သို့ လည်းကောင်း ဆရာတော်၊ သံဃာတော်များအတွက် ဆွမ်းဆန်တော်များကို တာဝန်ရှိသူများက သွားရောက်ဆက်ကပ်လှူဒါန်း ခဲ့ကြောင်း သိရသည်။ သတင်းစဉ်

**ထူးခြားသည့် နေ့အပူချိန်များ**

နေပြည်တော် မတ် ၇

ဘော်လခဲ	၄၁	ဒီဂရီစင်တီဂရိတ်
ချောက်	၃၉	ဒီဂရီစင်တီဂရိတ်
တောင်ငူ	၃၉	ဒီဂရီစင်တီဂရိတ်
ရွှေကျင်	၃၉	ဒီဂရီစင်တီဂရိတ်
ညောင်လေးပင်	၃၉	ဒီဂရီစင်တီဂရိတ်
သိမ်ဇရပ်	၃၉	ဒီဂရီစင်တီဂရိတ်

### မန္တလေးတိုင်းဒေသကြီး ၂၀၂၂ ခုနှစ် သာသနာတော်ဆိုင်ရာဘွဲ့တံဆိပ်တော်များ ဆက်ကပ်ချီးမြှင့်အပ်နှင်းပွဲအခမ်းအနား အောင်မြင်စွာကျင်းပရေး ညှိနှိုင်းအစည်းအဝေးကျင်းပ

မန္တလေး မတ် ၇  
 မန္တလေးတိုင်းဒေသကြီး ၂၀၂၂ ခုနှစ် သာသနာတော်ဆိုင်ရာ ဘွဲ့တံဆိပ်တော်များ ဆက်ကပ် ချီးမြှင့်အပ်နှင်းပွဲအခမ်းအနား အောင်မြင်စွာ ကျင်းပရေး လုပ်ငန်းညှိနှိုင်းအစည်းအဝေးကို ယနေ့ မွန်းလွဲ ၂ နာရီတွင် တိုင်းဒေသကြီးအစိုးရအဖွဲ့ရုံး နှစ်ထပ်ဆောင် အစည်းအဝေးခန်းမ၌ ကျင်းပသည်။

ပြောကြား  
 ညှိနှိုင်းအစည်းအဝေးတွင် မန္တလေးတိုင်း ဒေသကြီး ဝန်ကြီးချုပ် ဦးမောင်ကိုက အခမ်းအနား အောင်မြင်စွာကျင်းပနိုင်ရေးအတွက် ဦးစီးကော်မတီ၊ လုပ်ငန်းကော်မတီများအလိုက် ဖွဲ့စည်းတာဝန်ပေး ထားပြီးဖြစ်ကြောင်း၊ ဆရာတော်၊ သံဃာတော်များ သီတင်းသုံးနိုင်ရေးနှင့် ဝေယျာဝစ္စကိစ္စရပ်များ လစ်ဟင်းမှုမရှိစေရေး၊ လိုအပ်ချက်၊ အားနည်းချက် များမရှိစေရေး လုပ်ငန်းကော်မတီအလိုက် ပေါင်းစပ် ညှိနှိုင်းဆောင်ရွက်ရန်နှင့် ကိုဗစ်-၁၉ ဆိုင်ရာ စည်းကမ်းချက်များနှင့်အညီ ဆောင်ရွက်ကြရမည် ဖြစ်ကြောင်း ပြောကြားသည်။

ယင်းနောက် တိုင်းဒေသကြီးလူမှုရေးရာဝန်ကြီး ဦးယဉ်ထွန်းနှင့် လုပ်ငန်းကော်မတီများမှ တာဝန်ရှိသူ



များက အခမ်းအနားအောင်မြင်စွာ ကျင်းပနိုင်ရေး အတွက် ပြင်ဆင်ထားရှိမှုများနှင့်ပတ်သက်၍ ရှင်းလင်းတင်ပြရာ တိုင်းဒေသကြီးဝန်ကြီးချုပ်က ပေါင်းစပ်ဆောင်ရွက်ပေးခဲ့သည်။

ချီးမြှင့်ဆက်ကပ်သွားမည့် မန္တလေးတိုင်းဒေသကြီး ၂၀၂၂ ခုနှစ် သာသနာတော်ဆိုင်ရာ ဘွဲ့တံဆိပ်တော် ချီးမြှင့်

အပ်နှင်းပွဲအခမ်းအနားတွင် သာသနာတော်ဆိုင်ရာ ဘွဲ့တံဆိပ်တော်ရ ဆရာတော်ကြီး ၁၆ ပါး၊ သီလရှင် ဆရာကြီး သုံးပါး၊ လူပုဂ္ဂိုလ် ခုနစ်ဦးတို့ကို ချီးမြှင့် ဆက်ကပ်သွားမည်ဖြစ်ပြီး အခမ်းအနားကို မဟာ အတုလဝေယံ(အတုမရှိ) ကျောင်းတော်ကြီး၌ ကျင်းပသွားမည်ဖြစ်ကြောင်း သိရသည်။ သတင်းစဉ်

**ပြည်ဝဆီများကို တတ်နိုင်သမျှ လျှော့စား၍ အသွင်ပြောင်းဆီများ စားသုံးခြင်းကို လုံးဝရှောင်ကြဉ်ကြပါစို့**

# အနာဂတ်ဒီမိုကရေစီ ထွန်းကားရေးဆီသို့ ...

## ဒေါက်တာမောင်ကျော်(ပါမောက္ခချုပ်-ငြိမ်း)

မြင်ကွင်း (၁)

ကမ္ဘာ့နိုင်ငံများတွင် ဒီမိုကရေစီစနစ်ကို နိုင်ငံပေါင်း ၁၁၀၊ ၅၄ ဒသမ ၈ ရာခိုင်နှုန်းက ကြိုက်နှစ်သက်တဲ့ နိုင်ငံရေးစနစ်တစ်ခုဖြစ်ကြောင်း တွေ့ရပါတယ်။ ဒီမိုကရေစီဟာ ကမ္ဘာ့နံ့ချိုကြည့်ရင် ပျိုတိုင်းကြိုက်တဲ့ နှင်းဆီခိုင်တော့ မဟုတ်သေးပါ။ ကမ္ဘာ့နိုင်ငံအချို့ဟာ ဒီမိုကရေစီအသွင်ကူးပြောင်းရေးကို အမျိုးမျိုးသော အခက်အခဲ အကျပ်အတည်းကြားမှ တည်ဆောက်ကြရပါတယ်။

ယနေ့ ဖွံ့ဖြိုးဆဲနိုင်ငံတွေရဲ့ လိုအပ်ချက်လို့ပဲ ပြောပြော၊ ဒီမိုကရေစီကို မှန်မှန်ကန်ကန် ကျင့်သုံးနိုင်ဖို့ လိုအပ်ချက်တွေ ရှိနေတတ်ပါတယ်။ ဒီမိုကရေစီနဲ့အတူ နိုင်ငံရေးစိတ်သဘောထားတွေ၊ ယဉ်ကျေးမှုထုံးတမ်းအစဉ်အလာတွေနဲ့ အကျင့်စရိုက်တွေနဲ့လည်း ပတ်တိုက်မှုရှိလာပြီး အကြီးအကျယ် ရှုပ်ထွေးလှတဲ့ လူမှုစီးပွားရေး၊ ဈေးကွက်စီးပွားရေးကြီးတွေနဲ့ ကိုယ်ကျင့်သိက္ခာတွေကအစ ပြောင်းလဲရမယ့်လုပ်ငန်းစဉ်ပဲ ဖြစ်ပါတယ်။ ဒါကြောင့် နှစ်ပေါင်းတစ်ရာကြာပြီဖြစ်တဲ့ နိုင်ငံတွေရဲ့ ဒီမိုကရေစီကျင့်စဉ်တွေကို မြန်မာတို့အဖို့ လက်လှမ်းမီ၊ အဆင့်မီ စစ်မှန်တဲ့ ဒီမိုကရေစီကို ဆွတ်ချူရန် ခဲယဉ်းလျက်ရှိနေသေးတာကို တွေ့ရပါတယ်။

မြန်မာဝေါဟာရတွေအရ ဒီမိုကရေစီ၊ လွတ်လပ်မှု၊ လွတ်လပ်ရေး၊ လွတ်မြောက်မှု၊ လူ့အခွင့်အရေး၊ အတိုက်အခံပါတီ၊ ပြည်သူ့ဝန်ထမ်း၊ အစိုးရဝန်ထမ်း၊ အစိုးရမဟုတ်သော အဖွဲ့အစည်း စသည်တို့ရဲ့ ဆိုလိုရင်းအဓိပ္ပာယ်တွေကို နားလည်သူတွေဟာ သာမန်မြန်မာလူထုထဲမှာ ရှုပ်ထွေးနေတတ်ပါတယ်။ ဒါကြောင့် ဒီမိုကရေစီကို ကျင့်သုံးကြသော်လည်း အကျိုးဆက်ရလဒ်မှာတော့ တစ်နိုင်ငံနဲ့တစ်နိုင်ငံ မတူတာကို တွေ့ရပါတယ်။ ပြည်ထောင်စုသမ္မတမြန်မာနိုင်ငံအစိုးရ၊ ဥရောပသမဂ္ဂ၊ ဆိုဗီယက်ယူနီယံဆိုတဲ့ ဝေါဟာရတွေဟာ အပေါင်းလက္ခဏာ၊ အပေါင်းလက္ခဏာတွေ ဆောင်ရွက်နိုင်ဖို့ ပေါ်ပေါက်ခဲ့ပါတယ်။ အတိုက်အခံပါတီဆိုတိုင်း အစိုးရလုပ်သမျှ၊ စီမံသမျှ တိုက်ထုတ်ဆန့်ကျင်နေဖို့မဟုတ်။

**ယနေ့ မျိုးဆက်အသီးသီးဟာ လွတ်လပ်မှု ဆိုတာဘာလဲ၊ လွတ်လပ်မှုဆိုသည် ကျွန်တော်တို့ လုပ်ချင်တာ လုပ်ဖို့မဟုတ်၊ လုပ်သင့်တာကို လုပ်နိုင်ဖို့ အခွင့်အလမ်းရှိဖို့လိုပါတယ်လို့ ပုပ်ရဟန်းမင်းကြီး ဂျန်ပေါ(၂) John Paul (II) က လူထုကို ရှင်းပြတာကို ဖတ်ရှုရပါတယ်။ လွတ်လွတ်လပ်လပ် နေဖို့၊ လုပ်ဖို့ ကြံရွယ်တယ်ဆိုရင် ပြည်သူ့နီတိကို စတင်ဆည်းပူးရလိမ့်မယ်။ စာသင်ကျောင်းတွေက အစပြုလိုက်တဲ့ လောကနီတိကျင့်ဝတ်တွေကသာ တစ်ဦးနဲ့တစ်ဦး တန်ဖိုးထားလေးစားမှု၊ နားလည်ပေးမှု၊ ရိုးသားဖြူစင်မှု၊ အမျိုးချစ်စိတ်၊ နိုင်ငံချစ်စိတ်ရှိတဲ့ နိုင်ငံသားကောင်းတွေကို မွေးထုတ်ပေးရာရောက်ပြီး ထိုနိုင်ငံသားကောင်းတွေကသာ တန်ဖိုးမြင့် ဒီမိုကရေစီကျင့်စဉ်ကို ပုံဖော်နိုင်မှာ ဖြစ်ပါတယ်။ ဒါကြောင့် မြန်မာတို့ရဲ့ပြည်သူ့နီတိဟာ ဒီမိုကရေစီကို ထွန်းကားစေပါတယ်။**



၁၉၆၁ ခုနှစ် အမေရိကန်ပြည်ထောင်စု၏ ၃၅ ယောက်မြောက် သမ္မတ ဂျန်အက်ဖ်ကနေဒီ သမ္မတ ရာထူး အပ်နှင်းပွဲအခမ်းအနားတွင် မိန့်ခွန်းပြောကြားစဉ်။

ဒီမိုကရေစီကျင့်စဉ်အရ ကောင်းဖို့နည်းလမ်း၊ ကောင်းဖို့အတွက် အကျိုးအကြောင်းနဲ့ ဝေဖန်သုံးသပ်ခြင်း၊ ညှိနှိုင်းခြင်းသည်သာ အတိုက်အခံရဲ့ အဓိပ္ပာယ်ပဲဖြစ်ပါတယ်။

ဆန့်ကျင်တိုက်ပွဲဝင်ခြင်းဟာ ဒီမိုကရေစီရဲ့ အစွန်းတရားပဲ ဖြစ်တယ်လို့မြင်ပါတယ်။ အကျပ်အတည်း အခက်အခဲ၊ အစိုးရလောက်တဲ့ အခြေအနေမျိုးတွေ ကြုံတဲ့အခါ တွေးခေါ်မြော်မြင်မှု အတွေ့အကြုံတွေအရ ဝေဖန်ပိုင်းခြားနိုင်တဲ့ အရည်အချင်းတွေကို အခြေပြုပြီး အပြောင်းအလဲလုပ်နိုင်ဖို့ ဒီမိုကရေစီဟာ ဖွင့်ထားတဲ့ သဘောရှိပါတယ်။ ဒီမိုကရေစီကို ကျင့်သုံးကြရာမှာ စဉ်းစားတွေးခေါ် မြော်မြင်နိုင်တဲ့ လူထုလူတန်းစား၊ ပြည်သူ့ဝန်ထမ်းတွေ၊ နိုင်ငံသားတွေရဲ့ နိုင်ငံရေးအသိအမြင်ကြွယ်ဝမှု အလွန်လိုအပ်နေတာကို တွေ့ရပါတယ်။

မြင်ကွင်း (၂)  
“ယနေ့ မျိုးဆက်အသီးသီးဟာ လွတ်လပ်မှု ဆိုတာဘာလဲ၊ လွတ်လပ်မှုဆိုသည် ကျွန်တော်တို့ လုပ်ချင်တာလုပ်ဖို့မဟုတ်၊ လုပ်သင့်တာကို လုပ်နိုင်ဖို့ အခွင့်အလမ်းရှိဖို့ လိုပါတယ်” လို့ ပုပ်ရဟန်း

မင်းကြီး ဂျန်ပေါ (၂) John Paul (II) က လူထုကို ရှင်းပြတာကို ဖတ်ရှုရပါတယ်။ လွတ်လွတ်လပ်လပ်နေဖို့၊ လုပ်ဖို့ကြံရွယ်တယ်ဆိုရင် ပြည်သူ့နီတိကို စတင်ဆည်းပူးရလိမ့်မယ်။ စာသင်ကျောင်းတွေက အစပြုလိုက်တဲ့ လောကနီတိကျင့်ဝတ်တွေကသာ တစ်ဦးနဲ့တစ်ဦး တန်ဖိုးထားလေးစားမှု၊ နားလည်ပေးမှု၊ ရိုးသားဖြူစင်မှု၊ အမျိုးချစ်စိတ်၊ နိုင်ငံချစ်စိတ်ရှိတဲ့ နိုင်ငံသားကောင်းတွေကို မွေးထုတ်ပေးရာရောက်ပြီး ထိုနိုင်ငံသားကောင်းတွေကသာ တန်ဖိုးမြင့် ဒီမိုကရေစီကျင့်စဉ်ကို ပုံဖော်နိုင်မှာ ဖြစ်ပါတယ်။ ဒါကြောင့် မြန်မာတို့ရဲ့ ပြည်သူ့နီတိဟာ ဒီမိုကရေစီကိုထွန်းကားစေပါတယ်။

လေးစားခြင်းဆိုရာမှာ မိမိ၊ အခြားသူတွေ၊ သဘာဝပတ်ဝန်းကျင်နဲ့ လူ့အသိုင်းအဝိုင်းတို့ကို ဆိုလိုပါတယ်။

၁။ မိမိကိုယ်ကိုလေးစားခြင်းဆိုသည်မှာ -

- မကြာခဏ ကိုယ်စိတ်လေ့ကျင့်ခန်း လုပ်ရမယ်။
- ဒေါသကိုထိန်းနိုင်ရမယ်။
- အန္တရာယ်ဖြစ်စေနိုင်ခြေ ရှိသည်တို့ကို လျော့ချနိုင်ရမယ်။
- အမှားမှ သင်ခန်းစာယူ သင်ယူရမယ်။
- အပေါင်းလက္ခဏာ အကောင်းမြင်ဝါဒ ရှိရမယ်။
- စည်းကမ်းဥပဒေကို လေးစားလိုက်နာရပါမယ်။
- ရိုးသားရပါမယ်။

၂။ အခြားသူကိုလေးစားရမယ်ဆိုသည်မှာ -

- ကိုယ်နှုတ် ယဉ်ကျေးသိမ်မွေ့ရမယ်။
- အကူအညီပေးနိုင်သမျှ ပေးရမယ်။
- အများအကျိုး သယ်ပိုးကြရမယ်။ မျှဝေတတ်ရမယ်။
- လိုအပ်သူတို့ကို ကူညီထောက်ပံ့ရမယ်။
- ချီးမွမ်းထောမနာပြုရမယ်။ သည်းခံနိုင်စွမ်းရှိရမယ်။

၃။ သဘာဝပတ်ဝန်းကျင်ကို လေးစားခြင်းဆိုသည်မှာ-

- မိမိရဲ့ အိမ်ရာအဝန်းအဝိုင်းမှာ သန့်ရှင်းမှု ရှိစေရမယ်။
- တစ်ကျော့ပြန်သုံး၊ ပြန်သုံး၊ လျှော့သုံး ပြုလုပ်နိုင်ရမယ်။

- လျှပ်စစ်နဲ့ ရေကို ချွေတာသုံးစွဲရမယ်။
  - ရုက္ခသတ္တ လောကကို စောင့်ရှောက်ရတယ်။ ညှဉ်းဆဲမှုမပြုရ။
- ၄။ လူ့အသိုင်းအဝိုင်းကိုလေးစားရမယ်ဆိုသည်မှာ-
- ကိုယ်နှုတ်အမူအရာကောင်းရပါမယ်။
  - တာဝန်ရှိသူတို့ကို လေးစားရပါမယ်။
  - အသင်းအဖွဲ့ပုံစံလုပ်ရမယ်။
  - ကြင်နာမှုပြု၊ ကြင်နာမှု ပြုရမယ်။
  - အသုံးတည့်၊ အကျိုးပြုသူဖြစ်ရပါမယ်။
  - ကာကွယ်စောင့်ရှောက်သူဖြစ်ရပါမယ်။

စာတတ်ပေတတ်၊ ဗဟုသုတ၊ ကြွယ်ဝသူ၊ ပညာတတ်တို့ဟာ သူ့အတွက်နဲ့ အများကောင်းကျိုး လုပ်ဆောင်ဖို့ဆန္ဒရှိရမယ်။ သူ့အတွက် ကောင်းကျိုးကို မလုပ်နိုင်ရင် သူ့ကိုစွဲပဲ။ သို့ရာတွင် အများအတွက် စိုးစဉ်းမှု မလုပ်နိုင်ရင်တော့ ထိုသူဟာ မကောင်းမှု ပြုလုပ်ရန် ရှောင်ရှားရလိမ့်မယ်။ လောကနီတိလာ ပညာရှိတို့စကားဟာ ပြည်သူ့နီတိပါပဲ။ ဒီမိုကရေစီဆိုတဲ့ အဓိပ္ပာယ်ကို ထင်ဟပ်စေပါတယ်။

လွတ်လပ်မှုနဲ့ တာဝန်ရှိမှုဟာ ငွေဒင်္ဂါးတစ်ခုရဲ့ ခေါင်းနဲ့ပန်းလိုပါပဲ။ “ကိုယ့်မှာလည်း တာဝန်ရှိပါလား” ဆိုတဲ့ ခံယူချက်နဲ့ ပြည်သူ့တစ်ယောက်ဟာ ကိုယ်တိုင်ပြောဆို၊ ရေးသား၊ လက်တွေ့ကျင့်ကြံကျင့်သုံးမယ်ဆိုရင် ပြည်သူ့ကိုအကျိုးပြုစေပါတယ်။ လွတ်လပ်စွာဆိုသည့် ဝေါဟာရအောက်တွင် ပရမ်းပတာလွတ်လပ်မှုကြောင့် ဒီမိုကရေစီဟာ တန်ဖိုးကျနိုင်လို့ သတိထားရန်လိုပါတယ်။ ဒီမိုကရေစီ အုပ်ချုပ်မှုစနစ်အပေါ် ဝေဖန်မှုတွေရှိခဲ့ပါတယ်။ ကျွန်တော်တို့ တွေ့နေမြင်နေရတဲ့ ဒီမိုကရေစီဟာ မျက်နှာပန်းမလှသလိုပါပဲ။ ဒီမိုကရေစီကို ပျစ်ပျစ်နှစ်နှစ် ကျင့်သုံးနေတဲ့ နိုင်ငံကြီးတွေဟာ ယနေ့ မြန်မာနိုင်ငံရဲ့ အဖြစ်သနစ်ကို ကြည့်ပြီး ဒီမိုကရေစီရဲ့ တန်ဖိုးဟာ ကျဆင်းလာတယ်လို့ သုံးသပ်ကောင်း သုံးသပ်ပေးလိမ့်မယ်။

မြင်ကွင်း (၃)

“သိပ္ပံပညာ၊ ခရစ်ယာန်၊ လွတ်လပ်မှု၊ ဒီမိုကရေစီတို့ဟာ စိတ်ဝင်စားဖွယ် လေ့လာစရာတွေပဲ။ လူဂုဏ်တန်တွေနဲ့ ပို၍ထိုက်တန်ပေးလိမ့်မယ်။ ဒါသည်ပင် သတိထား ရွေးချယ်ပြီး သင်ယူသင့်ပါတယ်။ ဒီလိုအတွေးအခေါ် စိတ်ကူးစိတ်သန်းတွေဟာ ခေတ်မီဖွံ့ဖြိုးအင်အားကြီးတဲ့နိုင်ငံတည်ဆောက်ဖို့ အသုံးဝင်တဲ့ ကိရိယာတွေပဲဖြစ်ပါတယ်။ သို့ရာတွင် မှားယွင်းတဲ့ လူတွေရဲ့လက်ထဲမှာ ဒီအတွေးအခေါ်ပညာရပ်တွေနဲ့ ကျင့်စဉ်တွေဟာ ကြီးမားတဲ့အန္တရာယ်ကို ပေါ်ပေါက်စေပါတယ်” လို့ ၂၀၀၁ ခုနှစ် ဧပြီလ ၃၀ ရက်ထုတ် Time မဂ္ဂဇင်းမှာ ဂျပန်ရဲ့ စူးစမ်းလိုစိတ်၊ သင်ယူလိုစိတ်၊ နောက်ကျမကျန်ရစ်ဖို့ စိုးရိမ်စိတ်၊ ဂျပန်ရဲ့ ကြွယ်ဝချမ်းသာမှု၊ အာရှမှာ နည်းပညာအရာမှာ ခေတ်အမီဆုံး နှစ်ပေါင်း ၃၀၀ တိုင် တည်တံ့ခိုင်ခံ့မှာ ဖြစ်ခြင်းအကြောင်းနဲ့စပ်လျဉ်းပြီး အယ်ဒီတာက ရှုမြင်သုံးသပ်တာကို ဖတ်ရှုရပါတယ်။ ဂျပန်တို့ဟာ ဒီမိုကရေစီအရေးကိုပင် လွယ်လွယ်ကူကူ လက်မခံဘဲ တွေးပူတဲ့သဘောကို တွေ့ရပါတယ်။

ဂျပန်လူမျိုးတို့ရဲ့ စိတ်ဓာတ်ဟာ အံ့မခန်းစရာကောင်းလှပါတယ်။ ဂျပန်စိတ်ဓာတ်၊ အနောက်တိုင်းပညာ၊ အနောက်ယဉ်ကျေးမှုနဲ့သင်ယူမှု၊ ဒီနှစ်ချက်ဟာ ဦးနှောက်အတွက်ပဲ၊ နှလုံးသားက ဂျပန်ပဲ၊ အပြောင်းအလဲမရှိ၊ စာမျက်နှာ ၉ သို့ □



□ စာမျက်နှာ ၈ မှ

ပကတိအတိုင်း ဂျပန်ပါပဲ။ ဒါကြောင့်ပဲဖြစ်မယ်။ ဂျပန်အရာရှိကြီးများဟာ နိုင်ငံခြား အတွေးအခေါ် တွေကြောင့် သာမန်ဂျပန်တို့ရဲ့ ဦးနှောက်ကို ပုန်ကန်ထကြွ အကြမ်းဖက်မှုဖြစ်မှာကို စိုးရိမ်ပူပန် ကြတယ်လို့ ဆိုပါတယ်။

အမေရိကန်သမ္မတ ဂျွန်အက်ဖ်ကနေဒီဟာ ၁၉၆၃ ဇွန်လ ၂၆ ရက်နေ့မှာ “လွတ်လပ်ခွင့်ဆိုတဲ့ ကိစ္စမှာ အခက်အခဲတွေရှိတယ်။ ဒီမိုကရေစီဆိုတိုင်း လည်း ပြီးပြည့်စုံ ခြောက်ပြစ်ကင်းသလဲစင် မဟုတ် ဆိုတဲ့အကြောင်း လူထုကို ပြောကြားခဲ့ပါတယ်။

မြင်ကွင်း (၄)

“ကျွန်တော်တို့ဟာ ချီးမွမ်းခံချင်ကြတယ်။ ချီးမွမ်းသမှုကို တမ်းတကြတယ်။ လေးစားမှုကို လိုချင်ကြတယ်။ ဒါကြောင့် ကျွန်တော်ကတော့ လူ့အခွင့်အရေး လေးစားခြင်းသည်သာ ဒီမိုကရေစီ အရေးရဲ့ရှေ့မှာ လာသင့်တယ်။ ဒီမိုကရေစီရဲ့ ရှေ့မှာ လူရဲ့ မူလအခွင့်အရေး လာသင့်တယ်လို့ ယုံကြည် ပါတယ်။” လို့ စင်ကာပူဝန်ကြီးချုပ် လီကွမ်ယူက ၂၀၀၁ ခုနှစ် အောက်တိုဘာလ Reader's Digest မှာ ပြောကြားတာကို ဖတ်ရှုရပါတယ်။

ကိုယ်တွေ့ လူ့အခွင့်အရေး ဥပမာတစ်ခုက- မန်ချက်စတာမြို့ ည ၁၀ နာရီ ထိုးခါနီးမှာ ကျွန်တော်နဲ့ အင်္ဂလိပ်အဘွားကြီး နှစ်ဦးဟာ ဘတ်စ်ကား စီးလာကြပါတယ်။ နောက်မှတ်တိုင် ရောက်ရင် ၁၀ နာရီထိုးမှာ လမ်းပလက်ဖောင်း ပေါ်မှာ လူကြီးတစ်ယောက်ဟာ ဒယီးဒယိုင်နဲ့ ဘတ်စ်ကားမိဖို့ ကြိုးစားပြေးလာပါတယ်။ ဘတ်စ်ကားဆရာက မစောင့်ဘဲ မောင်းထွက်တော့ အမူးသမားဟာ မမိဘဲ ကျန်ရစ်ခဲ့ပါတယ်။ နောက် ကားကို နာရီဝက်လောက် ချမ်းချမ်းစီးစီး စောင့်ရ မယ်။ ဒါအပြင် ကားခ နှစ်ဆပေးရမှာဖြစ်တော့ အင်္ဂလိပ်အဘွားကြီးက ဒီမိုကရေစီနည်းလမ်းကျကျ ဆဲတော့ ဒရိုင်ဘာနဲ့ စပယ်ယာဟာ ငုံ့ခံနေရတာ ကို တွေ့ရပါတယ်။ လူတစ်ယောက်ရဲ့ အခွင့်အရေး အတွက် မင်းတို့တစ်တွေဟာ ဘာပဲလုပ်လုပ် ပြည်သူ့ဝန်ထမ်းတွေပဲ။ မင်းတို့ ငမူးနေရာမှာ နေကြည့်၊ ကိုယ်ချင်းစာပါကလို့ အဘွားကြီးက စပယ်ယာအင်္ကျီဆွဲပြီး ပြောခွင့်ရှိတာ၊ မှန်မှန် ကန်ကန် ပြောဆိုတာကို တွေ့မြင်ခဲ့ရပါတယ်။

စင်ကာပူဝန်ကြီးချုပ်ဟောင်း ဂိုချောက်တောင် က လူငယ်များအား အနာဂတ်စိန်ခေါ်မှုတွေ ကို ကျော်လွှားနိုင်ဖို့ ကြိုတင်ပြင်ဆင်ထားရန် လိုကြောင်း ၂၀၀၂ ခုနှစ်မေလက သတင်းဌာနတွေက တစ်ဆင့် ပြောကြားခဲ့ပါတယ်။ (၁၀) ကြိမ်မြောက် အမျိုးသား လူငယ်ထူးချွန်အောင်မြင်ခြင်း ဆုပေးပွဲ အခမ်းအနားမှာ “ကျွန်တော်တို့ဟာ ဒေသတွင်း ဈေးကွက်တွေမှာ ယှဉ်ပြိုင်မှုတွေကို အကြီးအကျယ် ရင်ဆိုင်နေရကြောင်း၊ တန်ဖိုးနိမ့် အလုပ်အကိုင် (lower valued added jobs) တွေဟာ စင်ကာပူ ပြင်ပသို့ ရောက်သွားဖွယ်ရှိကြောင်း၊ ဂလိုဘယ် လိုက်ဇေးရှင်းရဲ့ အဟုန်နဲ့ နည်းပညာမြင့်မား သည်ထက်မြင့်မားလာမှုဟာ ဆက်လက်အရှိန်ရနေ မှာ” ဖြစ်ကြောင်း ထည့်သွင်းပြောကြားခဲ့ပါတယ်။

လူမှုရေး၊ ပညာရေး၊ စီးပွားရေးဖွံ့ဖြိုးတိုးတက် နေတဲ့ အခြေအနေကို မိန်းမောနေရင် တဖြည်းဖြည်း နောက်ကောက်ကျနိုင်တယ်။ လူငယ်တို့အား ပခုံး ပြောင်း တာဝန်တွေကိုယူတဲ့အခါ နိုင်ငံရဲ့ပေါ်လစီ နဲ့ နည်းလမ်းတွေအတိုင်း ဆောင်ရွက်ကြဖို့ ဂိုချောက်တောင်က တိုက်တွန်းခဲ့ပါတယ်။ လူငယ် တို့ရဲ့စွမ်းပကား အရည်အသွေးကို အမြင့်ဆုံးအမှတ် သို့ရောက်အောင် အားထုတ်ဖို့ လူမှုဘဝပြည်သူ တွေရဲ့ အနာဂတ်အရေး တာဝန်ယူနိုင်ဖို့ ဒုက္ခ ရောက်နေသူ သို့မဟုတ် လေလွင့်ဘဝပျက်နေသူ

တွေကို ကူညီကြဖို့ ထပ်လောင်းပြောဆိုခဲ့ကြောင်း သိရပါတယ်။


“ကျွန်တော်တို့ အရှေ့တောင်အာရှမှာတော့ ဗုဒ္ဓဘာသာကို ကိုးကွယ်ကြသူတွေရှိရာ လူကြီး သူမတွေ၊ ထေကြီးဝါကြီး ဆရာတော်တွေ၊ ရှေးရှေး က ပညာရှင် ဆရာကြီးတွေဟာ တိုင်းပြည်ရဲ့တန်ဖိုး အနုဂ္ဂထိုက်တဲ့ လူ့စွမ်းအားအရင်းအမြစ်ပဲလို့ ခံယူပါတယ်။ ဒီသာပါမောက္ခ၊ ပရောဟိတ်တွေရဲ့ ပညာဗဟုသုတ၊ ကျွမ်းကျင်မှုတွေအကြံ အမြော်အမြင်လိုအပ်တဲ့ ဉာဏစွမ်းပကားတွေဟာ လူ့အသိုင်းအဝိုင်းကို ဖွံ့ဖြိုးတိုးတက်ရာ တိုးတက် ကြောင်း အကြောင်းတရားတွေပဲဖြစ်ပါတယ်။ ဒါကြောင့် နိုင်ငံခေါင်းဆောင်တွေဟာ သူတို့ကို စောင့်ရှောက်ရမယ်။ မေတ္တာတွေပေး လေးစားကြ ရမယ်။ ဂုဏ်ပြုထောမနာပြုကြရမယ်။” လို့ ၁၅- ၄-၂၀၀၂ ရက်နေ့က ထိုင်းဝန်ကြီးချုပ်ဟောင်း သက်စင်ရှင်နာဝါထရာ ပြောဆိုခဲ့ပါတယ်။

မြင်ကွင်း (၅)

၁၉၆၀ ပြည့်နှစ်မှာ အမေရိကန် ဆီးနိတ်တာ ဂျွန်အက်ဖ်ကနေဒီဟာ ဒုတိယသမ္မတဖြစ်တဲ့ နစ်ဆင်နဲ့ သမ္မတလောင်း ရွေးချယ်ရေး စကားရည် ထိုးပွဲမှာ ယခင်အစိုးရက ဆောင်ရွက်ရန် လိုအပ် ခဲ့ပုံတွေကို ထောက်ပြခဲ့ပါတယ်။ ဂျွန်အက်ဖ်ကနေဒီ ဟာ တိုင်းပြည်ရဲ့ အဓိကလိုအပ်ချက်ကို ပြည်သူကို နိုးကြားအောင် အသိပေးပြီး သူ့သမ္မတဖြစ်လာတဲ့ အခါ ဆောင်ရွက်မယ့်အစီအစဉ် တင်ပြခဲ့တာ ဖြစ်ပါတယ်။ စစ်ပြီးကာလ စစ်အေးကာလ စစ်လက်

လူမှုရေး၊ ပညာရေး၊ စီးပွားရေး ဖွံ့ဖြိုးတိုးတက်နေတဲ့ အခြေအနေ ကို မိန်းမောနေရင် တဖြည်းဖြည်း နောက်ကောက်ကျနိုင်တယ်။ လူငယ်တို့အား ပခုံးပြောင်းတာဝန်တွေကို ယူတဲ့အခါ နိုင်ငံရဲ့ပေါ်လစီ နဲ့ နည်းလမ်းတွေအတိုင်း ဆောင်ရွက်ကြဖို့ ဂိုချောက်တောင်က တိုက်တွန်းခဲ့ပါတယ်။ လူငယ်တို့ရဲ့ စွမ်းပကား အရည်အသွေးကို အမြင့်ဆုံးအမှတ်သို့ရောက်အောင် အားထုတ်ဖို့ လူမှုဘဝပြည်သူ တွေရဲ့ အနာဂတ်အရေး တာဝန်ယူနိုင်ဖို့ ဒုက္ခရောက်နေသူ သို့မဟုတ် လေလွင့်ဘဝပျက်နေသူတွေကို ကူညီကြဖို့ ထပ်လောင်းပြောဆိုခဲ့ ကြောင်း သိရပါတယ်

နက်ထုတ်လုပ်ရေး ပြိုင်ပွဲခေတ် ဖြစ်ခဲ့ပါတယ်။ “အမေရိကန်တို့ဟာ ဆိုဗီယက်ရုရှား၊ ကရင် မလင်က လူတွေနဲ့ယှဉ်ပြိုင်နေရတာသာမကတော့ ဘူး၊ ပီကင်းက လူတွေနဲ့လည်း ယှဉ်ပြိုင်နေရကြောင်း၊ ဆိုဗီယက်တို့ဟာ တိုင်းပြည်အတွက် လျှပ်စစ် ဓာတ်အားတွေ ထုတ်လုပ်သုံးစွဲနေသော်လည်း အမေရိကန်နိုင်ငံရဲ့စွမ်းအင်ကဏ္ဍ အားမရကြောင်း၊ မကျေနပ်ကြောင်း၊ ကောလိပ်တက္ကသိုလ်တွေက ဆရာ ဆရာမတွေရဲ့ လစာဟာလည်း လုံလောက်မှု မရှိကြောင်း၊ နီဂရိုးတွေရဲ့ ပညာရေးကိုကြည့်ရင် နီဂရိုးလူထု တစ်ဝက်ဟာ တက္ကသိုလ်ပညာကို လက်လှမ်းမမီကြောင်း၊ အိုးပိုင်အိမ်ပိုင်ဆိုလို့ နီဂရိုး တစ်ဝက်သာ ပိုင်ဆိုင်နိုင်တဲ့ အခြေအနေရှိကြောင်း၊ ပြီးခဲ့တဲ့အစိုးရ (ဒုတိယသမ္မတနစ်ဆင်အစိုးရ) လက်ထက်မှာ သဘာဝသယံဇာတတွေ ဖော်ထုတ် သုံးစွဲရေးမှာ မဆောင်ရွက်နိုင်တာတွေရှိကြောင်း၊ အချို့လုပ်ငန်းခွင် ဝန်ထမ်းတွေနဲ့ အလုပ်သမား တွေဟာ အလုပ်လက်မဲ့တွေဖြစ်နေခြင်း၊ ဆင်းရဲ မွဲတေခြင်း၊ မျှော်လင့်ချက်တွေ ကင်းမဲ့၊ အကြမ်း ဖက်မှုတွေပင် ကြုံနေရခြင်း၊ သယံဇာတ၊ စွမ်းအား အရင်းအမြစ်တွေကို အကျိုးရှိစွာ အသုံးပြုရေး



၁၉၅၇ အောက်တိုဘာ ၄ ရက်တွင် ဆိုဗီယက်ပြည်ထောင်စုက Sputnik 1 ဂြိုဟ်တုလွှတ်တင်စဉ်။ (အဆိုပါဂြိုဟ်တုသည် အာကာသအတွင်း လွှတ်တင်သည့် ကမ္ဘာ့ပထမဆုံး ဂြိုဟ်တုဖြစ်သည်။ ထိုလထဲ မှာပင် အမေရိကန်ပြည်ထောင်စု ကာကွယ်ရေးဝန်ကြီးဌာနက ကိုယ်ပိုင်ဂြိုဟ်တုစီမံကိန်းအတွက် ရန်ပုံငွေ အတည်ပြုခဲ့သည်)

အစီအစဉ်တွေ ရှိရမယ်။ အာဟာရပြည့်ဝတဲ့ အစား အသောက်တွေ ပို၍ ထုတ်နေရမယ်။ ကျန်းမာရေး စောင့်ရှောက်မှုတွေပို၍ အလေးပေးရမယ်။ Health Insurance တွေ လုပ်ပေးရမယ်။

ကလေးတွေ ကျောင်းသွားတဲ့အခါမှာ မူးယစ် ဆေးဝါးနဲ့ လက်နက်စွဲကိုင်ပစ်ခတ်မှုတွေကို

နိုင်ငံအတွက် ခင်ဗျား ဘာလုပ်ပေးနိုင်မလဲ” ဆိုတာ ကိုယ့်ကိုယ်ကိုယ် ပြန်မေးပါဆိုတာပါပဲ။ “Ask not what the country can do for you, ask what you can do for the country” တိုင်းပြည်က ခင်ဗျားအတွက် ဘာလုပ်ပေးမလဲဆိုတာ မမေး ပါနဲ့” အစိုးရကို မတောင်းဆိုပါနဲ့ ဆိုတဲ့အဓိပ္ပာယ် ပါပဲ။ ခင်ဗျားက တိုင်းပြည်အတွက် ဘာလုပ်ပေး နိုင်မလဲဆိုတာ ကိုယ့်ကိုယ်ကိုယ်မေးပါ။” အမေရိက ကိုချစ်ရင် အမေရိကန်တို့ဟာ လွတ်လပ်ခွင့်ရှိရုံနဲ့ လုပ်ပေးဖို့ တိုက်တွန်းခြင်းသာဖြစ်ကြောင်း တွေ့ရ ပါတယ်။

၁၉၅၆-၁၉၅၇ ခုနှစ်တွေမှာ ဆိုဗီယက်တို့ဟာ အာကာသကို ဂြိုဟ်တုတွေ လွှတ်တင်ပြီး လကမ္ဘာ ကို လူမဲ့ဂြိုဟ်တုတွေ လွှတ်တင်နိုင်တာကို ကမ္ဘာက သိသွားတဲ့အခါ အမေရိကန်တို့ စိတ်ပူ၊ တုန်လှုပ် ချောက်ချားစရာဖြစ်မှာ အမှန်ပါပဲ။ အာကာသ စိုးမိုးရေးဟာ စစ်ရေးမျက်စိဖြင့်ကြည့်ရင် ပင်လယ် ရေထု စိုးမိုးရေးထက် ပို၍အရေးကြီးတာသိလေ တော့ စစ်လက်နက်ထုတ်လုပ်ရေးအတွက် အမေ ရိကန်အစိုးရနဲ့ လွှတ်တော်ကိစ္စ ဖြစ်လာပါတယ်။

သမ္မတ ဂျွန်အက်ဖ်ကနေဒီ (J.F Kennedy ) ဟာ ဒီကိစ္စနဲ့ပတ်သက်ပြီး “Rice University” ရိုက်စာတက္ကသိုလ်သို့သွားရောက်ပြီး အစိုးရရဲ့လုပ်ငန်း စဉ်တွေကို ဟောပြောခဲ့ပါတယ်။ တက္ကသိုလ် ပညာရှင်တွေ နည်းပညာရှင်တွေ ပူးပေါင်းပါဝင်ရေး နိုင်ငံရဲ့အရေးအတွက် ဟောပြောခဲ့ပါတယ်။

လကမ္ဘာသို့ လူခင်းစူးစမ်းဖို့ကိစ္စ ဒီကြိုးပမ်းမှု ဟာ ခက်ခဲမယ်။ ကုန်ကျစရိတ်မြင့်မယ်။ စွန့်စားမှု လုပ်ရမယ့်ကိစ္စဖြစ်ကြောင်း၊ စောင့်ကြည့်၊ ငြိမ်သက် နေမယ်ဆိုတဲ့သူတွေဟာ နောက်ကျန်ခဲ့မယ်။ ရှေ့ကို သွားတဲ့သူတွေနဲ့ အာကာသစိုးမိုးရေးဟာ အောင်မြင်မှာဖြစ်ကြောင်း ကြီးမားပြီး အံ့ဩရမယ့် ကိစ္စဖြစ်ကြောင်း ပြောခဲ့ပါတယ်။ ဖြစ်ပေါ်လာမယ့် အခြေအနေကို ပြည်သူက မီးစင်ကြည့်ကကြပေ လိမ့်မယ်လို့ သဘောမထားဘဲ “ကောလိပ်တို့ဟာ ပညာရှာ၊ နည်းပညာရှာဖွေဖို့၊ မြို့ရွာ မြို့တော်တွေ ဟာ တိုးတက်ဖို့နဲ့ နိုင်ငံတော်ဟာ အင်အားတောင့် တင်းဖို့ဒီသုံးချက်အတွက် အမေရိကန်တို့ဟာ ဦးတည် ဖို့” တိုက်တွန်းခဲ့ပါတယ်။ ဂျွန်အက်ဖ်ကနေဒီဟာ အသက်အငယ်ဆုံး သမ္မတ၊ သမ္မတရဲ့ မှတ်ချက်တွေ ဟာ အမေရိကန်တို့အတွက် အကြီးအကျယ် ပြောင်းလဲစေခဲ့ပါတယ်။

(ဆက်လက်ဖော်ပြပါမည်)


# နိုင်ငံသားတာဝန်နှင့် မြို့ပြကျေးလက် အမှိုက်ပြဿနာ

## ခန့်ဇော်(ကျေးလက်)

ယနေ့ခေတ်မှာ ထုပ်ပိုးဖို့ အသုံးပြုတဲ့ပစ္စည်းတွေဖြစ်တဲ့ ပလတ်စတစ်နဲ့လုပ်တဲ့ ကြွပ်ကြွပ်အိတ်တွေ၊ ဖော့ဘူးတွေစသဖြင့် အသုံးပြုလွယ်ကူတဲ့၊ သယ်ယူရလွယ်ကူတဲ့ပစ္စည်းတွေကို တွင်ကျယ်စွာ အသုံးပြုလာတာနဲ့အမျှ အမြန်လမ်းမကြီးတွေ၊ မြို့ချင်းဆက်လမ်းတွေ၊ ရထားလမ်းဘေးနဲ့ ဘူတာရုံအနီးပတ်ဝန်းကျင်တွေ၊ ဈေးတွေ၊ ကျောင်းတွေ၊ ပန်းခြံတွေ၊ အများသုံးအဆောက်အအုံတွေ၊ ရွာတွေမှာ ကြွပ်ကြွပ်အိတ်နဲ့ ဖော့ဘူးအမှိုက်တွေဟာ မြင်မကောင်းအောင် အမြင်မတင့်တယ်စွာ တွေ့မြင်နေရပါတယ်။

ဘာကြောင့် အမှိုက်ကို အမှိုက်ပုံး၊ အမှိုက်ပုံမှာ မတွေ့ရဘဲ လမ်းဘေးတွေ၊ အမှိုက်မရှိသင့်တဲ့နေရာတွေမှာ တွေ့နေရတာလဲ။ ရှင်းပါတယ်။ အမှိုက်စီမံခန့်ခွဲဖို့ တာဝန်ရှိသူတွေက ရန်ပုံငွေလိုအပ်ချက်အရလည်းကောင်း၊ ဥပဒေစိုးမိုးမှု အားနည်းလို့ အရေးယူမှု၊ အပြစ်ပေးမှု အားနည်းတာကြောင့်လည်းကောင်း၊ လူတစ်ဦးချင်းစီရဲ့ စိတ်ဓာတ်၊ စည်းကမ်း မကောင်းတာကြောင့်လည်းကောင်း ဒီလိုအကြောင်းရင်းအမျိုးမျိုးကြောင့်လို့ ဆိုရမှာပဲ ဖြစ်ပါတယ်။

အရေးယူတာတွေ လုပ်သင့် မြို့ပြတွေမှာတော့ စည်ပင်သာယာရေးအဖွဲ့တွေဟာ အမှိုက်စီမံခန့်ခွဲဖို့၊ အမှိုက်သိမ်းဖို့၊ အမှိုက်စွန့်ပစ်မှုနဲ့ပတ်သက်တဲ့ စည်းကမ်းသတ်မှတ်ချက်တွေ ထုတ်ပြန်ကြီးကြပ်တာ၊ အသိပညာပေးလုပ်ငန်းတွေလုပ်တာ၊ အမှိုက်ခွန်ကောက်တာတွေ



အမှိုက်စီမံခန့်ခွဲမှုစနစ်နှင့် အလွှာလိုက်မြေဖို့အမှိုက်ကျင်းဖြတ်ပိုင်းပုံ။

**အမှိုက်လိပဲ ဆိုးတဲ့နောက်တစ်ခုက ကွမ်းတံတွေးပဲဖြစ်တယ်။ လမ်းတွေမှာ၊ အများပြည်သူအဆောက်အအုံတွေမှာ တွေ့နေရပါတယ်။ အလွန်အရုပ်ဆိုးပါတယ်။ ညစ်ပတ်ပါတယ်။ မီးပွိုင့်ကားရပ်တဲ့နေရာတွေမှာ တွေ့ရပါတယ်။ လမ်းတွေညစ်ပတ်ပါတယ်။ ကားရပ်နားရာနေရာတွေမှာ ထွေးကြပါတယ်။ ညစ်ပတ်ပါတယ်။ ကွမ်းဟာ ကျန်းမာရေးထိခိုက်သလို ကင်ဆာလည်း ဖြစ်နိုင်ပါတယ်။ ဒါကြောင့် ကောင်းကျိုးမရှိ။ ကျန်းမာရေးအသိပညာပေးအပြင် လျှော့စားရေး၊ ရုံးတွေ၊ လမ်းတွေ၊ ရထားတွေ၊ ဘတ်စ်ကားတွေမှာ ကွမ်းတံတွေး မထွေးရေး၊ ထွေးရင် အရေးယူဆောင်ရွက်ရေးတွေကို ဆောင်ရွက်ရမှာဖြစ်**

စောင့်ကြည့်ပြီး ဖမ်းဖို့ဆိုတာလည်း ခက်သားပဲပျူ။ CCTV တွေ အများကြီးတပ်ရမယ်။ စီမံခန့်ခွဲစရိတ် တက်လာမယ်။ အရေးယူဖို့ ကိစ္စတွေမှာ ဝန်ထမ်းနဲ့ ပြည်သူကြား ပြဿနာတွေရှိလာမယ်။ ဒါကြောင့် ပြည်သူကို စည်းရုံးအသိပညာပေးပြီး အသိစိတ်ဓာတ်ရှိရှိနဲ့ လူတိုင်းစည်းကမ်းရှိပြီး လိုက်နာ

ဘယ်လိုအရေးယူကြမှာလဲ။ ဘယ်လိုကာကွယ် တားဆီးအသိပညာပေးမလဲ။ အသိပညာပေးကာလ လွန်ပါက ဘယ်လိုထိထိရောက်ရောက် အရေးယူကြမလဲ။ စဉ်းစားကြရပါမယ်။ အရေးယူတဲ့ ပစ်သုကပစ်၊ ရှင်းသူကရှင်းဆိုရင်တော့ နိုင်ငံတော်ဘဏ္ဍာ နှစ်နာသလို အမှိုက်သံသရာလည်း လည်နေဦးမှာပဲ ဖြစ်ပါတယ်။

ဘတ်ဂျက်ရေးဆွဲပြီး စနစ်တကျစီမံသင့် တချို့မြို့တွေမှာဆို မြို့ပြင် သင့်တော်တဲ့ နေရာမှာ အမှိုက်စုပုံပစ်ကြရတယ်။ အဲဒီနေရာက မြို့ပြင်ဖြစ်လို့ မြို့တွင်းကလူတွေရဲ့အမြင်မှာ အပြင်ဖြစ်သော်လည်း ခရီးသွားပြည်သူတွေရဲ့အမြင်မှာတော့ လမ်းဘေးမြင်ကွင်းဖြစ်နေတတ်ပါတယ်။ ဒါကိုလည်း သတ်မှတ်မှတ်မှတ်နဲ့ ဘတ်ဂျက်ရေးဆွဲပြီး စနစ်တကျစီမံသင့်ပါတယ်။ ကားဂိတ်တွေ၊ အမြန်လမ်းရဲ့ နားနေစခန်းတွေမှာလည်း စည်းကမ်း မဲ့ဈေးဆိုင်တွေနဲ့ စည်းကမ်းမဲ့အမှိုက်ပစ်မှုတွေဟာ မြင်မကောင်းအောင် တွေ့နေရဆဲဖြစ်ပါတယ်။ ဘယ်သူက သိမ်းမှာလဲ။ ဘယ်ငွေကို အသုံးပြုကြမှာလဲ။ လူတွေကို စည်းကမ်းနဲ့ ဘယ်လိုထိန်းမလဲ။ ဘယ်လိုအသိပညာပေးမလဲဆိုတာတွေ စဉ်းစား ရမှာဖြစ်ပြီး စီမံခန့်ခွဲရေးအရ တာဝန်ပေးအပ်မှု၊ စုဖွဲ့မှု၊ ရန်ပုံငွေနဲ့ စသဖြင့် ခွင့်ပြုပေးထားပြီး နေ့စဉ် စဉ်ဆက်မပြတ် ဆောင်ရွက်နေကြရမှာပဲ ဖြစ်ပါတယ်။

ကွမ်းဟာ ကျန်းမာရေးထိခိုက်သလို ကင်ဆာလည်းဖြစ်နိုင် အမှိုက်လိပဲ ဆိုးတဲ့နောက်တစ်ခုက ကွမ်း တံတွေးပဲဖြစ်တယ်။ လမ်းတွေမှာ၊ အများပြည်သူ အဆောက်အအုံတွေမှာ တွေ့နေရပါတယ်။ အလွန် အရုပ်ဆိုးပါတယ်။ ညစ်ပတ်ပါတယ်။ မီးပွိုင့် ကားရပ် တဲ့နေရာတွေမှာ တွေ့ရပါတယ်။ လမ်းတွေ ညစ်ပတ် ပါတယ်။ ကားရပ်နားရာနေရာတွေမှာ ထွေးကြပါ တယ်။ ညစ်ပတ်ပါတယ်။ ကွမ်းဟာ ကျန်းမာရေး ထိခိုက်သလို ကင်ဆာလည်း ဖြစ်နိုင်ပါတယ်။ ဒါကြောင့် ကောင်းကျိုးမရှိ။ ကျန်းမာရေးအသိပညာ ပေးအပြင် လျှော့စားရေး၊ ရုံးတွေ၊ လမ်းတွေ၊ ရထားတွေ၊ ဘတ်စ်ကားတွေမှာ ကွမ်းတံတွေး မထွေးရေး၊ ထွေးရင် အရေးယူဆောင်ရွက်ရေးတွေ ကို ဆောင်ရွက်ရမှာ ဖြစ်ပါတယ်။

ကျေးရွာပေါင်း ၆၄၀၀၀ ကျော်ရှိ မြို့ပြမှာ စီမံခန့်ခွဲရေးအတွက် စည်ပင်သာယာ ရေးအဖွဲ့တွေရှိပြီး ဥပဒေလည်းရှိ၊ ရန်ပုံငွေလည်း ရှိတာတောင် ယနေ့အထိ အမှိုက်ပြဿနာဟာ သံသရာလည်နေရင် ကျေးလက်ဒေသတွေမှာရော ဘယ်လိုရှိနေကြမလဲ။ စဉ်းစားစရာရှိလာပါတယ်။ ကျေးရွာပေါင်း ၆၄၀၀၀ ကျော်ရှိတယ်။ ရွာတွေ မှာလည်း ပလတ်စတစ်ကြွပ်ကြွပ်အိတ်အပိအဝင် အမှိုက်မျိုးစုံ၊ ရေသန့်ဘူးခွဲတွေဟာ နေရာတကာမှာ တွေ့မြင်နေကြရပါတယ်။ ရွာတွေမှာတော့ စည်ပင် သာယာမရှိတော့ ကျေးရွာအကြီးအကဲ ရပ်မိရပ်ဖ တွေ၊ ကျေးရွာအုပ်ချုပ်ရေးမှူးနဲ့ တာဝန်ရှိသူတွေ၊ ဖွံ့ဖြိုးရေးကော်မတီတွေ၊ ကျေးရွာမှာ တာဝန်ကျတဲ့ ဆရာ ဆရာမတွေ၊ ကျန်းမာရေးဝန်ထမ်းတွေရဲ့ အခန်းကဏ္ဍဟာ အလွန်အရေးကြီးပြီး ဦးဆောင်သူ ကောင်းတွေရှိပါက ကျေးရွာမှာ စနစ်တကျနဲ့ သန့်ရှင်းသာယာနေမှာဖြစ်ပြီး အမှိုက်စနစ်တကျ စွန့်ပစ်တာ၊ သိမ်းဆည်းတာတွေ ရှိနေတတ်ပါတယ်။ ခေါင်းဆောင်သူမရှိ၊ စိတ်ဝင်စားသူ မရှိရင်တော့ အမှိုက်တွေနဲ့ ရွာထိပ်၊ ရွာလယ် နေရာတကာမှာ ညစ်ပတ်နေတာပါပဲ။

ကျေးလက်ဒေသဖွံ့ဖြိုးတိုးတက်ရေးဥပဒေကို ၂၀၁၉ ခုနှစ်မှာ အတည်ပြုခဲ့ပြီး နည်းဥပဒေကို ၂၀၂၀ ပြည့်နှစ်မှာ အတည်ပြုခဲ့ပါတယ်။ ဥပဒေအခန်း (၆) ကျေးလက်ဒေသနေပြည်သူများရဲ့ တာဝန်များ၊ ပုဒ်မ (၁၀)(က) မှာ ကျေးလက်ဒေသဖွံ့ဖြိုး တိုးတက်ရေးအတွက် ဆောင်ရွက်ထားသော အခြေခံ အဆောက်အအုံများကို ထိန်းသိမ်းစောင့်ရှောက် ရန်နှင့် “အမှိုက်စနစ်တကျစွန့်ပစ်ရေးဆောင်ရွက် ရန်” လို့ သတ်မှတ်ပါရှိပါတယ်။ ဥပဒေထွက်ပြီး နောက်ပိုင်းမှစ၍ ကျေးလက်ဒေသဖွံ့ဖြိုးတိုးတက် ရေးဦးစီးဌာနက ပြည်သူများ သိရှိလိုက်နာလွယ် အောင် ဖီနိုင်းထုတ်ပြီး “ပြည်သူများရဲ့ ရပိုင်ခွင့်က ဘာတွေလဲ၊ တာဝန်တွေက ဘာတွေလဲ၊ ပြစ်မှု ပြစ်ဒဏ်က ဘာတွေလဲ” စတာတွေကို ရိုးရှင်း လွယ်ကူအောင် ပြုစုပြီး ရှင်းပြကြရပါတယ်။ လူ ကန့်သတ်ချက်၊ ရန်ပုံငွေကန့်သတ်ချက်ရှိတာမို့ သီးခြားသွားရောက်ရှင်းပြတာမျိုးမလုပ်ဘဲ ဖွံ့ဖြိုး ရေးလုပ်ငန်းတွေ ဆောင်ရွက်ရင်း ကျွဲကူးရေပါ ဆောင်ရွက်နေကြပါတယ်။ စာမျက်နှာ ၁၁ သို့

ကို ဆောင်ရွက်ကြပါတယ်။ အဲဒီလို ဆောင်ရွက် နိုင်ဖို့ By Law ရေးဆွဲပြီးဥပဒေကြီးကြပ်ကြပါတယ်။ သို့သော်လည်းပဲ အားလုံးသိတဲ့အတိုင်း ဒီနေ့လည်း နောက်နေ့ အမှိုက်ပြန်ရောက်တဲ့ သံသရာလည်တဲ့ အဖြစ်ကို အားလုံးအသိပဲဖြစ်ပါတယ်။ လူတွေရဲ့ စည်းကမ်းမဲ့စွာ အမှိုက်စွန့်ပစ်မှုတွေကို ဥပဒေအရ ထိရောက်အောင် အရေးယူနိုင်တော့ နိုင်ငံ့ဘဏ္ဍာ ကို ပိုကုန်ကျခံပြီး စည်ပင်သာယာရေးအဖွဲ့တွေက နေ့စဉ်ဆောင်ရွက်နေကြရတာပေါ့။ တချို့မြို့ပြ တွေကလည်း အခွန်ပေါ် ရပ်တည်ရတာကြောင့် ဝင်ငွေ/ ရငွေနည်းတော့ ဆောင်ရွက်ရမယ့် ပြည်သူ့ ဝန်ဆောင်မှုတွေကို မလုပ်နိုင်တာမို့ အမှိုက် ကောင်းကောင်းမသိမ်းနိုင်၊ မစီမံနိုင်တာကို တွေ့နေ ရပါတယ်။ လူတွေ စည်းကမ်းမဲ့အမှိုက်ပစ်တာကို

တာပဲကောင်းပါတယ်။ သို့သော် လူသားတွေပဲ လူတွေပဲဆိုတော့ကော ကောင်းတဲ့သူ၊ ဆိုးတဲ့သူ၊ စည်းကမ်းရှိသူ၊ စည်းကမ်းမရှိသူဆိုတာမျိုးက ရှိနေမှာပဲ။ ဒါကြောင့် ဥပဒေနဲ့အညီ ကြီးကြပ်တာ၊ အရေးယူတာတွေကိုတော့ မြို့ပြကြီးတွေနဲ့ အဓိက နေရာတွေမှာ လုပ်ကိုလုပ်သင့်ပါတယ်။ အမြန်လမ်းတွေရဲ့ လမ်းလယ်ကျွန်းနဲ့ လမ်းဘေးတွေမှာ ကြွပ်ကြွပ်အိတ်တွေ ဖွေးနေ တာကို မြင်ရတာက စိတ်မသက်သာစရာ။ Toll Gate အနီးပတ်ဝန်းကျင်မှာ အမှိုက်တွေရှိနေတာ ကိုက စိတ်ပျက်စရာပဲဖြစ်ပါတယ်။ နိုင်ငံနဲ့ နိုင်ငံ သားဂုဏ်သိက္ခာနဲ့ အမှိုက်တည်ရှိမှုက တိုက်ရိုက် အချိုးကျတယ်လို့မြင်မိပါတယ်။ ဒီမှာ အမြန်လမ်းမှာ တာဝန်ရှိတဲ့သူတွေကရော အမှိုက်ပစ်တဲ့သူတွေကို



# ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် ၁၁၇၃ ဦး တွေ့ရှိ၊ ရောဂါပိုးတွေ့ရှိမှုရာခိုင်နှုန်းမှာ ၅ ဒသမ ၈၆ ရာခိုင်နှုန်းရှိ

## ကိုဗစ်-၁၉ ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

(၇-၃-၂၀၂၂) ရက်နေ့၊ ည (၈:၀၀) နာရီ

ကျန်းမာရေးဝန်ကြီးဌာနအနေဖြင့် နိုင်ငံအတွင်း ကူးစက်ဖြစ်ပွားနေသော ကိုဗစ်-၁၉ ရောဂါ ကာကွယ်ကုသ၊ ထိန်းချုပ်ရေးလုပ်ငန်းများကို အရှိန်အဟုန်မြှင့် ဆောင်ရွက်လျက်ရှိပါသည်။

ကိုဗစ်-၁၉ သံသယလူနာများ၊ ဓာတ်ခွဲအတည်ပြုလူနာနှင့် အနီးကပ်ထိတွေ့ခဲ့သူများနှင့် အသွားအလာကန့်သတ်ထားရှိသူများအား ကိုဗစ်-၁၉ ရောဂါ ရှိ မရှိ ဓာတ်ခွဲစမ်းသပ်စစ်ဆေးခြင်းအား ပုံမှန်ဆောင်ရွက်လျက်ရှိပြီး (၆-၃-၂၀၂၂) ရက်နေ့၊ ည (၈:၀၀) နာရီမှ (၇-၃-၂၀၂၂) ရက်နေ့၊ ည (၈:၀၀) နာရီအတွင်း ဓာတ်ခွဲစစ်ဆေးမှုစုစုပေါင်း (၂၀,၀၂၄) ခုအား စစ်ဆေးပြီးစီးခဲ့ရာ ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် (၁,၁၇၃) ဦး တွေ့ရှိရပါသည်။ ထို့ကြောင့် ယနေ့အတွက် ရောဂါပိုးတွေ့ရှိမှုရာခိုင်နှုန်းမှာ (၅.၈၆) ရာခိုင်နှုန်း ရှိပါသည်။

သို့ဖြစ်ပါ၍ ယနေ့အထိ ဓာတ်ခွဲစစ်ဆေးမှုစုစုပေါင်း (၇,၂၇၄,၃၅၁) ခုအား စစ်ဆေးခဲ့ပြီး ကိုဗစ်-၁၉ ဓာတ်ခွဲအတည်ပြုလူနာစုစုပေါင်း (၅၉၉,၆၁၉) ဦးရှိပြီ ဖြစ်ပါသည်။

ယနေ့တွင် ဆေးရုံဆင်းခွင့်ရရှိသူ (၁,၇၀၉) ဦး ဖြစ်သဖြင့် ယနေ့အထိစုစုပေါင်း (၅၄၉,၁၅၃) ဦး ဆေးရုံမှဆင်းခွင့်ရရှိပြီး ဖြစ်ပါသည်။ ယနေ့တွင် ကိုဗစ်-၁၉ ရောဂါဖြင့် ထပ်မံသေဆုံးသူ (၂) ဦးရှိသဖြင့် ယနေ့အထိ သေဆုံးသူစုစုပေါင်း (၁၉,၃၉၁) ဦး ရှိပါသည်။

- ကျန်းမာရေးဝန်ကြီးဌာနသည် ကိုဗစ်-၁၉ ရောဂါ ကာကွယ်ထိန်းချုပ်ကုသရေးလုပ်ငန်းများကို ဘက်ပေါင်းစုံမှ အရှိန်အဟုန်မြှင့်တင်ဆောင်ရွက်လျက်ရှိရာ ရောဂါဖြစ်ပွား/သေဆုံးမှုများအား မျက်ခြည်မပြတ် လေ့လာစောင့်ကြည့်လျက်ရှိပါသည်။
- မြန်မာနိုင်ငံတွင် ကိုဗစ်-၁၉ ရောဂါကြောင့် သေဆုံးမှုများကို လေ့လာသုံးသပ်ကြည့်ရာတွင် ကာကွယ်ဆေး အကြိမ်ပြည့်ထိုးနှံမှုခံယူထားခြင်းဖြင့် ရောဂါကြောင့် သေဆုံးမှုကို ၇ ဆခန့် အထိ လျှော့ချနိုင်သည်ကို တွေ့ရှိရပါသည်။
- နိုင်ငံတကာတွင် သုတေသနပြုလေ့လာချက်များအရလည်း ကာကွယ်ဆေး အကြိမ်ပြည့်ထိုးနှံမှုခံယူထားခြင်းအားဖြင့် ရောဂါဝင်ရောက်ကူးစက်နိုင်မှုကို ၅ ဆ အထက်၊ ရောဂါကြောင့် ဆေးရုံတက်ရောက်မှုကို ၁၀ ဆ အထက်၊ ရောဂါကြောင့်သေဆုံးမှုကို ၁၀ ဆ အထက် လျှော့ချနိုင်သည်ကို တွေ့ရှိရပါသည်။ သို့ဖြစ်ပါ၍ ကိုဗစ်-၁၉ ရောဂါ ကာကွယ်ထိန်းချုပ် ကုသရာတွင် ရေရှည်အတွက် အကောင်းဆုံးနည်းလမ်းမှာ ရည်မှန်းပြီးတည်ဆောက်ထားသည့် အားလုံး ကိုဗစ်-၁၉ ရောဂါကာကွယ်ဆေးကို အကြိမ်ပြည့်မပျက်မကွက် ထိုးနှံမှုခံယူထားခြင်းပင်ဖြစ်ပါသည်။
- ကျန်းမာရေးဝန်ကြီးဌာနသည် ကျေးလက်ဒေသနှင့် ဝေးလံခက်ခဲဒေသများတွင် နေထိုင်သည့် မိဘပြည်သူများ အပါအဝင် မည်သူတစ်ဦးတစ်ယောက်မှ မကျန်ရစ်စေဘဲ အသက် ၁၈ နှစ်နှင့်

## ဓာတ်ခွဲခန်းများနှင့် တိုင်းဒေသကြီး/ ပြည်နယ်များတွင် ဓာတ်ခွဲစမ်းသပ်မှုအခြေအနေ (၇-၃-၂၀၂၂) ရက်နေ့၊ ည (၈:၀၀) နာရီ

ဓာတ်ခွဲခန်းအမည်	စစ်ဆေးခဲ့သည့် ဓာတ်ခွဲစစ်ဆေးမှုစုစုပေါင်း	ပိုးတွေ့ လူနာသစ်
ကျန်းမာရေးဝန်ကြီးဌာန၊ ဓာတ်ခွဲခန်းများ	(၉၂၈) ခု	(၁၂၇) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် GeneXpert စက်များဖြင့် ဓာတ်ခွဲစမ်းသပ်မှုအခြေအနေ	(၈၃) ခု	(၁၈) ဦး
ရန်ကင်းမြို့၊ အမှတ် (၁) တပ်မတော်ဆေးရုံကြီး (ခုတင် ၁၀၀၀)	(၁၉၂) ခု	(၄) ဦး
နေပြည်တော်၊ အမှတ် (၂) တပ်မတော်ဆေးရုံကြီး (ခုတင် ၁၀၀၀)	(၈၆) ခု	(၁၀) ဦး
စစ်တွေမြို့၊ အမှတ် (၁၇) တပ်မတော်ဆေးရုံ (ခုတင် ၁၀၀)	(၂၀) ခု	(၂) ဦး
ပုဂ္ဂလိကဆေးရုံနှင့် ဓာတ်ခွဲခန်းများ	(၁,၁၈၃) ခု	(၆၇) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၁,၈၆၂) ခု	(၂၀၇) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ် ပြည်သူ့ကျန်းမာရေးဦးစီးဌာနများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၁၅,၆၇၀) ခု	(၇၃၈) ဦး
<b>စုစုပေါင်း</b>	<b>(၂၀,၀၂၄) ခု</b>	<b>(၁,၁၇၃) ဦး</b>

အထက်မိဘပြည်သူများနှင့် အသက် ၁၂ နှစ်မှ အသက် ၁၈ နှစ် အထိ အခြေခံပညာ ကျောင်းသူ ကျောင်းသားများအပါအဝင် ဦးတည်အုပ်စုအားလုံးကို ရာနှုန်းပြည့် ကိုဗစ်-၁၉ ရောဂါ ကာကွယ်ဆေး အကြိမ်ပြည့်ထိုးနှံပေးနိုင်ရေးကို အရှိန်အဟုန်မြှင့်တင် အလေးထား ဆောင်ရွက်လျက်ရှိပါ၍ ကာကွယ်ဆေးမထိုးနှံရသေးသော မိဘပြည်သူများအနေဖြင့် နီးစပ်ရာကျန်းမာရေးဌာနများ၊ ကျေးရွာ/ ရပ်ကွက် အုပ်ချုပ်ရေးမှူးရုံးများနှင့် ဆက်သွယ်ပြီး ဦးတည်အုပ်စုအားလုံး ရာနှုန်းပြည့် ကိုဗစ်-၁၉ ရောဂါ ကာကွယ်ဆေး အကြိမ်ပြည့်ထိုးနှံပြီးစီးရေးကို အလေးထား၍ တက်ကြွစွာ ပူးပေါင်းပါဝင်ကြပါရန် တိုက်တွန်းနှိုးဆော်အပ်ပါသည်။

- ကိုဗစ်-၁၉ ရောဂါဆိုင်ရာ သတင်းအချက်အလက်များကို ကျန်းမာရေးဝန်ကြီးဌာန၏ တရားဝင် အင်တာနက်စာမျက်နှာ [www.moh.gov.mm](http://www.moh.gov.mm) တွင် ဝင်ရောက်ကြည့်ရှုနိုင်ပါသည်။

ကျန်းမာရေးဝန်ကြီးဌာန

## ကမ္ဘာ့နိုင်ငံများမှ ကိုဗစ်-၁၉ ရောဂါ ကူးစက် / သေဆုံးမှု အများဆုံး ၁၀ နိုင်ငံ

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အမေရိကန်	၈၀၉၁၇၅၂	၅၄၇၅၃၈၁	၉၈၄၀၂၀
၂။	အိန္ဒိယ	၄၂၉၆၇၃၁၅	၄၂၃၉၈၀၉၅	၅၁၅၁၃၃
၃။	ဘရာဇီး	၂၉၀၄၉၀၁၃	၂၇၀၅၈၃၇၁	၆၅၂၀၇၇
၄။	ပြင်သစ်	၂၃၀၅၇၃၂၆	၂၁၅၉၆၀၂၇	၁၃၉၂၇၅
၅။	ဗြိတိန်	၁၉၁၁၉၀၈၁	၁၇၅၃၇၂၁၄	၁၆၂၀၀၈
၆။	ရုရှား	၁၇၀၁၄၈၁၈	၁၄၆၉၀၅၉၅	၃၅၆၉၄၉
၇။	ဂျာမနီ	၁၅၈၂၈၄၅၅	၁၂၈၇၉၀၀	၁၂၄၇၁၆
၈။	တူရကီ	၁၄၃၅၃၈၈၈	၁၃၇၄၄၃၁၆	၉၅၅၄၉
၉။	အိတလီ	၁၃၀၂၆၁၂	၁၁၈၅၃၈၈၄	၁၅၅၈၈၇
၁၀။	စပိန်	၁၁၁၀၀၄၂၈	၉၈၆၁၀၁၄	၁၀၀၄၃၁

## အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အင်ဒိုနီးရှား	၅၇၇၀၁၀၅	၅၁၇၁၄၀၂	၁၅၀၄၃၀
၂။	ဗီယက်နမ်	၄၄၃၄၇၀၀	၂၆၈၁၄၄၇	၄၀၈၁၃
၃။	ဖိလစ်ပိုင်	၃၆၆၈၂၆၈	၃၅၆၂၇၆၅	၅၇၀၆၆
၄။	မလေးရှား	၃၆၂၂၆၀၇	၃၂၈၁၂၈	၃၃၂၂၈
၅။	ထိုင်း	၃၀၄၇၈၅၇	၂၇၉၄၀၉၈	၂၃၃၀၃
၆။	စင်ကာပူ	၈၃၂၈၂၁	၇၇၅၉၃၃	၁၀၇၈
၇။	မြန်မာ	၅၉၉၆၁၉	၅၄၉၁၅၃	၁၉၃၉၁
၈။	လာအို	၁၄၄၃၂၀	၁၄၁၉၅၈	၆၃၁
၉။	ကမ္ဘောဒီးယား	၁၃၂၇၀၈	၁၂၆၉၂၁	၃၀၄၂
၁၀။	ဘရူနိုင်း	၉၃၀၃၄	၅၃၃၄၆	၁၄၇

## ဒဂုံမြို့သစ်(မြောက်ပိုင်း)၌ မီးဘေးအန္တရာယ် ကြိုတင်ကာကွယ်ရေး အသိပေးနှိုးဆော်ခြင်းများ ဆောင်ရွက်

ရန်ကင်း မတ် ၇ ရန်ကင်းတိုင်းဒေသကြီး ဒဂုံမြို့သစ်(မြောက်ပိုင်း) မြို့နယ် ရပ်ကွက်များအတွင်း မီးဘေးအန္တရာယ်မဖြစ်စေရေးအတွက် ယမန်နေ့ ညပိုင်းက ဒဂုံမြို့သစ်(မြောက်ပိုင်း)မြို့ပေါ် ၂၇ ရပ်ကွက်သို့ မြို့နယ်မီးသတ်ဦးစီးဌာနက လှည့်လည်၍ မီးဘေးအန္တရာယ် ကြိုတင်ကာကွယ်ရေး အသိပညာပေး လိုက်လံနှိုးဆော်ခဲ့ကြောင်း သိရသည်။

### စဉ်ဆက်မပြတ်ဆောင်ရွက်

အဆိုပါ မီးဘေးအန္တရာယ်ကြိုတင်ကာကွယ်ရေး အသိပညာပေး နှိုးဆော်ရာသို့ မြို့နယ် စီမံအုပ်ချုပ်ရေးအဖွဲ့၏ ဦးဆောင်မှုဖြင့် မြို့နယ်

မီးသတ်ဦးစီးမှူးရုံးမှ ဦးစီးအရာရှိ ဦးတင်ထွန်းအောင်နှင့် တပ်ဖွဲ့ဝင်များက ရပ်ကွက် ၂၇ ရပ်ကွက်အတွင်းရှိ ပြည်သူများအား မီးဘေးအန္တရာယ် ကြိုတင်ကာကွယ်ရေး၊ စည်းမျဉ်း စည်းကမ်းများနှင့်အညီ လိုက်နာဆောင်ရွက်နိုင်ရေးအတွက် အသိပညာပေးနှိုးဆော်ခြင်းနှင့် မြို့နယ်မီးသတ် ဦးစီးဌာနအနေဖြင့် လောင်စာဆိုင်ခိုများ၊ ဈေးများတွင် မီးသုံးစွဲမှုများအား အခါအားလျော်စွာ စစ်ဆေးဆောင်ရွက်ခြင်း၊ လက်တွေ့သရုပ်ပြ ဆောင်ရွက်ခြင်းစသည့် အသိပညာပေးလုပ်ငန်းများ စဉ်ဆက်မပြတ် ဆောင်ရွက်လျက်ရှိကြောင်း သိရသည်။

မြင့်မြင့်ရီ(ဒဂုံမြောက်)



# ယူကရိန်းအခြေအနေနှင့်စပ်လျဉ်း၍ ပူတင်နှင့် မက်ခရွန် ဖုန်းဖြင့်ဆက်သွယ်ဆွေးနွေး

မော်စကို မတ် ၇

ရုရှားသမ္မတပူတင်နှင့် ပြင်သစ်သမ္မတမက်ခရွန် တို့သည် ယမန်နေ့က တယ်လီဖုန်းဖြင့် ဆက်သွယ် ဆွေးနွေးခဲ့ကြရာ လက်ရှိ ယူကရိန်းနိုင်ငံအခြေအနေ နှင့်ပတ်သက်၍ အဓိကထားဆွေးနွေးခဲ့ကြကြောင်း သိရသည်။

ထိုသို့ဆွေးနွေးစဉ် ပူတင်က ဇာပိုရစ်ဇီယာ နှုတ်ကမ်းစာ အစဉ်အတိုင်း အပူပေးပေးရန်နှင့် ယူကရိန်း အစွန်းရောက်ပါဒီများက လုပ်ဆောင်နေသည့် ရန်စုမှု များနှင့်ပတ်သက်၍ အသေးစိတ်အချက်အလက် များကို ပြင်သစ်သမ္မတ မက်ခရွန်အား ပြောကြားခဲ့ သည်။ ဤဖြစ်ရပ်နှင့်ပတ်သက်၍ ရုရှားတပ်မတော် ကို အပြစ်တင်ရန် ကြိုးပမ်းလုပ်ဆောင်မှုများသည် ဝါဒဖြန့်လှုပ်ရှားမှု တစ်စိတ်တစ်ပိုင်းပင်ဖြစ်ကြောင်း၊ နှုတ်ကမ်းစာစက်ရုံ၏ ရုပ်ပိုင်းဆိုင်ရာနှင့် နှုတ်ကမ်းစာစက်ရုံ၏ အတွင်းပိုင်းဆိုင်ရာ ကောင်းမွန်စွာ



ကာကွယ်ထားကြောင်း ကရင်မလင်က ထုတ်ပြန်ချက် တစ်ရပ်တွင် ဖော်ပြထားသည်။

ယူကရိန်းနိုင်ငံရှိ နှုတ်ကမ်းစာစက်ရုံများ ဘေးကင်းလုံခြုံရေးဆိုင်ရာ လုပ်ထုံးလုပ်နည်းတစ်ခု

ဖန်တီးရေးအတွက် ချာနိုဘိုင်းဒေသတွင် အိုင်အေ အီးအေ၊ ရုရှား၊ ယူကရိန်းတို့၏ သုံးပွင့်ဆိုင် အစည်း အဝေးတစ်ရပ်ပြုလုပ်ရန် အိုင်အေအီးအေ ညွှန်ကြား ရေးမှူးချုပ်၏ အဆိုပြုချက်နှင့်ပတ်သက်၍ ပူတင်က

ယင်းအယူအဆသည် ယေဘုယျအားဖြင့် အသုံးဝင် နိုင်သော်လည်း ယင်းကဲ့သို့သော အစည်းအဝေးကို ဗီဒီယိုကွန်ဖရင့်မှတစ်ဆင့် သို့မဟုတ် တတိယနိုင်ငံ တစ်နိုင်ငံတွင်ကျင်းပရန် ထည့်သွင်းစဉ်းစားသင့် ကြောင်း ပြောကြားသည်။

ဆက်လက်၍ ရုရှားသမ္မတပူတင်က ရုရှား- ယူကရိန်းဆွေးနွေးပွဲများ၏ လက်ရှိအခြေအနေနှင့် ပတ်သက်၍ နှစ်ဖက်အကြား ညှိနှိုင်းဆွေးနွေးမှု ဆက်လက်လုပ်ဆောင်ရန် အဆင်သင့်ရှိကြောင်း ပြင်သစ်သမ္မတ မက်ခရွန်အား ပြောကြားသည်။

အရေးကြီးဆုံးအချက်မှာ ယူကရိန်းဘက်မှ သဘောတူညီချက်ရရှိရန်အလေးအနက်ချဉ်းကပ်သင့် ကြောင်းနှင့် သဘောတူညီချက်ရရှိရန် အကောင် အထည်ဖော်ခြင်းသည် ပစ်ခတ်တိုက်ခိုက်မှုရပ်စဲရေး အတွက် အရေးကြီးကြောင်း ထုတ်ပြန်ချက်တစ်ရပ် တွင် ဖော်ပြထားသည်။

ကိုးကား - ဆင်ဟွာ၊ ဘာသာပြန် - ဂျေတီ



## မလေးရှားနိုင်ငံ၌ တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၂၇၄၃၅ ဦး ထပ်မံတွေ့ရှိ

ကွာလာလမ်ပူ မတ် ၇

မလေးရှားနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၂၇၄၃၅ ဦး ထပ်မံတွေ့ရှိခြင်းကြောင့် နိုင်ငံတစ်ဝန်းတွင် အဆိုပါရောဂါ ကူးစက်ခံရသူ ပေါင်း ၃၆၂၂၆၇ ဦးရှိလာကြောင်း မလေးရှားကျန်းမာရေးဝန်ကြီးဌာနက ပြောကြား သည်။

အဆိုပါတစ်ရက်အတွင်း ကူးစက်ခံရသူများအနက် ၂၇၁၈၁ ဦးသည် ပြည်တွင်း၌ ကူးစက်ခံရသူများဖြစ်ကြောင်းနှင့် ၂၅၄ ဦးသည် ပြည်ပမှ ပြန်လည်ရောက်ရှိလာသူများ အနက်မှ ကူးစက်ခံရခြင်းဖြစ်ကြောင်း မလေးရှားကျန်းမာရေးဝန်ကြီးဌာန၏ ဝက်ဘ်ဆိုက်တွင် ဖော်ပြထားသည့်အချက်အလက်များအရ သိရသည်။

ထို့ပြင် မလေးရှားနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကြောင့် သေဆုံးသူ ၅၅ ဦး ထပ်မံတွေ့ရှိခြင်းကြောင့် အဆိုပါရောဂါဖြင့်သေဆုံးသူပေါင်း ၃၃၂၈၈ ဦး ရှိလာကြောင်း သိရသည်။

မလေးရှားနိုင်ငံ၌ ကိုဗစ်-၁၉ ရောဂါမှ ပြန်လည်ကျန်းမာလာသူ ၃၀၃၃၅ ဦး ရှိခြင်းကြောင့် ရောဂါမှ ပြန်လည်ကျန်းမာလာသူပေါင်း ၃၂၈၁၂၈ ဦးရှိလာကြောင်းနှင့် လက်ရှိတွင် ကိုဗစ်-၁၉ ရောဂါ ပိုးတွေ့ရှိဆဲလူနာ စုစုပေါင်း ၃၀၈၅၅၁ ဦးရှိကြောင်း သိရသည်။

မလေးရှားနိုင်ငံ၌ နိုင်ငံလူဦးရေ၏ ၈၃ ဒသမ ၂ ရာခိုင်နှုန်းသည် ကိုဗစ်-၁၉ ရောဂါ ကာကွယ်ဆေး အနည်းဆုံးတစ်ကြိမ်ထိုးနှံမှု ခံယူပြီးဖြစ်ကြောင်း၊ ၇၈ ဒသမ ၉ ရာခိုင်နှုန်း သည် ကိုဗစ်-၁၉ ရောဂါ ကာကွယ်ဆေးနှစ်ကြိမ်ထိုးနှံမှု ခံယူပြီးဖြစ်ကြောင်းနှင့် ၄၆ ရာခိုင်နှုန်းသည် တတိယအကြိမ်အပိုဆောင်းထိုးနှံမှု ခံယူပြီးဖြစ်ကြောင်း သိရသည်။

ကိုးကား - ဆင်ဟွာ၊ ဘာသာပြန် - အလင်းသစ်

## ယူကရိန်းနိုင်ငံက မာရီပေါမြို့မှ အရပ်သားများအား ဘေးလွတ်ရာသို့ စတင်ရွှေ့ပြောင်းလျက်ရှိ

ကီယက်စ် မတ် ၇

ယူကရိန်းနိုင်ငံသည် မာရီပေါမြို့ရှိ အရပ်သားများအား ယမန်နေ့မှစတင်၍ ဘေးလွတ်ရာသို့ ရွှေ့ပြောင်းပေးခဲ့ကြောင်း ယူကရိန်းစစ်ဘက်ဆိုင်ရာ တာဝန်ရှိသူတစ်ဦးက ပြောကြား သည်။

ယမန်နေ့ မွန်းလွဲပိုင်းတွင် အဆိုပါ ကယ်ဆယ်ရေးလုပ်ငန်း များကို စတင်ဆောင်ရွက်ခဲ့ကြောင်း ယူကရိန်းနိုင်ငံ စစ်ဘက် ဆိုင်ရာ တာဝန်ရှိသူဖြစ်သည့် ပက်ဖီလီဇ်ဇာလန်ကိုက

ဖေ့စ်ဘွတ်တွင် ရေးသားခဲ့သည်။

မာရီပေါမြို့သို့ ကယ်ဆယ်ရေးဘတ်စ်ကားများ ထွက်ခွာ သွားသည်ကို တွေ့မြင်ရကြောင်း ယူကရိန်းသတင်းအေဂျင်စီက ပြောကြားသည်။ ရုရှားနှင့် ယူကရိန်းအကြား ဒုတိယအကြိမ် ဆွေးနွေးပွဲတွင် အရပ်သားများအား ကယ်တင်ရေးအတွက် လူသားချင်းစာနာထောက်ထားမှုဆိုင်ရာ စင်္ကြံများဖွင့်လှစ်ရန်နှင့် အပစ်အခတ် ယာယီရပ်စဲရန် နှစ်ဖက်အကြား သဘောတူညီချက် ရရှိခဲ့သည်။ ကိုးကား - ဆင်ဟွာ၊ ဘာသာပြန် - စိုးသူရ

## အိန္ဒိယနိုင်ငံ၏ လယ်ယာထွက်ကုန်တင်ပို့မှု သိသိသာသာမြင့်တက်ခဲ့

နယူးဒေလီ မတ် ၇

အိန္ဒိယနိုင်ငံ၌ ကိုဗစ်-၁၉ ကပ်ရောဂါ ဖြစ်ပွားနေသော်လည်း အိန္ဒိယနိုင်ငံ၏ လယ်ယာထွက်ကုန်နှင့် ပြုပြင်ပြီး စားသောက်ကုန်တင်ပို့မှုသည် ယခု ဘဏ္ဍာနှစ်(၂၀၂၁ ခုနှစ် ဧပြီလမှစတင်

သည့် ဘဏ္ဍာနှစ်)၏ ပထမ ၁၀ လတာ ကာလအတွင်း ၂၃ ရာခိုင်နှုန်းကျော် မြင့်တက်ခဲ့ကြောင်း အိန္ဒိယစီးပွားရေးနှင့် ကူးသန်းရောင်းဝယ်ရေးဝန်ကြီးဌာနက မတ် ၇ ရက်တွင် ပြောကြားသည်။ အိန္ဒိယနိုင်ငံ လယ်ယာထွက်ကုန်နှင့်

ပြုပြင်ပြီးစားသောက်ကုန်တင်ပို့မှု ဖွံ့ဖြိုး တိုးတက်ရေးအာဏာပိုင်အဖွဲ့၏ ထွက်ကုန် များတင်ပို့မှုသည် ၂၀၂၀-၂၀၂၁ ခုနှစ် ဧပြီလ မှ ဇန်နဝါရီလအတွင်းက အမေရိကန် ဒေါ်လာ ၁၅ ဒသမ ၉ ဘီလီယံရှိခဲ့ရာမှ ၂၀၂၁-၂၀၂၂ ခုနှစ် အဆိုပါကာလအတွင်း အမေရိကန်ဒေါ်လာ ၁၉ ဒသမ ၇ ဘီလီယံ အထိ မြင့်တက်လာခဲ့ခြင်းဖြစ်ကြောင်း သိရသည်။

ထို့ကြောင့် ယခုဘဏ္ဍာနှစ် တစ်နှစ်တာ ကာလအတွက် အိန္ဒိယနိုင်ငံ၏ လယ်ယာ ထွက်ကုန်နှင့် ပြုပြင်ပြီးစားသောက်ကုန် တင်ပို့မှုသည် အမေရိကန်ဒေါ်လာ ၂၃ ဒသမ ၇ ဘီလီယံအထိ ရှိလာမည်ဟုလည်း မျှော်လင့်ထားကြောင်း အိန္ဒိယစီးပွားရေး နှင့် ကူးသန်းရောင်းဝယ်ရေးဝန်ကြီးဌာန က ပြောကြားသည်။ ကိုးကား - ဆင်ဟွာ ဘာသာပြန် - အလင်းသစ်



ကမ္ဘာတစ်ဝန်း ကိုဗစ်-၁၉ ရောဂါဆိုင်ရာ နောက်ဆုံးအခြေအနေ		
ဗိုင်းရပ်စ်ပိုးကူးစက်ခံရသူ	၄၄၆၉၈၅၂၃၇	ဦး
သေဆုံးသူ	၆၀၂၃၉၂	ဦး
ပြန်လည်ကျန်းမာလာသူ	၃၈၀၂၇၁၀၉၂	ဦး



### မိဘပြည်သူများသို့ အသိပေးကြေညာခြင်း

အသက်(၁၆)နှစ်နှင့်အထက် အကျိုးဝင်သူများအား ဥပဒေအရ ကိုင်ဆောင်သင့်သည့် ကတ်တစ်မျိုးမျိုးထုတ်ပေးရေးအတွက် “ပန်းခင်း”စီမံချက်ဖြင့် ရုံးတွင်ဆောင်ရွက်ပေးခြင်း၊ ကွင်းဆင်းဆောင်ရွက်ပေးခြင်း၊ လိုအပ်သည့်နေရာများတွင် တစ်အိမ်တက်ဆင်းဆောင်ရွက်ပေးခြင်းများအား (၃-၅-၂၀၂၁) မှ(၃-၁၁-၂၀၂၂)နေ့အထိ နိုင်ငံတစ်ဝန်းလုံးတွင် နေ့စဉ်ရက်ဆက်ဆောင်ရွက်ပေးလျက်ရှိပါသည်။

ယခုအခါ လိုအပ်ချက်အရပြည်သူများအနေဖြင့် ခရီးသွားလာရာတွင်လည်းကောင်း၊ တည်းခိုနေထိုင်ရာနေရာများတွင်လည်းကောင်း၊ နိုင်ငံသားကတ်(မှတ်ပုံတင်)ပြသဆောင်ရွက်ရသည့် လုပ်ငန်းများတွင်လည်းကောင်း တရားဝင်ထုတ်ပေးထားသော နိုင်ငံသားကတ်(မှတ်ပုံတင်)အား (၁-၄-၂၀၂၂) နေ့ (၀၆:၀၀)နာရီမှစ၍ ပြသစစ်ဆေးခံရမည်ဖြစ်ပါသည်။

နေ့စဉ်ရက်ဆက်ဆောင်ရွက်ပေးနေမှုကြောင့် နိုင်ငံသားကတ်(မှတ်ပုံတင်)အစား ထောက်ခံစာများအားပြသ၍ ခရီးသွားလာခြင်း၊ အစစ်ဆေးခံခြင်းများအား ခွင့်ပြုတော့မည်မဟုတ်ပါ။

နိုင်ငံသားကတ်(မှတ်ပုံတင်)အတုကိုင်ဆောင်ခြင်းနှင့် ကတ်အပိုထားရှိ ကိုင်ဆောင်ခြင်းများသည် တည်ဆဲဥပဒေများအရ ပြစ်မှုမြောက်ပါကြောင်းလည်း အသိပေးအပ်ပါသည်။

လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန



အပြည်ပြည်ဆိုင်ရာ အမျိုးသမီးများနေ့ အထိမ်းအမှတ်အခမ်းအနား ( ၂၀၂၂ ခုနှစ် )

" စဉ်ဆက်မပြတ် တိုးတက်ဖို့ ကျား၊ မတန်းတူ ညီမျှဖို့ "

" Gender equality today for a sustainable tomorrow "

၈-၃-၂၀၂၂ နေပြည်တော်

### မင်္ဂလာဒုံမြို့နယ်နှင့် ဒဂုံမြို့သစ်(မြောက်ပိုင်း)မြို့နယ်တို့၌

### ငွေကျပ် ၁ ဒသမ ၃ ဘီလီယံကျော်တန်ဖိုးရှိ မူးယစ်ဆေးဝါးများ သိမ်းဆည်းရမိ

နေပြည်တော် မတ် ၇

ရန်ကုန်တိုင်းဒေသကြီး မင်္ဂလာဒုံမြို့နယ်နှင့် ဒဂုံမြို့သစ်(မြောက်ပိုင်း)မြို့နယ်တို့တွင် ငွေကျပ် ၁ ဒသမ ၃ ဘီလီယံကျော်တန်ဖိုးရှိ မူးယစ်ဆေးဝါးများ သိမ်းဆည်းရမိခဲ့ကြောင်း မြန်မာနိုင်ငံရဲတပ်ဖွဲ့မှ သိရသည်။

ဖြစ်စဉ်မှာ မူးယစ်ဆေးဝါးတားဆီးနှိမ်နင်းရေးရဲတပ်ဖွဲ့မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် မတ် ၃ ရက် မွန်းလွဲ ၁ နာရီခွဲက ရန်ကုန်တိုင်းဒေသကြီး မင်္ဂလာဒုံမြို့နယ် ချစ်တီးကုန်းရပ်ကွက်တွင် သက်နိုင်(၅၈)နှစ် မောင်းနှင်လာသည့်ဆိုင်ကယ်ကို သတင်းအရရှာဖွေရာ စိတ်ကြွရူးသွပ်ဆေးပြား ၂၀၀၀၀ သိမ်းဆည်းရမိခဲ့ပြီး စစ်ဆေးဖော်ထုတ်ချက်အရ မွန်းလွဲ ၂ နာရီတွင် မင်္ဂလာဒုံမြို့နယ် ချစ်တီးကုန်း(၂/ခ)

ရပ်ကွက် ဘူတာလမ်းတွင် စိတ်ကြွရူးသွပ်ဆေးပြားများ ရောင်းချခိုင်းသူ ကျော်လွင်(၅၄)နှစ်အား Beijing မော်တော်ယာဉ်နှင့်အတူ ဆက်လက်ဖမ်းဆီးရမိခဲ့ရာ ညနေ ၃ နာရီတွင် ဒဂုံမြို့သစ်(မြောက်ပိုင်း)မြို့နယ် အမှတ်(၄၄)ရပ်ကွက် ရွှေစင်(၁)လမ်းရှိ ကျော်လွင်၏တိုက်ခန်းမှ စိတ်ကြွရူးသွပ်ဆေးပြား ၄ ဒသမ ၂ သိန်းနှင့် ဘီနီဗြူး ၇၆ တုံး (အလေးချိန် ၂၅ ဒသမ ၈၄ ကီလို) ထပ်မံသိမ်းဆည်းရမိခဲ့သဖြင့် စုစုပေါင်း ဒေသကာလတန်ဖိုးငွေကျပ် ၁ ဒသမ ၃ ဘီလီယံကျော်တန်ဖိုးရှိ စိတ်ကြွရူးသွပ်ဆေးပြား ၄ ဒသမ ၄ သိန်း၊ ဘီနီဗြူး ၂၅ ဒသမ ၈၄ ကီလို သိမ်းဆည်းရမိခဲ့ကြောင်း၊ စစ်ဆေးဖော်ထုတ်ချက်များအရ သိမ်းဆည်းရမိသည့် မူးယစ်ဆေးဝါးများကို ရှမ်းပြည်နယ်(တောင်ပိုင်း)မှ ရန်ကုန်တိုင်းဒေသကြီးသို့သယ်ဆောင်ပြီး ယင်းမှတစ်ဆင့် ရခိုင်ပြည်နယ် မောင်တော



နယ်စပ်သို့ သယ်ဆောင်မည်ဖြစ်ကြောင်း သိရသဖြင့် ၎င်းတို့အား ဥပဒေအရ အရေးယူထားရှိပြီး ကွင်းဆက်ပြစ်မှုကျူးလွန်သူများကို ဆက်လက်စစ်ဆေးဖော်ထုတ်လျက်ရှိကြောင်း သိရသည်။ သတင်းစဉ်

### သာစည်မြို့နယ်၌ အခြေခံမဲဆန္ဒရှင်စာရင်းများ ပြည့်စုံမှန်ကန်စေရေး မြေပြင်လူဦးရေစာရင်းနှင့် တိုက်ဆိုင်စစ်ဆေး

သာစည် မတ် ၇

မန္တလေးတိုင်းဒေသကြီး သာစည်မြို့နယ်တွင် အခြေခံမဲဆန္ဒရှင်စာရင်းများ ပြည့်စုံမှန်ကန်စေရေးအတွက် မြေပြင်လူဦးရေစာရင်းနှင့်



တိုက်ဆိုင်စစ်ဆေးခြင်း ရှေ့ပြေးလုပ်ငန်းစီမံချက် ဖွင့်ပွဲအခမ်းအနားကို ယနေ့နံနက် ၁၀ နာရီက မြို့နယ်အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ ပြုလုပ်ပြီး တိုက်ဆိုင်စစ်ဆေးခြင်းများ ဆောင်ရွက်ခဲ့ကြောင်း သိရသည်။

ရှင်းလင်းဆွေးနွေး

ဖွင့်ပွဲတွင် မြို့နယ်အုပ်ချုပ်ရေးမှူး ဦးမျိုးသက်ကျော်က အမှာစကားပြောကြားပြီး မိတ္တီလာခရိုင် ရွေးကောက်ပွဲကော်မရှင်အဖွဲ့ခွဲမှ လက်ထောက်ညွှန်ကြားရေးမှူး ဒေါ်ခိုင်ခိုင်နွယ်က အခြေခံမဲဆန္ဒရှင်စာရင်းများ ပြည့်စုံမှန်ကန်စေရေး ဆောင်ရွက်မည့်လုပ်ငန်းစဉ်များကို ရှင်းလင်းဆွေးနွေးသည်။ ဆက်လက်ပြီး သာစည်မြို့နယ်လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ဦးစီးမှူးမှူးမှ ဦးစီးအောင်မြန်က ပန်းခင်းစီမံချက်ဖြင့် အိမ်ထောင်စုလူဦးရေ

စာရင်းနှင့် နိုင်ငံသားစိစစ်ရေးကတ်များ ဆောင်ရွက်ပေးနေမှုအခြေအနေများကို ရှင်းလင်းဆွေးနွေးပြီး မြို့နယ်ရွေးကောက်ပွဲကော်မရှင်အဖွဲ့ခွဲမှ ဦးစီးအရာရှိဒေါ်အိမ်မိကျော်က အခြေခံမဲဆန္ဒရှင်စာရင်းများ ပြုစုထားရှိမှုနှင့် မဲဆန္ဒရှင်စာရင်းများ ပြည့်စုံမှန်ကန်စေရေးအတွက် မြေပြင်လူဦးရေစာရင်းနှင့် တိုက်ဆိုင်စစ်ဆေးရာတွင် ဆောင်ရွက်ရမည့် အသေးစိတ်လုပ်ငန်းများကို ရှင်းလင်းဆွေးနွေးသည်။

ထို့နောက် တက်ရောက်လာသော ရပ်ကွက်/ကျေးရွာအုပ်စုအုပ်ချုပ်ရေးမှူးများနှင့် စာရေးဝန်ထမ်းများက လုပ်ငန်းများ ဆောင်ရွက်ရာတွင် အခက်အခဲမရှိစေရေးအတွက် မရှင်းလင်းသည်များကို မေးမြန်းဆွေးနွေးရာ တာဝန်ရှိသူများက ပြန်လည်ရှင်းလင်းဖြေကြားကြောင်း သိရသည်။

မြို့နယ်(ပြန်/ဆက်)

### ဖြူးမြို့နယ်၌ စားသုံးဆီဖူလုံရေး နေကြာသီးနဲ့ လျာထားချက်ထက်ကျော်လွန်စိုက်ပျိုး

ဖြူး မတ် ၇

ပဲခူးတိုင်းဒေသကြီး တောင်ငူခရိုင် ဖြူးမြို့နယ်တွင် ဆီထွက်သီးနှံများ ဖြစ်သည့် မြေပဲ၊ နှမ်း၊ နေကြာတို့ စိုက်ပျိုးလျက်ရှိရာ နေကြာစိုက်ပျိုးနိုင်ရေး လျာထားမှုမှာ ဧက ၃၀၀ တွင် စိုက်ပျိုးနိုင်မှုမှာ ဧက ၃၆၀ ရှိပြီး ဖြူးမြို့နယ်ကျားသောင်ကျေးရွာတွင် မတ်ပဲနှင့် တွဲကာ ပင်ကြားတန်းကြား စိုက်ပျိုးထားသည့် နေကြာများ စတင်ရိတ်သိမ်းနေပြီ ဖြစ်ကြောင်း သိရသည်။

ကျားသောင်ကျေးရွာ နေကြာစိုက်တောင်သူဦးတင်ဌေးဦးက “ကျွန်တော်တို့ ဒေသမှာ ဆီထွက်သီးနှံအနေနဲ့ မြေပဲနဲ့ နှမ်းစိုက်တယ်။ အခုအခါမှာ နေကြာကို ပိုပြီးစိုက်ပျိုးလာပါတယ်။ အခုဆိုရင် နေကြာရိတ်သိမ်းချိန်ကာလကို ရောက်ပါပြီ။ ကျွန်တော့်အနေနဲ့ နေကြာ သုံးဧက

ကို မတ်ပဲတွေကြားမှာ တန်ကြားစိုက်ပါတယ်။ နေကြာနဲ့ မတ်ပဲကို လေးတောင်ခြား တစ်တန်း စိုက်တာဆိုတော့ မတ်ပဲလည်းရ၊ နေကြာလည်းရတယ်လေ။ ဒီနှစ်လို ရာသီဥတုမမှန်ဘူး။ မျိုးစေ့ကြပြီးတဲ့ နောက်မှာပဲ မိုးရွာတာများတယ်။ ကြတဲ့နေကြာ မျိုးစေ့အကုန် မပေါက်တာရယ်။ ထွက်လာတဲ့ အပင်ကျတော့လည်း အပင်ကြီးထွားမှု နည်းတယ်။ ဒါကြောင့် အထွက်နှုန်းနည်းတယ်။ ကျွန်တော်တို့ ဒီဘက်ဒေသမှာဆိုရင် ပုံမှန်ထွက်နှုန်းက နေကြာတစ်ဧကဆိုရင် ဆီထွက်ရင် ဆီရစ်ပုံးကနေ ၁၀ ပုံးထိ ထွက်တယ်။ ဆီတစ်ပုံးကို သုံးတင်းကနေ ငါးတင်းကြိုရတယ်။ အဖျင်းများရင် ငါးတင်းထိကြိုတိုမှ ဆီတစ်ပုံးရတယ်။ တောင်သူတိုင်းက နေကြာရိတ်သိမ်းပြီး ရင် အစေ့ရောင်းလေ့မရှိဘူး။ စက်မှာ

ကိုယ်တိုင် သွားကြိုတယ်။ စားတန်စားရောင်းတန်ရောင်း၊ ပဲဆီတို့၊ နှမ်းဆီတို့နဲ့ လဲစားတာလည်းရှိတယ်။ ဆီစက်ကလဲပေးတယ်။ ဆီထွက်သီးနှံတွေထဲမှာ မြေပဲ၊ နှမ်း၊ နေကြာ စိုက်ပျိုးတဲ့အခါမှာ ဆိုရင် နေကြာဆီက ဈေးအနိမ့်ဆုံးပါပဲ” ဟု ပြောသည်။

ဒေသအတွင်း ဆီဖူလုံရေးအတွက် ဆီထွက်သီးနှံများ တိုးချဲ့စိုက်ပျိုးနိုင်ရေးအတွက်ဆောင်ရွက်နေမှုကို ဖြူးမြို့နယ်စိုက်ပျိုးရေးဦးစီးဌာန အုတ်ဖြတ်နယ်မြေကွင်းတာဝန်ခံ လက်ထောက်ဦးစီးမှူး ဒေါ်မေဖြူစန်းက “ကျွန်မတို့ စိုက်ပျိုးရေးဦးစီးဌာနအနေနဲ့ စားဆီထွက်ရှိရေးအတွက် တောင်သူတွေ နေကြာစိုက်ပျိုးနိုင်ဖို့ ပဲနဲ့ပင်ကြားတန်းကြား စိုက်နိုင်ဖို့နဲ့ နေကြာစိုက်ခင်းအနေနဲ့ သီးသန့် စိုက်ပျိုးနိုင်ဖို့ နည်းပညာများပေးတာ။



မျိုးစေ့ အခမဲ့ထောက်ပံ့တာ၊ နှမ်းဆိုလည်း ရေသွင်းနေနှမ်းအပါအဝင် သက်တမ်းတိုမျိုးစေ့တွေ ဖြန့်ဝေပေးတာတွေ သွင်းအားစုတွေ စီစဉ်ပေးတာကအစပါပဲ” ဟု ပြောသည်။

အဆိုပါဒေသ နေကြာပြန်လည်စိုက်ပျိုးလာမှုများလာပြီး အခြားဆီထွက်သီးနှံများထက် ဝင်ငွေရရှိမှု နည်းသော်လည်း နေကြာစိုက်ရာတွင် အားသာချက်မှာ ပြုပြင်ရလွယ်ကူခြင်း၊ မတ်ပဲနှင့် တွဲစိုက်ပျိုးနိုင်ခြင်းတို့ကြောင့် ဆီထွက်သီးနှံအနေဖြင့် ပိုမိုစိုက်ပျိုးနိုင်ရေး ဆောင်ရွက်သွားမည်ဖြစ်ကြောင်း အဆိုပါကျေးရွာတောင်သူများထံမှ သိရသည်။

နေမျိုးလွင်(ပြန်/ဆက်)

# ၂၀၂၂ ခုနှစ် တက္ကသိုလ်ဝင်စာမေးပွဲအထောက်အကူပြု အင်္ဂလိပ်စာဘာသာရပ်ဆိုင်ရာ သိကောင်းစရာများ

ဒေါက်တာသီသီထွန်း(ပါမောက္ခ၊ ဌာနမှူး) အင်္ဂလိပ်စာဌာန၊ ရန်ကုန်တက္ကသိုလ်

တက္ကသိုလ်ဝင်စာမေးပွဲ အင်္ဂလိပ်စာဘာသာရပ်အတွက် မေးခွန်းဟာ ၂၀၁၉ ခုနှစ် မေးခွန်းပုံစံအတိုင်း ပြုစုမှာ ဖြစ်ပါတယ်။ မေးခွန်းတွေမှာ ကျောင်းသားအများစု ဖြေဆိုနိုင်မယ့် လွယ်၊ သင့်၊ ခက် မေးခွန်းတွေ ပါဝင်တာဖြစ်လို့ သင်ခန်းစာများကို ကျေညက်စွာလေ့လာထားတဲ့ ကျောင်းသား ကျောင်းသူများ ဖြေဆိုနိုင်မယ့် မေးခွန်းပုံစံ ဖြစ်ပါတယ်။

တက္ကသိုလ်ဝင်စာမေးပွဲ အင်္ဂလိပ်စာဘာသာရပ်အတွက် မေးခွန်းများဟာ ဒီနှစ်အတွက် ပြဋ္ဌာန်းသတ်မှတ်ပေးထားတဲ့အကြောင်းအရာတွေကိုအခြေခံပြီး မေးမှာဖြစ်ပါတယ်။ နှစ်စဉ်နှစ်တိုင်းမှာ မေးတဲ့ မေးခွန်းပုံစံတွေလို့ပဲ ဒီနှစ်မှာလည်း မေးခွန်း(၉)ပုဒ်မေးမှာ ဖြစ်ပါတယ်။ ကျောင်းသား ကျောင်းသူတွေအနေနဲ့ Grade 11 အင်္ဂလိပ်စာ သင်ရိုး ညွှန်းတမ်းမှာပါတဲ့ Reading Section, Vocabulary Section, Grammar Section, Writing Section နဲ့ Selected Poems တွေ အားလုံးကို ကျေကျေညက်ညက် လေ့လာထားကြဖို့ လိုအပ်ပါတယ်။

မေးခွန်းနံပါတ်(၁)ကတော့ သင်ရိုးညွှန်းတမ်းမှာပါတဲ့ သတ်မှတ်ပေးထားပြီးဖြစ်တဲ့ သင်ခန်းစာများထဲက စာပိုဒ်တစ်ပိုဒ် (သို့မဟုတ်) တစ်ပိုဒ်ထက်ပိုတဲ့စာပိုဒ်များကို ပေးထားပြီး စာပိုဒ်တွေမှာပါတဲ့ အကြောင်းအရာတွေကို အခြေခံပြီး မေးခွန်းအမျိုးအစား(၂)မျိုးနဲ့ မေးမှာဖြစ်ပါတယ်။ Question No. 1. (A) က Write the correct word or words to complete each sentence. ဖြစ်ပါတယ်။ ပေးထားတဲ့ စာကြောင်းကို အဓိပ္ပာယ်ပြည့်စုံအောင် ကွက်လပ်ဖြည့်ပေးရမှာ ဖြစ်ပါတယ်။ Item (၅)ခု မေးထားပြီး စကားလုံးတစ်လုံး၊ ဒါမှမဟုတ် စကားစုတစ်စုနဲ့ ကွက်လပ်ကို ဖြည့်ရမှာဖြစ်ပါတယ်။ သတိပြုရမှာက ပေးထားတဲ့ဝါကျရဲ့ တည်ဆောက်ပုံပေါ်မူတည်ပြီး သင့်လျော်သလို စကားလုံးတွေကို ပြောင်းရေးဖို့ လိုကောင်းလိုပါလိမ့်မယ်။

ဥပမာ - စာပိုဒ်ထဲမှာ noun form သို့မဟုတ် adjective form နဲ့ရေးထားပေးမယ့် ဖြည့်ရမယ့်ကွက်လပ်မှာ verb form ပြောင်းပြီး ဖြည့်ချင်ဖြည့်ရပါမယ်။ စာပိုဒ်ထဲမှာ active verb form နဲ့ရေးထားပေးမယ့် ဖြည့်ရမယ့်ကွက်လပ်မှာ passive verb form ပြောင်းပြီး ဖြည့်ချင်ဖြည့်ရပါမယ်။

ဥပမာ - စာပိုဒ်ထဲမှာ Children don't remember that they were walking in their sleep, and they don't usually wake up if the parent leads them back to bed. လို့ ပေးထားပြီး မေးခွန်းမှာ When children are ----- back to bed while sleep walking, they don't usually wake up. လို့ မေးခွဲရင် ပေးထားတဲ့ စာပိုဒ်ထဲက ကြိုယာ leads ကို ပြန်ကူးချလို့ မရပါဘူး။ ပြုလုပ်ခံရတဲ့သူ children ဟာ verb ရဲ့ အရှေ့ကိုရောက်သွားပြီး verb to be 'are' ကို ထည့်ထားတာကြောင့် passive verb form နဲ့ ကွက်လပ်ကိုဖြည့်ရမှာ ဖြစ်ပါတယ်။ ဒါကြောင့် leads ကို past participle ဖြစ်တဲ့ led ပြောင်းပြီး ဖြေပေးရပါမယ်။

Question No. 1. (B) ကတော့ Answer each question in one sentence. ဖြစ်ပါတယ်။ စာပိုဒ်ထဲမှာပါတဲ့ အကြောင်းအရာ အချက်အလက်တွေနဲ့ဆက်စပ်ပြီး မေးခွန်း(၅)ခု မေးမှာဖြစ်ပြီး ပေးထားတဲ့ စာပိုဒ်ထဲကအဖြေရှာပြီး မေးခွန်းတစ်ခုစီကို ပြည့်စုံတဲ့ဝါကျ တစ်ကြောင်းစီနဲ့ ဖြေပေးရမှာ ဖြစ်ပါတယ်။ အမှတ်ပြည့်ရရှိဖို့အတွက် မေးခွန်းမှာမေးတဲ့ အချက်အလက် (fact) ရော၊ သဒ္ဒါ (grammar) ပါ မှန်မှန်ကန်ကန်ဖြေနိုင်အောင် လေ့ကျင့်ထားဖို့လိုပါတယ်။

ဥပမာ - Babies sleep eighteen hours, and old people need less sleep than younger people. လို့ ပေးထားပြီး How many hours a day does a baby sleep? လို့ မေးခွဲရင် ဖြေရမယ့်အဖြေက

ကြာချိန် eighteen hours ဖြစ်ရပါမယ်။ ဒါပေမယ့် အဖြေဟာ Babies sleep eighteen hours. လို့ အကုန်လုံး ပြန်ထည့်လို့ မရပါဘူး။ ပေးထားတဲ့မေးခွန်းမှာ does a baby sleep လို့ ပေးထားတာကြောင့် ပြန်ဖြေတဲ့အခါ a baby ဟာ singular subject ဖြစ်တဲ့အတွက် subject-verb agreement အရ sleep မှာ s ထည့်ပြီး A baby sleeps eighteen hours a day. လို့ဖြေမှ မှန်ပါမယ်။ အရေးကြီးတာကတော့ ဆီလျော်မှန်ကန်တဲ့ အဖြေဖြစ်ရပါမယ်။ သင်ရိုးညွှန်းတမ်းပါ စာပိုဒ်တွေနဲ့ မေးခွန်းတွေကို အလွတ်ကျက်မှတ်တာထက် မေးခွန်းအမျိုးမျိုးကို အဓိပ္ပာယ်ရှိရှိ မှန်မှန်ကန်ကန် ဖြေတတ်အောင် လေ့ကျင့်ထားဖို့ လိုပါတယ်။ စာပိုဒ်ထဲက သက်ဆိုင်တယ်ထင်တဲ့ စာကြောင်းတွေကို တိုက်ရိုက်ကူးချတာမျိုးလည်း မပြုလုပ်ကြဖို့ သတိပြုစေချင်ပါတယ်။

မေးခွန်းနံပါတ် (၂) ကတော့ Fill in each numbered blank with a word from the list given. There are five extra words. Write down only the number of the blank and the word that fills it. ဖြစ်ပါတယ်။ သတ်မှတ်ထားတဲ့ သင်ခန်းစာတွေထဲက စာပိုဒ်တစ်ပိုဒ် (သို့မဟုတ်) တစ်ပိုဒ်ထက်ပိုတဲ့ စာပိုဒ်တွေကို ပေးထားပြီး အဲ့ဒီစာပိုဒ်တွေထဲက (၈)လုံးမြောက် ဖောက်ထားတဲ့ ကွက်လပ်တွေမှာ ပေးထားတဲ့ စကားလုံးတွေကို ဖြည့်ပေးရမှာဖြစ်ပါတယ်။ ကွက်လပ်ပေါင်း(၂၀)အတွက် ဖြည့်စွက်ဖို့ စကားလုံး(၂၅)လုံးကို ပေးထားပါတယ်။ သတိပြုရမယ့်အချက်ကတော့ စကားလုံး (၅)လုံး ပိုပေးထားတာပါ။ စာပိုဒ်ကို ပြန်ကူးရေးဖို့ မလိုပါဘူး။ ကွက်လပ်နံပါတ်နဲ့ အဖြေကိုသာ ရေးရမှာ ဖြစ်ပါတယ်။ အဖြေကိုရေးတဲ့အခါမှာ capital letter တို့၊ small letter တို့၊ spelling တို့ကို ပေးထားတဲ့အတိုင်း မှန်အောင် ရေးရပါမယ်။

မေးခွန်းနံပါတ်(၃) မှာ အပိုင်း (၂)ပိုင်း ပါဝင်ပါတယ်။ III. (A) ကတော့ Choose the appropriate words to complete the sentences. ဖြစ်ပါတယ်။ ဖတ်စာအုပ်ထဲက စကားလုံးတွေကို အဓိပ္ပာယ် သိရှိမှုနဲ့ မှန်မှန်ကန်ကန်သုံးတတ်မှုကို စစ်ဆေးတာဖြစ်ပါတယ်။ ကွက်လပ်ပါတဲ့ မေးခွန်း(၅)ခုပေးထားပြီး ရွေးချယ်ဖို့ စကားလုံး (၃)လုံး ပေးထားမှာ ဖြစ်ပါတယ်။ အဲဒီဝါကျနဲ့ သက်ဆိုင်ပြီး မှန်ကန်တဲ့ စကားလုံးကို ရွေးရမှာ ဖြစ်ပါတယ်။

ဥပမာ - In the hot season, people travel to hilly regions to ----- from the intense heat. လို့ ပေးထားပြီး ရွေးချယ်စရာ (A) prevent (B) escape (C) protect လို့ ပေးထားရင် ဒီမေးခွန်းရဲ့ အဖြေမှန်ကန်ကန် escape ဖြစ်လို့ (B) escape လို့ ရေးပေးရပါမယ်။

နောက်ဥပမာတစ်ခုကတော့ As people get older, they spend less time in deep ----- . လို့ ပေးထားပြီး ရွေးချယ်စရာ (A) thought (B) dream (C) sleep လို့ ပေးထားရင် အဖြေမှန်ကန်ကန် sleep ဖြစ်လို့ (C) sleep ဆိုပြီး နံပါတ်နဲ့ အဖြေမှန်ကိုသာ ရေးပေးရပါမယ်။ ဒီလိုမေးခွန်းတွေ ဖြေဆိုရာမှာ ဝါကျရဲ့အဓိပ္ပာယ်နဲ့ ရွေးချယ်ဖို့ပေးထားတဲ့ စကားလုံးတွေကို ဘယ်လိုသုံးရတယ်ဆိုတာ သိရှိထားဖို့ လိုအပ်ပါတယ်။

III. (B) ကတော့ Write the appropriate words or groups of words to complete the lines of verse. ဖြစ်ပြီး ပြဋ္ဌာန်းသတ်မှတ်ပေးထားတဲ့ ကဗျာတွေထဲက ကောက်နုတ်ချက်တွေကို ကွက်လပ်ဖြည့်ပေးတာပဲ ဖြစ်ပါတယ်။ ဒီမေးခွန်းဟာ ကျောင်းသား ကျောင်းသူတွေ အနေနဲ့ သင်ယူထားတဲ့ ကဗျာတွေကို နားလည်မှတ်သားထားရင် ဖြေဆိုဖို့ လွယ်ကူတဲ့ မေးခွန်းဖြစ်ပါတယ်။ တိတိကျကျ ပြန်လည်

ဖော်ပြဖို့နဲ့ စာလုံးပေါင်းမှားယွင်းမှုမရှိအောင် သတိထားကြဖို့ လိုပါတယ်။

ဥပမာ - Bridges ကဗျာထဲက စာကြောင်းနှစ်ကြောင်းဖြစ်တဲ့ A railroad bridge

Where freight trains -----; လို့မေးရင် slowly crawl လို့ ဖြေပေးရမှာ ဖြစ်ပါတယ်။ ပေးထားတဲ့ စာကြောင်းတွေကို ပြန်ကူးရေးဖို့ မလိုပါဘူး။

မေးခွန်းနံပါတ် (၄) ကတော့ သင်ခန်းစာပါ အကြောင်းအရာတွေကို ကျေကျေညက်ညက် လေ့လာထားမှုရှိ မရှိ စစ်ဆေးဖို့ မေးခွန်း(၅)ခု မေးမှာဖြစ်ပါတယ်။ ရွေးချယ်စရာမေးခွန်း ပေးမထားဘဲ မေးခွန်း (၅)ခုစလုံးကို ဖြေဆိုရမယ်ဆိုတာ သိထားဖို့ လိုပါတယ်။

ဥပမာ - What do the advertisements that include the picture of a pretty girl suggest? လို့ မေးထားတယ်ဆိုရင် The advertisements that include the picture of a pretty girl suggest (that) a man will be more attractive to women if he owns a certain type of car, or watch, or if he dresses in a certain style. လို့ ပြန်ဖြေပေးရမှာ ဖြစ်ပါတယ်။

နောက်ပုံစံတစ်ခုဖြစ်တဲ့ Who said these words and to whom were they said? What do they mean? ဆိုတဲ့ ပုံစံလည်း မေးနိုင်ပါသေးတယ်။ ဥပမာ - "That's a very short time to perform a miracle!" လို့မေးခွဲရင် Annie Sullivan/Miss Sullivan/Annie/Helen's teacher said these words to herself. They mean that it was impossible for her to teach Helen, a deaf blind child, language within two weeks. လို့ ဖြေပေးရပါမယ်။

ဒီလိုမေးခွန်းတွေကို မှန်မှန်ကန်ကန်ဖြေဆိုနိုင်ဖို့ သတ်မှတ်ထားတဲ့ သင်ခန်းစာပါ အကြောင်းအရာများကို အသေးစိတ်ဖတ်ပြီး မှတ်သားထားဖို့လိုပါတယ်။ ယခုဖြေပြတဲ့အဖြေတွေက နမူနာအဖြေများသာ ဖြစ်ပါတယ်။ ဆိုလိုရင်းမှန်ကန်ပြီး သဒ္ဒါမှန်တဲ့ ဘယ်အဖြေမဆို လက်ခံမှာ ဖြစ်ပါတယ်။

မေးခွန်းနံပါတ်(၄) အပုဒ်ငယ်(၅)ကတော့ ကဗျာတွေထဲက စာကြောင်းနှစ်ကြောင်းလောက်ကိုပေးထားပြီး ဆိုလိုရင်းအဓိပ္ပာယ်ကို ရေးခိုင်းတာ ဖြစ်ပါတယ်။

ဥပမာ - What do these lines mean? No time to wait till her mouth can Enrich that smile her eyes began? ဆိုတဲ့ ကဗျာထဲက စာကြောင်း(၂)ကြောင်းကို ပေးထားတယ်ဆိုရင် အဲဒီကဗျာ(၂)ကြောင်းကို စကားပြေ ပြန်ပေးရမှာ ဖြစ်ပါတယ်။

ဒီမေးခွန်းကို ဖြေနိုင်ဖို့ကတော့ ပြဋ္ဌာန်းထားတဲ့ ကဗျာတွေရဲ့ အဓိပ္ပာယ်ကို နားလည်သိရှိထားဖို့ လိုပါတယ်။ ကဗျာကိုအဓိပ္ပာယ် ဖွင့်ဆိုတဲ့အခါမှာ ဆိုလိုရင်းအဓိပ္ပာယ်ရော သဒ္ဒါရော မှန်ကန်တဲ့ ဘယ်အဖြေမဆို လက်ခံမှာ ဖြစ်ပါတယ်။

မေးခွန်းနံပါတ်(၅)ကတော့ ဖတ်စာအုပ်ထဲမှာမပါတဲ့ စာပိုဒ်တစ်ပိုဒ် ပေးထားပြီး မေးခွန်း(၅)ခုကို ဖြေဆိုပေးရမှာ ဖြစ်ပါတယ်။ Unseen passage ဖြစ်ပေမယ့် ကျောင်းသား ကျောင်းသူတို့ အသက်အရွယ်နဲ့ ကိုက်ညီမယ့် အကြောင်းအရာပိုင်းနဲ့ language တို့ပါဝင်တဲ့ စာပိုဒ် မျိုးကို ပေးထားမှာဖြစ်လို့ စိတ်ပူစရာမလိုပါဘူး။ ဒီလိုမေးခွန်းတွေကို ဖြေဆိုတတ်အောင် လေ့ကျင့်ထားရင် ကျောင်းသားအများစု ဖြေဆိုနိုင်မှာ ဖြစ်ပါတယ်။



»» စာမျက်နှာ ၁၆ မှ

ဥပမာ - စာပိုဒ်က You should bathe every day so that you will look clean and smell good, and become more attractive. လို့ ပေးထားပြီး What is the benefit of bathing every day? လို့ မေးရင် အဖြေက The benefit of bathing every day is that we will look clean and smell good, and become more attractive. လို့ ဖြေပေးရပါမယ်။

ဒါ့အပြင် ကျောင်းသား ကျောင်းသူတွေရဲ့ နားလည်နိုင်စွမ်းကို စစ်ဆေးတဲ့အနေနဲ့ စာပိုဒ်ထဲက အကြောင်းအရာကို တိုက်ရိုက်မပေးဘဲ ဆက်စပ်ပြီးမေးတဲ့ မေးခွန်းမျိုးတွေလည်း မေးနိုင်ပါတယ်။

ဥပမာ - စာပိုဒ်ထဲမှာ

You should bathe every day so that you will look clean and smell good, and become more attractive. ... In addition, you should wash your face twice a day with a mild facial cleanser for clearer skin. ... You must also keep your teeth healthy and white by brushing them every morning and evening. စသည့်အချက်များ ပေးထားပြီး What do you do to maintain your personal hygiene? လို့ မေးရင် စာပိုဒ်ထဲမှ scanning လုပ်ပြီး အဖြေတွေကို ရှာဖွေနိုင်သလို ကျောင်းသား ကျောင်းသူတွေရဲ့ personal hygiene အတွေ့အကြုံတွေကိုလည်း ပြည့်ပြည့်စုံစုံ ဖြေဆိုနိုင်ပါတယ်။ အဓိပ္ပာယ်ရှိပြီး သဒ္ဒါမှန်တဲ့ မည်သည့်အဖြေကိုမဆို အမှတ်ပေးမှာ ဖြစ်ပါတယ်။ ဒီမေးခွန်းတွေကို ဖြေဆိုရာမှာ အဖြေကို ပြည့်စုံစွာဖြေဆိုနိုင်မှသာ အမှတ်ပြည့်ရရှိမှာ ဖြစ်ပါတယ်။

မေးခွန်းနံပါတ် (၆) ကတော့ capital letter, small letter, comma, semi-colon, full stop, question mark, open and close inverted comma, exclamation mark, apostrophe စတဲ့ Punctuation တွေကို စစ်ဆေးတဲ့ မေးခွန်းတွေဖြစ်တဲ့အတွက် Punctuate the following. လို့ မေးမှာဖြစ်ပါတယ်။

အဓိကကတော့ Punctuation တွေကို ဘယ်လိုသုံးရမလဲဆိုတာ သိဖို့လိုပါတယ်။ Punctuation မေးခွန်းအတွက် အလွတ်ကျက်မှတ်ဖို့ မလိုပါဘူး။ လေ့ကျင့်ခန်းများမှာ လုပ်ပေးဖို့လိုပါတယ်။ ဥပမာအားဖြင့် ဝါကျအစ စကားလုံးနဲ့ proper nouns တွေကို capital letter နဲ့ ရေးဖို့၊ ဝါကျအဆုံးမှာ အဆိုဝါကျဖြစ်ရင် full stop သုံးဖို့၊ လူတစ်ဦး တစ်ယောက်ရဲ့ ပြောစကားဖြစ်လျှင် အဖွင့် အပိတ် inverted comma တွေသုံးဖို့ သိရပါမယ်။ ဥပမာ - why dont you rest said mrs keller လို့ ပေးထားရင် "Why don't you rest?" said Mrs. Keller. လို့ ပြန်ဖြေပေးရမှာ ဖြစ်ပါတယ်။

မေးခွန်းနံပါတ်(၇)မှာ အပိုင်းနှစ်ပိုင်းပါဝင်ပြီး ပထမပိုင်း VII.(A) က Stylistic transformation ဖြစ်တဲ့အတွက် Finish each sentence in such a way that it means exactly the same as the sentence that is given. လို့ မေးမှာ ဖြစ်ပါတယ်။ ပေးထားတဲ့ ဝါကျ(၁၀) ကြောင်းကို အဓိပ္ပာယ်မပြောင်းလဲစေဘဲ ပြန်ရေးပေးရမှာဖြစ်ပါတယ်။ ဒီလိုအဓိပ္ပာယ်မပြောင်းလဲဘဲ တည်ဆောက်ပုံမတူတဲ့ ဝါကျတွေ ပြဋ္ဌာန်းစာအုပ်ပါ Grammar section တွေမှာပါပါတယ်။ အဲဒီ လေ့ကျင့်ခန်းတွေကို များများလေ့ကျင့်ရင် ဒီအပိုင်းကို ကောင်းကောင်း ဖြေဆိုနိုင်မှာ ဖြစ်ပါတယ်။

ဒုတိယပိုင်း VII.(B) ကတော့ Using the prompts given, write a very short paragraph on ONE of the following. ဆိုပြီး ရွေးစရာ(၂)ပုဒ် ပေးပါမယ်။ ပေးထားတဲ့ prompt တွေကိုသုံးပြီး စာပိုဒ်တိုလေးတစ်ပိုဒ် ရေးရမှာဖြစ်ပါတယ်။ ကိုယ်ပိုင်နိုင်စွာရေးနိုင်မယ့် တစ်ပုဒ်ကိုရွေးပါ။ ကြိုတင်ပြင်ဆင် ရေးသားကျက်မှတ်ထားတာတွေကို ဘာမှမစဉ်းစားဘဲ ချရေးတာမျိုး မလုပ်သင့်ပါ။ မလိုတာတွေ ထည့်မရေးပါနဲ့။ write a very short paragraph ဆိုတာကို သတိပြုပါ။

ပေးထားတဲ့ prompt အားလုံးကို ပြန်သုံးပြီး သဒ္ဒါမှန်တဲ့ဝါကျတွေ ရေးရမှာမို့လို့ ကိုယ်ပိုင်ဝါကျတွေ တည်ဆောက်တတ်အောင် လေ့ကျင့် ထားကြစေလိုပါတယ်။

ဥပမာ - Dengue Fever အကြောင်းကို ရေးခိုင်းတယ်ဆိုပါစို့။ ပေးထားတဲ့ prompt က Dengue fever - viral disease carried- Aedes mosquitoes - occurs - tropical - subtropical regions ဖြစ်ရင် Dengue fever is a viral disease carried by the Aedes mosquitoes and it occurs in tropical and subtropical regions. လို့ရေးပေးရမှာ ဖြစ်ပါတယ်။ ဒီဝါကျမှာ ရေးဖို့လိုအပ်တဲ့ စကားလုံးတွေ ကတော့ is, a, by, the, and, it, in နှင့် and တို့ဖြစ်ပြီး punctuation mark ကတော့ full stop (.) ဖြစ်ပါတယ်။ is ကို main verb အဖြစ် လည်းကောင်း၊ a ကို countable noun ရဲ့ indefinite article အဖြစ်လည်းကောင်း သုံးထားပါတယ်။ ဒီဝါကျမှာ carried ဟာ passive verb ဖြစ်ပါတယ်။ Aedes mosquitoes ဟာ viral disease ကို သယ်ဆောင်လာတဲ့ agent ဖြစ်တာကြောင့် သူ့ရဲ့ရှေ့မှာ by ထည့်ရတာဖြစ်ပါတယ်။ Aedes mosquitoes ဟာ mosquito အမျိုးအစားဖြစ်တာကြောင့် definite article 'the' ကို ထည့်ရမှာ ဖြစ်ပါတယ်။ and နှစ်ခုမှာ ပထမ and ကို ဝါကျနှစ်ကြောင်းကိုဆက်တဲ့ conjunction အဖြစ်လည်းကောင်း၊ ဒုတိယ and ကို နေရာပြပုဒ်နှစ်ခုကို ဆက်တဲ့ conjunction အဖြစ်လည်းကောင်း သုံးရပါမယ်။ it ကို Dengue Fever အစား subject pronoun အဖြစ် သုံးရပါမယ်။ in ကိုတော့ နေရာပြပုဒ်နှစ်ခုကို ရည်ညွှန်းတဲ့ preposition အဖြစ် သုံးရပါမယ်။ full stop (.) ကိုတော့ ဝါကျအဆုံးသတ် punctuation mark အဖြစ် သုံးထားခြင်းဖြစ်ပါတယ်။

ဒီမေးခွန်းကို ဖြေနိုင်ဖို့ဆိုရင် article တွေ၊ preposition တွေ၊ conjunction တွေ၊ pronoun တွေနဲ့ punctuation mark တွေကို ဘယ်လိုသုံးရမယ်ဆိုတာ သိရှိဖို့အတွက် များများလေ့ကျင့်ထားဖို့ လိုပါတယ်။ သင်ရိုးညွှန်းတမ်းပါ သင်ခန်းစာတွေထဲက တိုက်ရိုက် ပေးမှာမဟုတ်လို့ အလွတ်ကျက်မှတ်တာထက် ကိုယ်တိုင်ဝါကျ တည်ဆောက်ပုံတွေကို လေ့ကျင့်ထားဖို့လိုပါတယ်။

မေးခွန်းနံပါတ်(၈)ကတော့ Letter writing ဖြစ်ပြီး Choose a situation given below and write a letter. Do not write more than 300 words. လို့ မေးမှာဖြစ်ပါတယ်။ ပေးထားတဲ့ မေးခွန်း (၂)ပုဒ်ထဲက ကြိုက်ရာတစ်ပုဒ်ကိုရွေးပြီး စာလုံးရေ(၃၀၀)ထက် မပိုအောင် ရေးသားဖြေဆိုရပါမယ်။ ဒီမေးခွန်းကိုဖြေဆိုတဲ့အခါ သတိပြုရမယ့် အချက်တွေကတော့ ပေးထားတဲ့ ညွှန်ကြားချက်တွေကို သေသေချာချာဖတ်ဖို့ပဲ ဖြစ်ပါတယ်။ ဒီနေရာမှာ (၁) စာရေးသူ (Addresser) နဲ့ စာလက်ခံရရှိမယ့်သူ (Addressee) တွေကို သေသေချာချာသိဖို့ လိုပါတယ်။ (၂) ဘာအကြောင်းအရာ ရေးရမလဲဆိုတာ သေသေချာချာဖတ်ပါ။ ရေးခိုင်းတဲ့အကြောင်းအရာ တစ်ခုလား၊ နှစ်ခု လားဆိုတာ သေသေချာချာဖတ်ပြီးမှ ရေးဖို့လိုပါတယ်။ အရေးကြီးတဲ့ အချက်တစ်ချက်ကတော့ မေးခွန်းမှာ စာရေးသူ (Addresser) နဲ့ စာလက်ခံရရှိမယ့်သူ (Addressee) တွေရဲ့ နာမည်ကို ပေးထားပြီး ဖြစ်ပါတယ်။ ဒါကြောင့် မိမိနာမည်၊ မိမိကျောင်း၊ မိမိမြို့၊ စသည့် စကားလုံးတွေကို လုံးဝထည့်မရေးဖို့ အထူးသတိပေးချင်ပါတယ်။

ဥပမာ - You are Su Myat. You live at No. 251, 116<sup>th</sup> Street, Yangon. Write a letter to your friend, Phyu Sin, who falls ill very often, explaining the benefits of taking physical exercise, and encouraging her to take physical exercise every day to become healthy. ဆိုတဲ့မေးခွန်းကိုကြည့်ရင် အကြောင်းအရာနှစ်ချက် ပါပါတယ်။ ပထမအချက်က explaining the benefits of taking physical exercise နဲ့ ဒုတိယအချက်က encouraging her to take physical exercise every day to become healthy ဖြစ်ပါတယ်။

ပထမအချက်အနေနဲ့ ကိုယ်လက်လေ့ကျင့်ခန်းလုပ်ခြင်းရဲ့ အကျိုး ကျေးဇူးတွေကို ရှင်းပြရမှာဖြစ်ပြီး ဒုတိယအချက်အနေနဲ့ ကျန်းမာရေး ကောင်းစေဖို့ ကိုယ်လက်လေ့ကျင့်ခန်းလုပ်ရန် သူငယ်ချင်းကို တိုက်တွန်းရမှာ ဆိုတာတွေပါအောင် အချက်နှစ်ချက်လုံးကို တိတိ ကျကျ ဆီလျော်မှုရှိအောင်ရေးမှ အမှတ်ကောင်းကောင်းရမှာ ဖြစ်ပါတယ်။ မေးခွန်းမှာ မေးထားတဲ့အကြောင်းအရာကို သေသေ ချာချာမဖတ်ဘဲ ကျက်မှတ်ထားသမျှ အားလုံးချရေးတာမျိုးဟာ မေးထားတာနဲ့ မဆီလျော်လို့ အမှတ်ကောင်းကောင်း မရနိုင်ပါဘူး။

မေးခွန်းနံပါတ်(၉)ကတော့ Write an essay of three paragraphs on ONE of the following. Do not write more than 500 words. ဖြစ်ပါတယ်။ ပေးထားတဲ့ ခေါင်းစဉ်(၃)ခုထဲက မိမိအပိုင်နိုင်ဆုံး ခေါင်းစဉ်တစ်ခုကိုရွေးပြီး ရေးရမှာ ဖြစ်ပါတယ်။ ဥပမာ - The most useful inventions for students လို့မေးတာကို တီထွင်မှုတွေထဲကမှ ကျောင်းသူ ကျောင်းသားတွေအတွက် အသုံးဝင်ဆုံး တီထွင်မှုတွေကို ဖော်ပြဖို့လိုပါတယ်။ အဲဒီလိုဖော်ပြရာမှာလည်း တီထွင်ထားတဲ့ပစ္စည်း တွေကို ဖော်ပြရုံနဲ့ ရပ်ထားလို့မရဘဲ ဘာကြောင့်အသုံးဝင်တယ်၊ ဘယ်လို အသုံးဝင်တယ်ဆိုတာကိုပါ ရှင်းပြပေးဖို့လိုအပ်ပါတယ်။ ဒါမှ သာလျှင် မေးထားတဲ့မေးခွန်းကို ထိထိမိမိ ဖြေနိုင်မှာဖြစ်ပါတယ်။

Content and Relevancy (ရေးသားရမည့် အကြောင်းအရာနှင့် အချက်အလက် ဆီလျော်မှုရှိခြင်း) - မိမိရေးရမည့်အကြောင်းအရာနှင့် ဆီလျော်တာကို ရေးရမှာဖြစ်ပါတယ်။ လုံးဝသက်ဆိုင်မှုမရှိတဲ့ အကြောင်းအရာတွေကိုရေးရင် အမှတ်ရမှာ မဟုတ်ပါဘူး။ ရေးရမယ့် အကြောင်းအရာနှင့်စပ်လျဉ်းတဲ့ အချက်အလက်နဲ့ ဥပမာတွေကို ပြည့်ပြည့်စုံစုံရေးနိုင်ဖို့ လိုပါတယ်။

Organization and Presentation (ဖွဲ့စည်းပုံကောင်းခြင်းနှင့် တင်ပြပုံကောင်းခြင်း) - အကြောင်းအရာ အချက်အလက်တွေကို အချိတ်အဆက်မိမိနဲ့ နိဒါန်း၊ စာကိုယ်၊ နိဂုံးမှာ အစီအစဉ်ကျကျ ရေးနိုင်ရပါမယ်။ ရေးတဲ့အကြောင်းအရာကို စာဖတ်သူစိတ်ဝင်စား အောင်လည်း ဖွဲ့နွဲ့တင်ပြနိုင်စွမ်း ရှိရပါမယ်။

Language (စကားလုံးအသုံးအနှုန်းနှင့် သဒ္ဒါမှန်ကန်ခြင်း) - စကားလုံးများကိုသုံးရာတွင် လှလှပပနှင့် မှန်မှန်ကန်ကန်သုံးနိုင်ပြီး ဝါကျကိုလည်း ပုံစံအမျိုးမျိုးနဲ့ ဖွဲ့နွဲ့ရေးသားနိုင်ရပါမယ်။ စာလုံးရေ ကန့်သတ်ထားသည့်အတွက် စကားလုံးဖောင်းပွခြင်းမရှိဘဲ ကျစ်လျစ် သော အရေးအသားဖြစ်စေရန် သတိပြုဖို့လိုပါတယ်။

ပေးစာနဲ့ စာစီစာကုံးရေးရာမှာ ထပ်မံပြောကြားလိုတာကတော့ စာလုံးရေကန့်သတ်ထားတာကို သတိပြုမိဖို့ပါပဲ။ ဆီလျော်မှုရှိတဲ့ ပေးစာတွေ၊ စာစီစာကုံးတွေကို ကျစ်ကျစ်လျစ်လျစ် ထိထိမိမိ၊ သဒ္ဒါ မှန်မှန်နဲ့ရေးဖို့ ရည်ရွယ်ချက်နဲ့ စာလုံးရေကန့်သတ်ထားတာပဲ ဖြစ်ပါ တယ်။

တက္ကသိုလ်ဝင်စာမေးပွဲကိုဖြေဆိုကြမယ့် ကျောင်းသား ကျောင်းသူ တွေကို အထူးမှာချင်တာကတော့ သင်ရိုးညွှန်းတမ်းမှာ ယခုနှစ်အတွက် သတ်မှတ်ပေးထားတဲ့ သင်ခန်းစာအားလုံးကို သေသေချာချာ လေ့လာ မှတ်သားဖို့၊ စကားလုံးတွေနဲ့ ဝေါဟာရတွေရဲ့ အဓိပ္ပာယ်တွေအပြင် သူတို့ကို ဘယ်လိုအသုံးပြုတယ်ဆိုတာကိုပါ သိရှိအောင် လေ့လာဖို့၊ reading comprehension တွေကို ဘယ်လိုဖြေဆိုရမယ်ဆိုတာ သိရှိအောင် လေ့ကျင့်ထားဖို့၊ ကဗျာတွေကိုလည်း ရွတ်ဆိုနိုင်ရုံသာမက အဓိပ္ပာယ်ဖွင့်ဆိုတတ်အောင် ကြိုးစားဖို့လိုပါတယ်။ ပေးစာနဲ့ စာစီစာကုံးတွေကိုလည်း သတ်မှတ်ထားတဲ့ စကားလုံးအရေအတွက် အတွင်းမှာ ကျစ်ကျစ်လျစ်လျစ်နဲ့ ဆီလျော်မှန်ကန်အောင် ရေးတတ်ဖို့ လည်း လေ့ကျင့်ထားကြဖို့ မှာကြားလိုပါတယ်။

ကျောင်းသား ကျောင်းသူတွေအားလုံး ၂၀၂၂ ခုနှစ် တက္ကသိုလ်ဝင် စာမေးပွဲ အင်္ဂလိပ်စာဘာသာရပ်ကို အခက်အခဲမရှိ ထူးထူးချွန်ချွန်နဲ့ ဖြေဆိုအောင်မြင်နိုင်ကြပါစေလို့ ဆုမွန်ကောင်း တောင်းလိုက်ပါတယ်။



# အတွေးအခေါ်ထက်မြက်သူဖြစ်ချင်သလား

မောင်ထူးချွန်

အတွေးအခေါ်တွေ ထက်မြက်နေဖို့လိုအပ်တယ်။ မောင်တို့ မယ်တို့တွေ အတွေးအခေါ်ထက်မြက်နေရင် ဆင်ခြင်နိုင်တဲ့ ဉာဏ်ရည်ဉာဏ်သွေးလည်း ထက်မြက်နေမယ်။ သုံးသပ်မှုတွေ၊ ဆုံးဖြတ်မှုတွေလည်း မှန်ကန်နေမှာပါပဲ။ ဒါကြောင့် လူရယ်လို့ဖြစ်လာရတဲ့ဘဝမှာ အတွေးအခေါ်ထက်မြက်နေရမယ်။

လူဆိုတာ တစ်ယောက်နဲ့တစ်ယောက် အယူအဆမတူကြဘူး။ ရည်မှန်းချက်ရှိတာ၊ ရည်မှန်းချက်မရှိတာလည်း ကွာမယ်။ ပင်ကို အရည်အသွေးရှိတာနဲ့ မရှိတာလည်း ကွာမယ်။ စိတ်ကောင်းရှိခြင်း၊ မရှိခြင်းလည်း ကွာမယ်ပေါ့။

“နာခေါင်းပေါက်ပါတာချင်းတူသော်ငြားလည်း အသက်ရှူတာချင်း ကွဲပြားခြားနားတယ်” ဆိုတဲ့ မြန်မာဆိုရိုးစကားရှိပါတယ်။

လူတစ်ဦးချင်းစီရဲ့တန်ဖိုးဟာ ကွဲပြားခြားနားကြတယ်။ လူကောင်း၊ လူဆိုးရယ်လို့ အမျိုးမျိုးရှိကြပြန်တယ်။

အဲဒီလိုအမျိုးမျိုး၊ အထွေထွေရှိနေပေရာ မွန်မြတ်စိတ်ထားနဲ့ အများအကျိုးသယံပိုးကာ အခွင့်အရေးမမျှော်မှန်းဘဲ ကိုယ်ကျိုးစွန့်ခဲ့ကြသူများလည်း များစွာရှိနေတာပါပဲ။

အထင်ရှားဆုံးကတော့ အမျိုးသားခေါင်းဆောင်ကြီး ဗိုလ်ချုပ်အောင်ဆန်းပဲပေါ့ကွယ်။

ကလေးဘဝအရွယ်ကပင် တိုင်းပြည်နဲ့လူမျိုးကို ဖြတ်သန်းယူချဲ့ အုပ်စိုးမှုလက်အောက်ကနေ လွတ်မြောက်အောင် ကြိုးစားလုပ်ဆောင် မယ်ဆိုတဲ့ ရည်ရွယ်ချက်ရှိခြင်းကြောင့် ဘဝတစ်လျှောက်လုံးလုပ်ဆောင်ခဲ့တဲ့ ကိုအောင်ဆန်း ခေါ် သခင်အောင်ဆန်းဟာ အသက် (၂၈) နှစ်အရွယ်မှာ ဗိုလ်ချုပ်ဖြစ်နေကာ တပ်မတော်ကြီးကို ကိုယ်တိုင်ဖွဲ့စည်းပြီး ခိုင်မာစွာကွပ်ကဲဦးဆောင်နိုင်သူဖြစ်တယ်။ တိုက်ပွဲပေါင်းများစွာကို အောင်မြင်အောင် တိုက်ခိုက်နိုင်ခဲ့သူအဖြစ် ကျော်ကြားတယ်။

ပြည်သူပြည်သားတွေရဲ့ တစ်ခဲနက်ထောက်ခံအားပေးမှုနဲ့ ယုံကြည်အားကိုးမှုကိုလည်း ရရှိခဲ့တယ်။

ပြည်သူလူထုအား ကိုလိုနီကျွန်ဘဝမှ လွတ်မြောက်ရေးနဲ့ လူချင်းအတူတူ တန်းတူအခွင့်အရေးရရှိကာ တိုးတက်ဖွံ့ဖြိုးပြီး



အေးချမ်းသာယာစေချင်တဲ့ စေတနာပြည့်ဝသူဖြစ်တယ်။ မေတ္တာကြီးမားတယ်။ ပရဟိတစိတ်ပဲရှိသူဖြစ်ပြီး အတ္တလိုအင်အတော်နည်းတယ်။

စွန့်စားရဲတယ်။ စွန့်လွှတ်ရဲတယ်။ လိုချင်လောဘ အတော်ခေါင်းပါးတယ်။ ထူးခြားထူးချွန်တဲ့ပါရမီရှင်ဖြစ်တယ်။

အမြော်အမြင်၊ ဉာဏ်ပညာပြည့်စုံတဲ့ ကမ္ဘာမှာပါ ရှားပါးသူဖြစ်တယ်။ ဗိုလ်ချုပ်အောင်ဆန်းရေးသားခဲ့တဲ့ စာပေတွေ၊ ဟောပြောခဲ့တဲ့ မိန့်ခွန်းတွေကို လေ့လာကြည့်ရင် သိမြင်နိုင်တဲ့ ထင်ထင်ရှားရှားအချက်ကား အတွေးအခေါ်ထက်မြက်ခြင်းမားပြီး အရေးအသား အထူးကျစ်လျစ်တာကိုတွေ့ရမှာဖြစ်တယ်။

ရန်ကုန်တက္ကသိုလ်က ဝိဇ္ဇာဘွဲ့ရယူခဲ့သော်လည်း ဘဝကျောင်းတော်ကြီးမှာသင်ယူခဲ့ရလို့ နိုင်ငံတကာက မော်ကြည့်ရလောက်တဲ့ စစ်ရေးပါရဂူ နိုင်ငံရေးသုခမိန့်တစ်ဦးဖြစ်ကြောင်း အားလုံးက လက်ခံထားကြတယ်။

ခေါင်းဆောင်ကောင်းပီသစွာ ရဲဝံ့မှု၊ စွန့်စားမှု၊ စွန့်လွှတ်မှု၊ အနာဂတ်ကို ရှင်းလင်းသဲကွဲစွာ ကြိုမြင်နိုင်စွမ်းရှိမှု၊ စိတ်ရင်းဖြူစင်မှု၊ တိကျပြတ်သားမှု၊ နိုင်ငံနဲ့ လူမျိုးရဲ့ကောင်းကျိုးအတွက် အသက်ကိုပင် ရက်ရက်ရောရောပေးဆပ်နိုင်မှု အစရှိတဲ့အရည်အချင်းတွေရှိသူလည်းဖြစ်တယ်။

ဗိုလ်ချုပ်အောင်ဆန်းက ရိုးသားတယ်။ ကိုယ်ကျိုးအတ္တထက် နိုင်ငံနဲ့လူမျိုး၊ လောကကောင်းကျိုးကိုဆောင်ဖို့အတွက်သာ ရည်ရွယ်ချက်ရှိသူဖြစ်တယ်။

တစ်နိုင်ငံလုံးက အမျိုးသားခေါင်းဆောင်ကြီး၊ လွတ်လပ်ရေးဖခင်ကြီးအဖြစ် အသက်သုံးဆယ်ကျော် ဦးဆောင်ဆန်းကို ကြည်ညိုချစ်ခင်ပြီး ကြိုက်ရာ ရာထူးတာဝန်ယူစေချင်သော်လည်း ဗိုလ်ချုပ်အောင်ဆန်းက လွတ်လပ်ရေးရပြီးလျှင် စာရေးဆရာပဲလုပ်မည်ဟု ကြံရွယ်ထားသူလည်းဖြစ်တယ်။

စာပေကိုမြတ်နိုးတန်ဖိုးထားတဲ့ ဗိုလ်ချုပ်အောင်ဆန်းဟာ အခြေခံပညာကျောင်းသားအရွယ်မှာလည်း စာပေဖတ်ရှုတယ်။ ပြင်ပစာပေတွေကို လေ့လာဖတ်ရှုသူဖြစ်တယ်ကွယ်။

အမျိုးသားခေါင်းဆောင်ကြီး ဗိုလ်ချုပ်အောင်ဆန်းဖြစ်လာမယ့် ကိုအောင်ဆန်းက မောင်တို့ မယ်တို့အရွယ်လောက်မှာ ရေနံချောင်း အမျိုးသားအထက်တန်းကျောင်းမှာ တက်ရောက်ပညာသင်ယူနေတဲ့ ကျောင်းသားကလေးပဲပေါ့။ ကိုအောင်ဆန်းရဲ့ ကြိုးစားအားထုတ်မှုကြောင့် တက္ကသိုလ်ဝင်စာမေးပွဲကို ဂုဏ်ထူးနှစ်ဘာသာနဲ့ အောင်မြင်ခဲ့တယ်။ ငယ်ငယ်ရွယ်ရွယ်နဲ့ စာပေတွေအများကြီးကို လေ့လာဖတ်ရှုတယ်လို့သိရတယ်။ ပြင်ပစာပေတွေ များများဖတ်ရှုတဲ့သူဟာ ကျောင်းစာမှာလည်းတော်တာပါပဲလို့ မှတ်ချက်ပြုရမှာဖြစ်တယ်။

စာပေကရတဲ့အသိအမြင်အတွေးတွေက အတွေးအခေါ်ထက်မြက်စေတာအမှန်ပါပဲ။

ဒါကြောင့် မောင်တို့ မယ်တို့အနေနဲ့ အတွေးအခေါ်ထက်မြက်စေချင်ရင် စာပေဖတ်ရှုရမယ်။ စာပေဖတ်ရှုရာမှာလည်း စာစုံဖတ်တဲ့ အပြင် အောင်မြင်တဲ့ အတွေးအခေါ်ထက်မြက်စေတဲ့ ကမ္ဘာကျော်ပုဂ္ဂိုလ်ကြီးတွေရဲ့ အတ္ထုပ္ပတ္တိစာအုပ်တွေ၊ ဘဝအတွက်တန်ဖိုးရှိတဲ့စာပေတွေကို ရွေးချယ်ဖတ်ရှုကြဖို့ တိုက်တွန်းလိုပါတယ်။

အတွေးအခေါ်ထက်မြက်သူဖြစ်ချင်သလား။ စာများများဖတ်ပါ။ မောင်တို့ မယ်တို့အနေနဲ့ ဒီလိုအခြေခံအကြောင်းအရာတွေကို လေ့လာလိုက်နာကျင့်ဆောင်ကြမယ်ဆိုရင် အတွေးအခေါ်ထက်မြက်သူတွေဖြစ်လာမှာ အသေအချာပဲပေါ့ကွယ်။ ။

# ကြီးပွားချမ်းသာနည်းဗျူဟာ

ထက်ခိုင်

အောင်မြင်မှုကို အိပ်မက်မကပ်ပါ

“ငါ့ရဲ့ရှေ့မှာ အဆုံးအစမဲ့ဖြစ်နိုင်ခြေတွေရှိနေတယ်။ ငါ့ရဲ့ပတ်လည်မှာ မရေတွက်နိုင်တဲ့အခွင့်အရေးတွေ ရှိနေတယ်။ ငါဘာကိုမှ မကြောက်ဘူး။ အိပ်မက်ကြီးကြီးမက်မယ်။”

အမေရိကန်စိတ်ပညာရှင် ပါမောက္ခဝီလျံဂျိမ်းစ်(၁၈၄၂-၁၉၁၀)

အောင်မြင်မှုအတွက် ကနဦးအိပ်မက်မကပ်ရမည်ဟု အောင်မြင်ကျော်ကြားသူများစွာက လမ်းညွှန်ထားပေးသည်။ အိပ်မက်မကပ်ရာတွင် မည်သည့်အတိုင်းအတာအထိ အောင်မြင်မှုရလိုသနည်းဟူသည့် မိမိ၏စိတ်ခံစားမှုကို မိမိက ကနဦးအိပ်မက်မကပ်နေရမည်လည်း ဖြစ်သည်။

“ငါတို့မှာ ငှက်ပျော့စေတဲ့ စွမ်းအားပုန်းတွေ အများကြီးရှိပါတယ်။ လူတိုင်းလူတိုင်းမှာပါ။ ကလေးတွေမှာလည်း ရှိကြတာပေါ့။ ဒါကို သိရမယ်။ သုံးရမယ်။ ယုံကြည်မှုစွမ်းအားက အခြေခံအကျဆုံးပါပဲ”ဟူ၍ အမေရိကန်စိတ်ပညာရှင် ပါမောက္ခဝီလျံဂျိမ်းစ်က ရေးသားဖူးသည်။ ငှက်ပျော့စေသည့် စွမ်းအားပုန်းများ များစွာရှိနေသည်ဖြစ်ပြီး ယင်းတို့သည် တစ်ဦးတစ်ယောက်တည်းတွင်သာ ရှိသည်မဟုတ်။ လူတိုင်းလူတိုင်းတွင်ရှိနေသည့် စွမ်းအားပုန်းတို့ပင်ဖြစ်သည်။ အဆိုပါ စွမ်းအားများကို သိရှိပြီး အသုံးချရမည်လည်းဖြစ်ပေသည်။ ထိုသို့အသုံးချမှုတို့ဖြင့် မိမိကိုယ်ကိုယုံကြည်မှုရရှိလာမည်ဖြစ်သည်။ ထိုယုံကြည်မှုစွမ်းအားများကပင် မိမိဘဝအောင်မြင်ရေး၊ ကြီးပွားချမ်းသာရေးတို့အတွက် အဓိကတွန်းအားဖြစ်သည်။

သို့ဖြစ်၍ အောင်မြင်မှုရရှိရေးအတွက် ကနဦးအိပ်မက်မကပ်ရန် လိုသည်ဟုဆိုရာတွင် စိတ်ကူးယဉ်အိပ်မက်မကပ်ခြင်းအားဖြင့် မိမိဘဝကို ဦးစွာစိတ်ကူးဖြင့် ပုံဖော်တည်ဆောက်နိုင်ခြင်းလည်းဖြစ်သည်။

“မအောင်မြင်ခင် အောင်မြင်မှုကို သိမ်းသွင်းတတ်ရန်လိုသည်။ အောင်မြင်မှုကို သင်မည်သို့သိမ်းသွင်းမည်နည်း။ စိတ်ကူးယဉ်အိပ်မက်



ခြင်းဖြင့် သိမ်းသွင်းပေးမည်” ဟု ဗြိတိန်နှင့် အိန္ဒိယစာရေးဆရာ အမ်အက်စ်၊ ရက်ဒီ (M.S.Reddy) ကလည်း ရေးသားဖူးသည်။

အောင်မြင်မှုရရှိရန်အတွက် စိတ်ကူးယဉ်အိပ်မက်မကပ်ပြီး အောင်မြင်မှုရရှိရေးဟူသည်ကို သိမ်းသွင်းရမည်။ တပ်မက်နေရမည်လည်းဖြစ်သည်။ အောင်မြင်မှုဟူသည့်ပုန်းတိုင်းကို ရောက်ကိုရောက်ရမည်ဟူသည့် စိတ်စွမ်းအားကို နှိုးဆွပေးရမည်လည်းဖြစ်သည်။

ထို့ကြောင့် စိတ်ကူးအိပ်မက်များက ဦးစွာပထမ ဖြစ်တည်လာပြီး ဆက်လက်အကောင်အထည်ဖော်ရာတွင် ရွဲ၊ လုံ့လ၊ ဝီရိယတို့ဖြင့် စွဲမြဲစွာ ကြိုးစားအားထုတ်ရပေမည်။

ဘဝတွင် အောင်မြင်ကျော်ကြားသူများ၊ ကမ္ဘာကျော်အောင်မြင်ကြီးပွားချမ်းသာသူများ ပုဂ္ဂိုလ်ကြီးများသည် ငယ်စဉ်က အိပ်မက်များကို ကြိုးစားအကောင်အထည်ဖော်ခြင်းအားဖြင့် အောင်မြင်မှုများ၊ ကြီးပွားချမ်းသာမှုများကို ရရှိလာကြသူများပင်ဖြစ်သည်။

ထို့ကြောင့် ယနေ့မျိုးဆက်သစ်လူငယ်၊ လူရွယ်များနှင့် အောင်မြင်ကြီးပွားချမ်းသာလိုသူတိုင်းသည် အိပ်မက်မကပ်မှုကို ခံစားပြီး အောင်မြင်မှုဘဝကို ဦးစွာပုံကြမ်းဖော်ကြရမည်။

ယင်းပုံကြမ်းကို အစဉ်သတ်ရနေစေရန် ကြိုးစားရပေမည်။ စိတ်ကူးယဉ်အိပ်မက်ကို မိမိနားလည်သည့်ပုံစံဖြင့် ရေးမှတ်ထားရန်လိုသည်။ ရေးမှတ်ထားသည့်ပုံကြမ်းကို မိမိမြင်သာသောနေရာတွင် ကပ်ထားရန်လိုပြီး ထိုစိတ်ကူးယဉ်အိပ်မက်ပုံကြမ်းကို နေ့စဉ်ကြည့်ကာ စိတ်ကူးစိတ်သန်းများ ရှာဖွေဖော်ထုတ်နေရမည်လည်းဖြစ်သည်။

အောင်မြင်မှုပုန်းတိုင်းကိုရောက်ရှိစေရန် စိတ်ကူးယဉ်အိပ်မက်မှ တစ်ဆင့် ကြိုးစားယူရမည့်လမ်းပြမြေပုံကို တည်ဆောက်နိုင်ရမည်။ တည်ဆောက်ရရှိလာသည့် အောင်မြင်မှုလမ်းပြမြေပုံအတိုင်း တစ်ဆင့်ချင်းကြိုးစားတက်လှမ်းရပေမည်။ အောင်မြင်မှုပုန်းတိုင်းကို အရောက်သွားနိုင်ရေးအတွက် ကျားကုတ်ကျားခဲ ကြိုးစားရန်ကန်ခြင်းက အခရာကျပေသည်။

သို့ဖြစ်၍ လက်တစ်ကမ်းတွင်ရှိနေသည့် အောင်မြင်မှုကို စနစ်တကျ ဆွတ်ခူးရရှိနိုင်ရန် စိတ်ရှည်ရမည်။ သည်းခံရမည်။ အနစ်နာခံရမည်။ စွန့်လွှတ်စွန့်စားမှုမျိုးလည်း ရှိကောင်းရှိနိုင်သည်။ မည်သို့ပင်ဖြစ်စေ ရည်မှန်းထားသည့်အောင်မြင်မှု၊ ကြီးပွားချမ်းသာမှုရရှိရေးဟူသည့်အတွေးကို နှိုးဆွကာ ကြိုးစားရမည်လည်းဖြစ်သည်။

“ငါ့ရဲ့ရှေ့မှာ အဆုံးအစမဲ့ ဖြစ်နိုင်ခြေတွေရှိနေတယ်။ ငါ့ရဲ့ပတ်လည်မှာ မရေတွက်နိုင်တဲ့အခွင့်အရေးတွေရှိနေတယ်။ ငါ ဘာကိုမှမကြောက်ဘူး။ အိပ်မက်ကြီးကြီးမက်မယ်” ဟူ၍ အမေရိကန်စိတ်ပညာရှင် ပါမောက္ခ ဝီလျံဂျိမ်းစ်က အတိအလင်းရေးသားဖော်ပြထားပေရာ အဆုံးအစမဲ့ဖြစ်နိုင်ခြေတွေကို အသုံးချပြီး အိပ်မက်ကြီးကြီးမက်ရန် တိုက်တွန်းထားခြင်းလည်းဖြစ်သည်။

ထို့ကြောင့် ဘဝမှာ အောင်မြင်ကြီးပွားချမ်းသာလိုကြသော လူငယ်လူရွယ်တို့နှင့် လူတိုင်းလူတိုင်းက ကြီးပွားချမ်းသာနည်းဗျူဟာ၏ နည်းနာများကို လိုက်နာကျင့်ဆောင်ကြမည်ဆိုလျှင် အောင်မြင်ကြီးပွားချမ်းသာလာမှာ အသေအချာပင်ဖြစ်ပေတော့သည်။ ။



























### ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီ ဦးတည်ချက် ၉ ရပ်

- ၁။ နိုင်ငံရေး
- (က) စစ်မှန်၍စည်းကမ်းပြည့်ဝသော ပါတီစုံဒီမိုကရေစီစနစ်ကို တရားမျှတမှုအပြည့်ကျင့်သုံးပြီး ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုကို တည်ဆောက်နိုင်ရေး
  - (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံးပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါအတိုင်း အလေးထားလုပ်ဆောင်ရေး
  - (ဂ) လွတ်လပ်၍တက်ကြွပြီး ဘက်မလိုက်သော နိုင်ငံခြားရေးမူဝါဒကို ကျင့်သုံးပြီး နိုင်ငံများအကြား ငြိမ်းချမ်းစွာ အတူယှဉ်တွဲနေထိုင်ရေး “မူ” ကို ဆက်လက်လိုက်နာကျင့်သုံးရေး
- ၂။ စီးပွားရေး
- (က) စိုက်ပျိုးရေးနှင့် မွေးမြူရေးကိုအခြေခံသည့် ကုန်ထုတ်လုပ်မှုကို ခေတ်မီနည်းစနစ်များဖြင့် ပိုမိုဖွံ့ဖြိုးတိုးတက်အောင် ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး
  - (ခ) ဈေးကွက်စီးပွားရေးစနစ် တည်ငြိမ်အောင်ဖော်ဆောင်ပြီး နိုင်ငံတကာရင်းနှီးမြှုပ်နှံမှုများကို ဖိတ်ခေါ်၍ တိုင်းရင်းသားပြည်သူတစ်ရပ်လုံး၏ စီးပွားရေးဖွံ့ဖြိုးတိုးတက်အောင် တည်ဆောက်ရေး
  - (ဂ) ပြည်တွင်းစီးပွားရေးလုပ်ငန်းများကို အားပေးကူညီပြီး နိုင်ငံတော်၏ ထုတ်ကုန်များစွာ ထုတ်လုပ်နိုင်သည့် အလုပ်အကိုင် အခွင့်အလမ်းများ ဆောင်ရွက်ဖော်ဆောင်ရေး
- ၃။ လူမှုရေး
- (က) စစ်မှန်သောမျိုးချစ်စိတ်ဓာတ်ဖြစ်သည့် ပြည်ထောင်စုစိတ်ဓာတ်ရှင်သန်ထက်မြက်ရေး
  - (ခ) တိုင်းရင်းသားလူမျိုးအပေါင်းတို့၏ ဓလေ့ထုံးတမ်း အစဉ်အလာများကို လေးစားလိုက်နာပြီး အမျိုးသားယဉ်ကျေးမှု စရိုက်လက္ခဏာများ မပျောက်ပျက်အောင် ထိန်းသိမ်းစောင့်ရှောက်ရေး
  - (ဂ) တစ်မျိုးသားလုံး ကျန်းမာကြံ့ခိုင်ရေးနှင့် ပညာရည်မြင့်မားရေး

### ပြည်သူလူထု၏ ဆန္ဒဖြစ်သည့် ပါတီစုံဒီမိုကရေစီစနစ်ကို ကာကွယ်စောင့်ရှောက်နေသည့် တပ်မတော်

“တပ်မတော်အနေဖြင့် ပါတီစုံဒီမိုကရေစီစနစ် ခိုင်မာအောင် ထိန်းသိမ်းစောင့်ရှောက်နေသည့် နိုင်ငံတော်၏ အခြေအနေအရပ်ရပ်ကို ထိန်းသိမ်းစောင့်ရှောက်ပေးနေသည့် ထိန်းသိမ်းဆောင်ရွက်ပေးသူ (Guardian)အဖြစ် စိတ်ဓာတ်ခံယူ၍ ကိုယ်စွမ်းဉာဏ်စွမ်းရှိသမျှ ဆောင်ရွက်သွားကြရန် လိုအပ်သည်”

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေး ဦးစီးချုပ် ဗိုလ်ချုပ်မှူးကြီးမင်းအောင်လှိုင်၏ တြိဂံဒေသတိုင်းစစ်ဌာနချုပ်၊ မိုင်းပျဉ်းတပ်နယ်နှင့် အရှေ့အလယ်ပိုင်းတိုင်းစစ်ဌာနချုပ် ခိုလှုံတပ်နယ်တို့မှ အရာရှိ၊ စစ်သည်၊ မိသားစုဝင်များ တွေ့ဆုံအမှာစကားပြောကြားမှုမှ ကောက်နုတ်ချက်)

### နိုင်ငံသားအဖြစ်မှ ရပ်စဲခြင်း

၁။ နိုင်ငံတော်၏ တည်ဆဲဥပဒေများကို ဖောက်ဖျက်ကျူးလွန်ပြီး ပြည်ပနိုင်ငံများသို့ တရားမဝင်ထွက်ခွာသွားသူ (၁၁)ဦးသည် မြန်မာနိုင်ငံ၏အကျိုးကို ထိခိုက်စေနိုင်သော လုပ်ဆောင်ချက်များကို ပြုလုပ်ခဲ့ကြကြောင်း ဖော်ထုတ်တွေ့ရှိရသဖြင့် ၁၉၈၂ ခုနှစ်၊ မြန်မာနိုင်ငံသားဥပဒေနှင့်အညီ နိုင်ငံသားအဖြစ်မှရပ်စဲကြောင်းကို ၄-၃-၂၀၂၂ ရက်နေ့တွင် ထုတ်ပြန်ကြေညာခဲ့ပြီးဖြစ်ပါသည်။ အလားတူကျူးလွန်မှုများကို ကျူးလွန်ကြောင်း ဆက်လက်စစ်ဖော်ထုတ်တွေ့ရှိရသည့် အောက်ပါပုဂ္ဂိုလ်များအား ၁၉၈၂ ခုနှစ်၊ မြန်မာနိုင်ငံသား ဥပဒေပုဒ်မ ၆၇ ပါ ဗဟိုအဖွဲ့၏ လုပ်ပိုင်ခွင့်အရ ယင်းဥပဒေပုဒ်မ ၁၆ နှင့်အညီ နိုင်ငံသားအဖြစ်မှရပ်စဲခဲ့သည်-

- (က) ဆောင်းဦးလှိုင် (ဘ)ဦးဆွေလင်းအေး
- (ခ) မောင်မောင်အေး (ဘ)ဦးရင်ဝှာ
- (ဂ) ခင်မမမျိုး (ဘ)ဦးမျိုးသန့်
- (ဃ) ပြည်သစ်ညွန့်ဝေ(ခ)မောင်မောင် (ဘ)ဦးညွန့်ဝေ
- (င) ဖြူဖြူသင်း (ဘ)ဦးလှထွန်း

၂။ ဆက်လက်စစ်ဖော်ထုတ်တွေ့ရှိရသူများကိုလည်း အလားတူ အရေးယူဆောင်ရွက်သွားမည်ဖြစ်ကြောင်း သတင်းရရှိသည်။

**ယနေ့ ဖတ်စရာ**

ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် ၁၁၇၃ ဦး တွေ့ရှိ၊ ရောဂါပိုးတွေ့ရှိမှုရာခိုင်နှုန်းမှာ ၅ ဒသမ ၈၆ ရာခိုင်နှုန်းရှိ

**စာမျက်နှာ » ၁၂**

ယူကရိန်းအခြေအနေနှင့်စပ်လျဉ်း၍ ပူတင်နှင့် မက်ခရွန် ဖုန်းဖြင့်ဆက်သွယ်ဆွေးနွေး

**စာမျက်နှာ » ၁၃**



### မန်ချက်စတာဒါဘီ၌ မန်ယူအသင်းကို လေးဂိုး-တစ်ဂိုးဖြင့် အနိုင်ရရှိပြီး အမှတ်ပေးဇယားထိပ်တွင် ခြောက်မှတ်ဖြတ်ကာ မန်စီးတီးဦးဆောင်

မန်စီးတီးအသင်းနဲ့ မန်ယူအသင်းတို့ ဖေဖော်ဝါရီ ၆ ရက်ညပိုင်းက ယှဉ်ပြိုင်ကစားခဲ့တဲ့ မန်ချက်စတာဒါဘီပွဲစဉ်မှာ မန်စီးတီးအသင်းက မန်ယူအသင်းကို လေးဂိုး-တစ်ဂိုးနဲ့ အနိုင်ရရှိခဲ့တာကြောင့် ပရီမီယာလိဂ်အမှတ်ပေးဇယားထိပ်မှာ ခြောက်မှတ်ဖြတ်ကာ ဦးဆောင်ခွင့်ရရှိခဲ့ပါတယ်။ အဲဒီပွဲစဉ်မှာ မန်စီးတီးအသင်းအတွက် သွင်းဂိုးတွေကို ပွဲကစားချိန် ၅ မိနစ်နဲ့ ၂၈ မိနစ်တို့မှာ ဒါဘီရိုင်းက နှစ်ဂိုး၊ ပွဲကစားချိန် ၆၈ မိနစ်နဲ့ မိနစ် ၉၀ တို့မှာ မာရက်ဇီက နှစ်ဂိုး အသီးသီးသွင်းယူပေးခဲ့ပြီး မန်ယူအသင်းအတွက် ချေပဂိုးတစ်ဂိုးကိုတော့ ပွဲကစားချိန် ၂၂ မိနစ်မှာ ဆန်ချီက သွင်းယူပေးခဲ့တာဖြစ်ပါတယ်။

**စာမျက်နှာ ၂၀ ကော်လံ ၁ သို့ ၂၀**

ယနေ့ထုတ် ကြေးမုံသတင်းစာ စာမျက်နှာ ၁၆၊ ၁၇ တွင် ၂၀၂၂ ခုနှစ် တက္ကသိုလ်ဝင်စာမေးပွဲ အထောက်အကူပြု အင်္ဂလိပ်စာဘာသာရပ်ဆိုင်ရာ သိကောင်းစရာများ ပါရှိပါသည်။

ရန်ကုန်တိုင်းဒေသကြီး၊ လှည်းကူးမြို့နယ် ရန်ကုန်၊ မန္တလေးအပြန်လမ်းမကြီး (၅)မိုင်ပေါ်တွင်တည်ရှိသော

**5 Mile Construction Material Park & Logistic Hub**

မြန်မာပြည်၏ အကြီးဆုံးဆောက်လုပ်ရေးကုန်သွင်းဗဟိုဌာနများနှင့် ထောက်ပံ့ပို့ဆောင်ရေး ရှိစေနိုင်မည့် အကြီးဆုံးရောင်းချရေး ဗဟိုဌာနကြီး

**၁ ဧကသီး (၂၉၀၀) ခန့် ၇၀ (၄၀) ငွေချေဝန်စီ ပထမဆုံး (၁၅) ဦးထွက် 15% DISCOUNT**

intra & Construction လုပ်ငန်းဆိုင်ရာများအတွက်အထူးသော ကုန်သွင်းကြေးများ လျှော့နှုန်းနှင့် အလွန်အမြန်သင့်တော်သော အထူးစျေးနှုန်း ဝယ်ယူခြင်း အခြေခံဆိုင်ရောင်းချခြင်း နှင့် ပိုမိုကောင်းမွန်စေရန်အတွက် အထူးလျှော့နှုန်းပေးအပ်မည်ဖြစ်ပြီး အထူးလျှော့နှုန်းပေးအပ်မည့် အထူးကုန်များ အတွက် သင့်တော်သော မထုတ်ဝေထားသော အထူးလျှော့နှုန်းပေးအပ်မည်ဖြစ်ပါသည်။

Promotion Date  
5.March.2022 ~ 18.March.2022

**09 777 999 222**